


L-IMNARA



GHAQDA MALTIJA TAL-FOLKLOR



IS-SITTA U GHOXRIN SENA TA' PUBBLIKAZZJONI

Vol. 7 Numri 2 & 3

2003

Harga Numru 27

L-IMNARA

Vol. 7 N'ri 2 & 3

2003

Harga N'ru 27

IS-SITTA U GHOXRIN SENA TA' PUBBLIKAZZJONI

WERREJ

I-Insig: vokabularju	Guzi Gatt	54
Leggendi fl-Isla	Angelo Dougall	66
Kif jaghmlu e-ckal f'Wied il-Ghajn	Steve Borg	69
Tliet ghanjiet antiki Maltin	Anna Borg Cardona	72
The evil eye: prevention, detection and removal	Dr.G. Zammit Maempel	76
Kliem li tant daqqilna hlejju	Anton Attard	83
Is-soqfa u l-ballata	Guido Lanfranco	86
Il-pupa tal-peprin	Frans Farrugia	93
Noti dwar id-daqq tal-qniepen	Saviour Camilleri	94
Zewg fratellanzi fil-Birgu	J.F.Porsella-Flores	96
Drawwiet u tifikriet mill-Birgu	Lorenzo Zahra	98
Drawwiet u tradizzjonijiet ta' zmien l-Ghid il-Kbir	Gregory Gauci	103
Ix-xoghol tar-raba'	Vince Schembri	106
L-ikla tal-vgili ta' S. Lawrenz u l-Hollywood Salad	Angelo Dougall	108
Il-qubbajt u l-qaghaq ta' l-ghasel . . .	Guido Lanfranco	110
Xoghlijiet ta' dan l-ahhar minn membri ta' l-Ghaqda Maltija tal-Folklor		116
Lista ta' membri effettivi 2003		121

Bullettin ta' l-Ghaqda Maltija tal-Folklor. Johrog darba fis-sena. L-opinjoni jiet li jidhru hawn m'humiex necessarjament dawk ta' l-Ghaqda jew ta' l-Editor jekk ma jkunx hekk specifikat.


Indirizz ta' l-Editor: Guido Lanfranco 78, Triq San Trofim, Tas-Sliema, SLM 02




Hu minnu li ċerti snajja' qodma nqerdu bhala parti minn proċess naturali li fih, kif ngħidu bil-Malti, il-ġdid jaqla' l-qadim. Iż-żmien itul u l-qarn idur. Blex niehdu eżempju: Illum hadd m'ghadu jaf jahrat b'żewġ gniedes marbutin ma' mohriet wiehed, u t-terminoloġija tal-mohriet "taż-żewġ" hadd m'ghadu jafha hlief xi studjuż jew xi dilettant. Ta' dan ma tagħti tort illi hadd. Imma min-naha l-oħra, l-ispeċi ta' "tindif etniku" li qed iseħh f'hafna oqsma tal-kultura Maltija m'ghandux jiġi skużat daqshekk malajr. Ngħidu aħna: Ghalkemm il-fuhharin li kienu jagħmlu l-borom, il-pwagen u t-tigani tal-fuhhar li kienet tuża n-nanna issa nqatgħu mill-irhula tagħna, is-sengħa nfisha ghadha tiġi pprattikata f'ċerti skejfel governattivi u minn xi artiġjani u artisti privati. Tissejjah *pottery*, u l-Maltin li jipprattikawha ma jafu tista' tghid xejn mit-terminoloġija Maltija tas-sengħa, u jindqew bi kliem bħal "tiffajerja", "tibbejkja", u "tikkojlja", meta ghandna klem Malti ferm isbah minnu. L-arkeoloġi Maltin, jekk mhux kollha, għallinqas hafna minnhom, m'ghandhom lanqas l-iċken idea tad-differenza bejn "qolla", "dorga" jew "żir". L-istess jista' jinghad fis-sengħa ta' l-Insig. Din ukoll ghadha tittiehed bhala *craft* f'xi skejfel, u n-nissieġa l-ġodda erhilhom jikkellmu fuq il-*heddles* u *x-shuttel*, mingħajr l-iċken każ ta' x'inhi l-kelma Maltija.

Peress li dan il-fenomenu jwegġgaghli qalbi, nixtieq inniżżel it-terminoloġija Maltija ta' l-Insig bit-tama li xi haġa minnha tlbqa', u ma tinqeridx għal kollox.

L-INSIĠ (weaving) hu s-sengħa ta' kif tipproduċi d-DRAPP (fabric). Id-drapp hu magħmul minn hafna hjut weqfin, li jkunu MSALLBIN (interlaced) ma' hafna hjut mimdudin. Il-hjut il-weqfin jissejhu il-MEDD (warp) u l-hjut il-mimdudin jissejhu t-TAGHMA (weft).




L-apparat li fuq jsir l-insiġ jissejjah in-NEWL (loom).




In-Newl

Li kellek taqbad hajta twila u tghaddiha ghal hafna drabi minn fuq ghal isfel; imbaghad taqbad hajta ohra u did-darba tghaddiha msallba minn ġenb ghal ġenb, darba tghaddi minn taht u darba tghaddi minn fuq ta' kull hajta wieqfa, tkun, forsi bla ma taf, insiġt biċċa XOQQA (plain weave/tabby weave). Jekk minflok wahda minn fuq u wahda minn taht, tghaddi l-hajta l-mimduda darba minn taht żewġ hajtiet weqfin u darba minn fuq żewġ hajtiet ohra, tkun insiġt biċċa FUSTAN (twill). Ara ftit id-disinn fil-paġna ta' qabel.

Meta jkun armat fuq in-newl, tarf wiehed tal-medd ikun rrumblat jew, ahjar, "mitwi" fuq il-MITWA TAS-SEFHA (warp beam), li tkun bhal romblu twil ta' l-injam bil-hajt tal-medd imkebbeb fuqu. Mill-mitwa, il-hajt jghaddi ghal ġon-NIR (heddles), min-nir ghal bejn is-snien tal-MOXT (reed), u mill-moxst jerga' jitkebbeb fuq romblu iehor ta' l-injam li jissejjah il-MITWA TA' QUDDIEM (fabric beam). Il-proċess hu xi ftit ikkumplikat u biex tifhem, l-ahjar li thares ftit lejn id-disinn.



In-nir hu magħmul minn erba' tilari li jkunu marbuta b'mod li, meta tnejn minnhom jintrefghu 'il fuq, jerfghu magħhom nofs il-hjut tal-medd u, meta jintrefghu t-tnejn l-oħra, jerfghu in-nofs l-iehor. Il-hjut tal-medd li jkunu stirati u mitwija bejn iż-żewġ mitwiet (ta' quddiem u ta' wara), f'xi postijiet jintwew f'ghamla ta' salib,



eżatt kif jidher fid-disinn. Biex is-salib iżomm f'postu, tiddaħhal lasta ta' l-injam li tissejjah XTEJQA (cross stick/warp peg). Hares f'tit lejn id-disinn t'hawn fuq.


Biex tinseġ trid il-hajt, u dari l-hajt għall-insiġ kien isir min-nissieġ innifsu. Il-lingwa Inġliża tagħmel distinzjoni u tagħzel bejn il-kelma *thread*, li tfisser hajt li jintuża l-aktar għall-hjata, u l-kelma *yarn*, li tfisser dak il-hajt MAGĦŻUL (spun) għall-insiġ. Din id-distinzjoni (kien) jagħmilha wkoll il-Malti. Il-kelma Maltija għal *yarn* hi RADEN. L-għerq tal-kelma "raden" qiegħed fil-kelma "raddiena", u l-kelma "marden", li se niltaqghu magħhom 'il quddiem.

Ir-raden, jew il-hajt għall-insiġ, jista' jsir mis-SUF (wool), mill-QOTON (cotton), mill-KITTIEN (flax), mill-HARIR (silk), mill-QANNEB (hemp), u fi żmienna minn lista twila ta' pjanti bħall-*jute*, li minnu jsiru l-ixkejjer, *ramie*, li jikber l-aktar f'pajjiżi bħač-Ċina, il-Ġappun u l-Eġittu u li minnu jsir ċertu tip ta' għažel, *sisal*, li minnu jinsġu tip ta' twapet hoxnin, *yucca*, *kapok*, u anke mill-*mohair*, li jiġi mix-xagħar ta' mogħża msejha "Angora" li titrabba l-aktar fl-Amerka u fit-Turkija, u mill-*cashmere*, li hu x-xagħar ta' mogħża oħra li titrabba fit-Tibet.

Fost dawn kollha, x'aktarx li l-aktar magħruf hu s-suf, li jittiehed minn għand in-nagħġa, u t-tajjar li jittiehed mill-qoton. Ejja nibdew mis-suf.

IS-SUF

Qabel ma jidhol is-sajf, ir-rahħal iġiżż in-nagħġa biex jiehu minnha ĠEŻŻA suf (fleece). Wara li taħslu, is-suf trid TINFXU (to fluff/to tease) jiġifieri tfetthu u ġġebbed fih b'subgħajk biex jitpahpah, jikber u jinhall minn xi għoqod u ċapep li jista' jkun fih. Waqt li qed tinfxu, trid tnaqqih ukoll minn xi frak, zkuk, ħaxix niexef u ħmieġ ieħor. Meta s-suf ikun minfux sewwa, tiġbed tarf minnu u tobormu bejn subgħajk sakemm ikollok bħal hajt jew spaga rqiqa. Jekk tibqa' iġġebbed, f'tit



Tagħżel is-suf bil-maghżel.


ffit, dik l-ispaga jew hajta li tkun bramt, ghandek issib li s-suf jibqa' hierëg bla ma jinqata', u jekk tkompli tobrom b'subghajk, wara ffit ikollok hajta twila mhux hażin.

Dan hu l-mod ta' kif TAGHŻEL (to spin) is-suf. Imma jekk tagħżel is-suf b'subghajk ta' idejk biss, minghajr ghodda, x'aktarx li se ddum wisq sakemm ikollok biżżejjed raden, jew hajt, biex tista' tibda taħdem. L-Ghodda li tintuża tissejjah il-MAGHŻEL (spindle). Il-maghżel jista' jidher bhala biċċa ghodda vera sempliċi, imma hu ferm ahjar li taħdem bih milli tagħżel is-suf b'subghajk ta' idejk biss. Il-maghżel ilu magħruf mill-qedem, anke fi żmien il-ħaġar. Hu magħmul minn KAVILJA (dowel) hojna xi ċentimetru u twila bejn wiehed u iehor 30 ċentimetru, li jkollha żewġ TUQQALIET (whorls), waħda fuq, u l-oħra isfel, kif jidher fid-disinn, u li jissejhu GALETTI. Mal-galetta ta' fuq ikun hemm ganċ żghir li hawn min jghidlu IS-SUNNARA (hook). Tibda tagħżel billi ġġebbed tarf wiehed tal-kobba suf li jkollok f'idek u tqabdu mal-ganċ jew mas-sunnara ta' mal-galetta ta' fuq, tobrom il-maghżel f'idek, u tkompli ġġebbed fis-suf, biex b'hekk jimbaram ukoll ir-raden jew hajt li jkun hierëg minn ġol-kobba. Meta jkollok biċċa raden twila mhux hażin, tkebbibha madwar il-kavilja tal-maghżel, imbagħad terġa' tghaddiha minn ġos-sunnara, biex dak li kebbibt ma' jergax jinhall. Minn issa 'l quddiem tista' thalli l-maghżel jiddendel minn idek u xi kultant tagħtih daqqa ma' koxxtok biex il-maghżel idur u jobromlok il-hajt jew ir-raden li tkun qed tiġbed minn ġol-kobba jew ġeżża suf. It-toqol stess tal-maghżel, hu u jdur u jagħqad fi-ajru u mdendel minn idek, jista' jkun biżżejjed biex jiġbed u jobrom aktar hajt mill-ġeżża. Aktar ma jiġbed, il-maghżel aktar jaqa' 'l isfel lejn l-art. Biex ma thallihx jaħbat magħha, kull darba tkebbeb il-hajta mal-kavilja tal-maghżel u terġa' ddawru u titilqu mdendel biex ikompli jiġbed is-suf mill-ġeżża. F'kemm ili ghidiek ikollok magħżel mimli hajt tas-suf.

IT-TAJJĀR

Is-suf jintaghzel bil-maghzel, imma t-tajjar jintaghzel bir-RADDIENA (spinning wheel). Ir-raddiena ghandha l-vantaġġ li biha tista' taghzel ferm iktar bil-heffa imma, biex taħdem tajjeb, lir-raddiena trid taghtiha materjal minfux, imfettah u mpahpah tajjeb. Il-QOTON (cotton) ipahphuh billi JDOQQUH (to thrash/ to bow). Meta jindaqq, il-qoton isir TAJJĀR (carded cotton). Is-suf tan-naghga li tinfex bis-swaba' t'idek ma jkunx impahpah biżżejjed biex tista' taħdmu fuq ir-raddiena. Biex ikun tajjeb ghar-raddiena s-suf irid JINTMAXAT (to be carded) bi mxat apposta. F'Malta u Ghawdex dan, mid-dehra, ma tantx kien isir. Is-suf kienu jhalluh għall-maghzel u r-raddiena kienu jhalluha għat-tajjâr.


Il-qoton, jew "l-bjad", kif kienu jsejhulu l-bdiewa, jinżera' lejn l-aħħar ta' April. Ix-xitla trabbi bħal blalen biż-żerriegħa li, maż-żmien, jinxfu u jixpakkaw, u jixirfu minn ġo fihom bħal kobob rotob, li ma jkunu xejn hlief il-qoton li jkun qed jistenna l-bidwi. Il-blalen tal-qoton jinġabru biż-żerriegħa b'kollox għall-habta ta' Settembru, imbagħad IFESDQUHOM (bolling), jiġifieri joħorġu l-qoton minn ġol-FOSDQA (boll/pod), imbagħad JAHILGU (ginning) l-qoton, jiġifieri jghaddu l-qoton minn ġo magna li tissejjah il-HALLIEGA (cotton-gin) biex inehhulu ż-żerriegħa. F'dil-magna sempliċi, il-qoton jingħadda minn bejn żewġ rombli ta' l-injam, (li jissejhu "l-hadid") biex iż-żerriegħa taqa' fuq naha u l-MAHLUG (ginned cotton), jiġifieri l-qoton imnaddaf miż-żerriegħa, jaqa' fuq in-naha l-oħra.




Ikun jonqos li l-mahluġ JINDAQQ (to twang cotton), jiġifieri li, bħal fil-każ tas-suf tan-naghga li jrid jintnifex bis-swaba' ta' l-idejn biex jitpahpah, il-qoton jittiehed għand id-daqqâq, u dan, b'apparat apposta, ifettah il-qoton billi jdoqqu. Fuq kif jindaqq il-qoton nitkellmu aktar 'il quddiem. Meta jindaqq, il-qoton isir TAJJĀR (carded cotton). It-tajjâr imbagħad jintaghzel biex isir hajt.

Nerġġhu ngħidu imma li, filwaqt li s-suf jintaghzel fuq il-maghzel, dak l-apparat sempliċi li semmejna aktar qabel, it-tajjâr jintaghzel fuq ir-RADDIENA (spinning wheel). Għalkemm ir-raddiena forsi tidher differenti hafna mill-maghzel imma fil-prinċipju tagħhom, m'humiex 'il bogħod minn xulxin. L-ikbar differenza hi li l-

magħżel tista' żżommu fil-but u tigri bih fejn trid. Meta tidra taħdem bih, ma tridxi xi koncentrazzjoni speċjali u n-nisa, dari, kienu jagħzlu s-suf anke waqt li jkunu jpaċpċu u jghidu l-istess. Ir-raddiena ma tistax iġġorrha mieghek fil-but imma għandha l-vantaġġ li, billi r-rotta tagħha ddr bil-heffa, biha tista' tagħzel u tipproduċi l-hajt, jew ir-raden, iktar malajr.




Biex tagħzel it-tajjar bir-raddiena trid tuża idejk it-tnejn. B'id waħda (l-leminija jekk tkun lemini) iddawwar l-IMRADD (crank) li bih iddur ir-raddiena (ara d-disinn), u bl-id l-oħra żżomm il-kobba tat-tajjar, li tkun se tagħzel. Tiftakru li biex bdejna naghzlu s-suf bil-magħżel, qabbadna tarf tal-geżża suf li kellna f'idejna mal-ganċ jew is-sunnara tal-magħżel? Issa biex tibda taħdem fuq ir-raddiena trid tobrom tarf mill-kobba tat-tajjar u tqabbdu ma' dik il-hadida rqiqa li tkun hierġa 'l barra minn bejn il-widnejn. Dik il-hadida rqiqa, b'ċilindru żgħir ta' l-injam imdahhal ġo fiha, jghidulha l-MARDEN. Il-prinċipju tar-raddiena hu li r-rotta l-kbira ddawwar il-marden u billi r-rotta hi ferm ikbar, ma' kull dawra li ddr hi, il-marden idur ghaxriet ta' drabi. Biċċa qafra rqiqa li tissejjah il-HABLA, ddr mar-rotta l-kbira u tghaddi għal fuq il-KABAR, kif jissejjah dak iċ-ċilindru ż-żgħir ta' l-injam li jkun imdahhal ġol-marden. Hu permezz tal-habla li l-moviment tar-rotta l-kbira jghaddi għal fuq il-kabar, li min-naħa tiegħu jdawwar il-marden.



Waqt li b'id waħda ddawwar l-imradd halli r-raddiena ddu u magħha jdur il-marden, il-marden, min-naħa tiegħu, jiġbed tarf il-kobba tajjar li jkollok f'idek l-oħra u jislet minnha l-hajt, jew ir-raden, li int tant għandek bżonn. F'kemm ili ngħidlek, il-marden jimtela b'kobba hajt tat-tajjar kbira ġmielha. Biex tkun tista' tkompli taħdem, trid taqla' l-kobba minn fuq il-marden billi tiġbidha 'l barra. Biex il-kobba ma "tinsaramlekk", jiġifieri biex ma tithabbilx, terġa' ddahħliha hadida oħra rqiqa, bħal dik tal-marden, u li tissejjah DUSSIES. Issa għandek il-marden vojti u tista' terġa' tibda tagħzel aktar hajt tat-tajjar.

L-IMHALLA


Mela s'issa għandna: jew magħzel mimli hajt tas-suf tan-nagħaġ, jew dussies b'kobba hajt tat-tajjar imkebbba fuqu. X'ikun imiss? Ikun imiss li l-kobba ssir MILWA jew MERILLA (skein). Biex nagħmlu dan għandna bżonn biċċa għodda sempliċissima. Qasba dritta, u ġo fiha żewġ qasbiet oħra żgħar, imdahħlin kartabun magħha, waħda f'kull tarf. Din jgħidulha l-IMHALLA (skein winder).



Il-hajt issa trid iddawru ma' l-imħalla, b'mod li l-kobba tiġi merilla. It-terminoloġija użata hi: "iġġorr il-hajt fuq l-imħalla". Meta tlesti, taqla' l-merilla minn fuq l-imħalla u tqegħidha fuq l-IMKEBBA (swift). Din hi biċċa għodda oħra sempliċi li sservina biex il-hajt inkebbuh fuq xi haġa iżgħar (ara ftit id-disinn ta' hawn fuq), biex ikollna bħal minċott, li jkun żgħir biżżejjed biex inkunu nistgħu naħdmu bih. Dari kienu jkebbu l-hajt fuq kannol ta' qasba, bl-għekieži maqtugħa u miftuħ miż-żewġ naħiet u li jissejjah IMSERKA. Meta jkollhom bżonn minċott ikbar, għax ikunu se jaħdmu iktar fil-kobor, kienu jużaw imserka magħmula minn qasba ikbar u usa' u li, minflok imserka tissejjah LEMBUB (bobbin/spool). Dak id-dublett li kienu jilbsu n-nisa ta' dari u li nafuh bħala "ta' mitt lembuba", jew aħjar "ta' mitt LEMBUB", jissejjah hekk għax biex tinseġ id-drapp tiegħu trid hafna hajt ta' lwien differenti: trid "mitt lembub".

Kif għidna fil-bidu, id-drapp hu magħmul minn hajt wieqaf li jissejjah il-MEDD (warp) u hajt mimdud li jissejjah it-TAGĦMA (weft). Biex tarma l-medd minn fuq għal isfel tan-newl hi biċċa xogħol iebsa mhux fażin. Biex tgħaddi t-tagħma minn

ġenb għal iehor hi biċċa xogħol ferm ehfef. Għat-tagħma trid l-imserka. Għal-medd trid il-lembub. Ejja, għalissa, naqbd u l-imserka bil-hajt imkebbeb fuqha; il-lembub inhalluh għal meta nkunu tghallimna ftit iehor. L-imserka trid tidhol ġo biċċa għodda ta' l-injam, forma ta' dghajsa żghira li tissejjah **MEKKUK** (shuttle/throw shuttle). Il-mekkuq mhux ikkumplikat hafna biex tifhmu, imma xorta jkun tajjeb li tagħti daqqa t'għajn lid-disinn:



Titfa' l-mekkuq u tghaddi t-tagħma minn ġenb għal iehor tal-medd.


L-imserka tidhol ġo-WETTIEQ (spindel) li tkun kavilja rqiqa ta' l-injam jew, kif qalulna l-ahwa Zahra miż-Zebbuġ t'Għawdex, fergħa rqiqa ta' siġra taż-zebbuġ. Ikun kif ikun, il-wettieq irid ikun b'saħħtu, imma rqiqa biżżejjed biex l-imserka tidhol fih imlaħalha halli tkun tista' ddu bla xkiel. It-tarf tal-hajta jingħadda minn toqba fil-ġenb biex, meta l-mekkuq jintefa' minn ġenb għall-iehor tan-newl, il-hajt jinhall u jifforma t-tagħma.

KIF TITWI S-SEFHA

Bil-mekkuq tista' tghaddi l-hajt il-mimduq, jew it-tagħma, minn ġenb għal iehor tal-medd; imma biex tagħmel dan, m'għandniex xi ngħidu, irid ikollok il-medd, jew il-hajt il-wieqaf, diġà armat fuq in-newl. Din mhix xi haġa hafifa. Trid tibda billi jkollok bħal merilla twila twila, li titkebbeb fuq biċċa apparat iehor li jissejjah l-**IMKEBBA** (warping mill). Diġà konna ltqajna ma' "mkebbba" meta qlajna l-merilla minn fuq "l-imħalla" u tfajnieha fuq "l-imkebbba"; imma issa se niġu bżonn ta' mkebbba ohra, ferm ikbar, li tintrama fuq serratizz wieqaf u twil mill-art sas-saqaf tal-kamra. Filwaqt li dari kwazi kull dar kien ikollha newl, mhux kull dar kien ikollha mkebbba bħal din. Din il-biċċa xogħol ta' kif tagħmel dil-merilla l-kbira kienet tissejjah **TITWI S-SEFHA** (warping/winding the warp), u kienet tithalla f'idejn ftit nies li kellhom is-sengħa u l-hila li jagħmluha.

Is-sefha hi l-merilla twila twila li tintrama fuq in-newl. Minbarra li trid tiksi l-wisa' kollu tan-newl, is-sefha trid tintewa għal hafna drabi fuq il-mitwa, trid tghaddi

minn ġo n-nir, u trid tgħaddi minn bejn is-snien tal-moxt li jkun ġod-deff. Meta tintewa għall-ewwel darba fuq l-imkebbra, trid tintewa bis-sengħa, għax inkella, meta taqlagħha ma tkunx tista' tarmaha fuq in-newl. Jaqbel li l-ewwel inħarsu lejn id-disinn li jurina kif tkun l-imkebbra l-kbira tas-sefħa, imbagħad nippruvaw nifhmu kif tintewa s-sefħa.



Forsi diġa' nnutajt dawk iż-żewġ strippi, waħda bi tliet swaba' ta' l-injam herġin minnha u l-oħra, taħtha, bi tnejn? Fil-fatt dawk li herġin 'il barra jgħidulhom **SWABA'** (pegs), u mingħajrhom ma tagħmel xejn. Se jkollna nerġġhu ninqadew b'disinn ieħor biex nifhmu kif tkebbeb dik il-merilla t-twila li tissejjah "is-sefħa". L-ewwelnett, skond kif qalulna dawk il-ftit nies li għadhom jinsġu f'Malta u Għawdex, fosthom l-aħwa Zahra miż-Żebbuġ, il-familja Vella mir-Rabat ta' l-Imdina, u anke kif rajna b'għajnejna, fl-imkebbra l-kbira dejjem ikun hemm tliet swaba' fuq u tnejn taħt; għalkemm fl-istrippa jista' jkun hemm iżjed toqob fejn iddaħħal is-swaba' u tmexxihom 'l hinn u 'l hawn. Dawn il-hames swaba' tajniehom numru, mill-wiehed sal-hamsa. (F'pajjiżi oħra, dan l-arranġament ta' tlieta fuq u tnejn taħt hu komuni, għalkemm jista' jkun hemm ukoll arranġamenti oħra).

- 1) Tibda billi torbot il-hajta hafif hafif mas-saba' numru hamsa.
- 2) Imbaghad tghaddi l-hajta minn taht is-saba' numru erbgħa, u minn hemm iddur dawra mejt ma' l-imkebbba.
- 3) Meta tasal fuq nett, tghaddi minn taht is-saba' numru tlieta, u minn fuq is-saba' numru tnejn u s-saba' numru wiehed.
- 4) Terġa' ddur għal taht is-swaba' numru wiehed u tnejn u fuq is-saba' numru tlieta.
- 5) Iddur dawra mejt ma' l-imkebbba u tiġbed dritt għal taht is-saba' numru hamsa.
- 6) Hekk tkun temmejt dawra kompluta. Terġa' ddur għal fuq is-saba' numru hamsa; tghaddi minn taht is-saba' numru erbgħa u tkompli dawra oħra eżatt bħal dik li bdejt biha.

Is-slaleb li ssallab bejn in-numru tnejn u n-numru tlieta, u bejn n-numru erbgħa u n-numru hamsa jservu biex iżommu l-ħjut mifrudin waħda mill-oħra. Ikun biss meta taqla s-sefha minn fuq l-imkebbba u tipprova terġa' tarmaha, jew "titwiha" fuq in-newl illi tista' tapprezza kemm huma mportanti dawn is-slaleb.

Jekk tifli sewwa d-disinn ta' paġna 62, imbaghad tagħti daqqa t'ghajn lejn id-disinji li hemm f'paġna 55 u 56, forsi tista' tintebaħ li meta s-sefha tinqala' minn fuq l-imkebbba u terġa tintewa fuq in-newl, mitwa waħda tidhol fil-post fejn hemm is-subgħa numru wiehed, u l-mitwa l-oħra tidhol fil-post fejn hemm is-subgħa numru hamsa. Fuq naha u oħra tas-salib jidhlu żewġ XTEJJAQ (cross sticks) li xogħolhom ikun li jzommu l-ħjut mifrudin waħda mill-oħra. L-ixtejjaq jidhru wkoll fid-disinn li hemm f'paġna 55.


KIF TITWI S-SEFHA FUQ IN-NEWL

Peress li l-merilla (s-sefha) li tkun kebbibt madwar l-imkebbba tkun twila mhux hażin, meta tiġi biex taqlagħha minn postha trid toqghod b'seba' ghajnejn li taqlagħha b'mod li ma tinsaramlekx, jiġifieri li ma tithabbillekx, u li ma jinħattx ix-xogħol kollu li tkun għamilt. Tibda taqla' mis-saba' numru wiehed; tghaddi idek minn ġod-dawra jew tundjatura li l-hajt ikun iffirma meta kien imdawwar madwar dan is-saba'; b'idek taħfen il-merilla minn ftit aktar 'l isfel; tiġbed idek 'il barra mit-tundjatura u magħha tiġbed ukoll il-merilla biex tiffirma bħal holqa ta' katina. Terġa' ddahħal idek ġol-holqa, taqdab biċċ'oħra mill-merilla, tiġbed idek lura u tibqa' sejjer hekk sakemm, holqa holqa, tiffirma katina twila ta' hajt.

L-espressjoni "titwi s-sefha" tintuża mhux biss meta tkebbeb il-merilla t-twila, jew is-sefha, madwar l-imkebbba (winding the warp), imma wkoll meta tiġi biex tarma s-sefha fuq in-newl (dressing the loom). Niesna ta' dari, li kienu għadhom jafu jitekellmu bil-Malti sewwa, kienu jużaw ukoll il-verb "tisfah". Tisfah fuq l-imkebbba, u tisfah fuq in-newl. Biex titwi s-sefha fuq in-newl trid biċċa għodda li għadna ma semmejniex; ir-RIXTELLU (rattle). Tiftakruh il-qawl: "Marzu Marzelli; In-nanna harqet il-moxt u r-rixtellu"? Kemm il-moxt (li qieghed ġod-deff) u kemm ir-rixtellu huma parti mis-sengħa ta' l-insiġ.


Wara li tkun irbatt ir-rixtellu (temporanjament) fuq in-newl, dan jgħinek biex tifrex is-sefha tul il-wisa' kollu tan-newl, billi tqassam il-hajt bejn is-snien tar-rixtellu. Bejn kull sinna jrid ikun hemm l-istess numru ta' hajt. L-esperjenza tghallmek

kemm-il hajta jrid ikollok bejn kull sinna, dejjem skond il-kobor tan-newl li ghandek, u x'tip ta' xoghol tixtieq tinseg.




Ir-rixtellu

Biex iddahhal il-hjut bejn is-snien tar-rixtellu, l-ahjar li jkollok wiehed li jista' jinqala' minn fuq, kif jidher fid-disinn. Barra minn hekk, waqt li ghadek qed titwi s-sefha fuq l-imkebbha, trid torbot fiha xi qfieli b'mod li, meta taqla' s-sefha minn fuq l-imkebbha, dawn jghinuk tifrixha u tghaddiha minn bejn is-snien, matul it-tul kollu tar-rixtellu. L-ahjar li terga' thares ftit lejn id-disinn t'hawn taht.




Torbot is-sibliet bejn is-swaba' ta' l-imkebbha l-kbira.


Jekk int tikkalkula li jrid ikollok tmien hajtiet bejn kull sinna tar-rixtellu, trid iżzomm dan f'moħħok waqt li ghadek fil-proċess li tisfaħ fuq l-imkebbha l-kbira. Taht is-salib li ssallab bejn is-saba' numru erbgha u s-saba' numru hamsa, tqiegħed biċċa qafra rqiqa, jekk jista' jkun ta' kulur differenti mill-hajt tas-sefha. Meta tkun għaddej bil-hajta tmien darbiet minn bejn iż-żewġ swaba', titwi ż-żewġ itruf tal-qafra 'l fuq, eżatt kif jidher fid-disinn, u terga' tkompli tkebbeb is-sefha. Kull darba li titwi l-qafra 'l fuq, tkun qed tiġbor għalihom tmien hajtiet li se jghaddu minn bejn żewġ sinnet partikolari tar-rixtellu. Kull qatta hajt li tiġbor tissejjah SIBLA, u l-plural jiġi SIBLIET (bunches). Tibqa' sejjer hekk sakemm ikollok biżżejjed sibliet biex timla r-rixtellu kollu, u allura s-sefha tkun lesta. Biex ma tinsaramx meta taqlagħha, s-sefha tintrabat ukoll f'postijiet strateġiċi ohra, kif tista' tara mid-disinn ta' hawn taht.



Is-sefha marbuta u lesta, u tista' tinqala' minn fuq l-imkebbha.



Issa mhux diffiċli (dejjem jekk thares lejn id-disinn ta' hawn fuq) biex tifhem kif titwi s-sefha fuq in-newl. Fil-post fejn kien hemm is-saba' numru 5, iddahhal xtejqa, jew lasta rqiqa. Din tqeghidha fil-post li jkun hemm imhaffer apposta ghalha fuq il-mitwa tas-sefha. Bir-rixtellu marbut temporanjament f'postu tkun tista' mbaghad tifrex il-hjut tas-sefha mal-wisa' kollu tan-newl. Twila kemm tkun twila, is-sefha tiltewa, jew titrambel, kollha kemm hi fuq il-mitwa; imma meta tasal fl-ahhar biċċa, jġigifieri dik il-parti li kienet mitwija mas-swaba' numru wiehed, tnejn u tlieta ta' l-imkebbra l-kbira, trid tieqaf, għax minn dat-tarf trid issa tghaddi l-hjut minn ġon-nir u minn ġol-moxt tad-deff.



Mill-mitwa tas-sefha għal ġon-nir, min-nir għal ġol-moxt tad-deff, u mill-moxt tad-deff għal mal-mitwa ta' quddiem.


L-Isla mhix nieqsa mil-leġġendi. Minn tmiem it-Tieni Gwerra Dinjija (1939-1945) mghadekx tismagħhom, u daż-żmien il-ġenerazzjoni li tielgħa hija mfassla xort'ohra, mitlufa wara affarijiet ohra. Din l-ahħar gwerra qatgħet u qatlet hafna tradizzjonijiet folkloristiċi, l-aktar fejn resqet fil-bliet u rhula qodma. M'ghadhomx jinstemghu leġġendi li għal sekli shah kienu jingħadu minn ġenerazzjoni għal-ohra. Xejn anqas fl-Isla, bħal bliet ohra ta' madwar il-Port, għaddiet minn din il-burraxka. L-aktar minhabba l-qerda fil-gwerra u t-tluq u l-evakwazzjoni ta' niesha li magħhom kienu magħġuna u msawwra dawn it-tradizzjonijiet, folklor, leġġendi u hrejjeġ.

Il-leġġenda li se nirrakkonta hija min jaf kemm sekli, ġejja minn żmien klassiku, minsuġa madwar hrejjeġ tal-mitoloġija klassika. Din hija l-leġġenda tas-Sirena li mkien f'Malta m'hi qawwija daqs kemm hi fl-Isla, belt marittima bi tradizzjonijiet tal-baħħara bi snajja' u mestjeri mrawmin ma' l-ghajxien mill-baħar.

Qabel it-Tieni Gwerra Dinjija fis-sajf konna mmorru x-Xatt għall-arja friska tal-baħar. Darba fost l-ohrajn, konna ahna t-tfal fuq bank quddiem il-*Black Cat*, bar qrib il-palazz li fl-antik kien il-“Palazz tal-Kaptan tax-Xwieni” (hawn illum aktar magħruf bhala *Dockyard Terrace*). It-tahdita tagħna waqgħet fuq l-Għar tas-Sirena, jew kif hu magħruf minn uhud, l-Għar tal-Mikelin, u min beda jħarref u jghid haġa, u min ohra. Wieħed fostna qalilna li kien għodos hemm u tella' ċ-ċagħaq. Imma l-kurżita dwar dak l-għar misterjuż baqgħet. Dak iż-żmien l-għar kien ma' wiċċ il-baħar li kien jibqa' diehel fih sa ġewwa.

Mela wieħed barklor xih li kien qieghed fuq il-bank warajna u kien qed jisma' x'konna qegħdin nġhidu, dar lejna u qalilna: “Tfal, ħalli nġhidilkom din il-leġġenda fuq dak l-għar”. Kienet il-Leġġenda tas-Sirena, li għalkemm f'dawk is-snin ta' tfuliti kont naf li kien hemm xi leġġenda marbuta ma' dak il-post, kienet l-ewwel darba li smajtha.

Il-Leġġenda tas-Sirena kienet hekk: “Mela darba, maltempata kbira tellgħet sirena (li kif jghidu tkun nofs mara u nofs huta) mill-baħar fuq xtutna. Din sabet il-kenn fil-port tagħna u biex hadd ma jaraha dahlet tistahba ġo l-għar li hemm ma' wiċċ il-baħar qrib il-Ponta ta' L-Isla taħt l-irdum fejn illum hemm dak il-bini għoli Tal-Mikelin. Is-sirena kienet toħroġ tghum u titla' fuq il-blat fejn kienet toqgħod tkanta bi hlewwa li ma bħalha. Dak iż-żmien fid-dahla ta' Bormla kien hemm hafna għorof tas-sajjieda. Dawn is-sajjieda ma kinux jistgħu jaqbd u mnejn kien ġej tak il-kant u għana hekk sabih. Kulhadd isaqsu bla ma hadd isib tarf għax, kull meta s-sirena kienet tilmaħ lil xi hadd riesaq qrib, kienet tintefa' l-baħar, tiżgiċċa u tinheba ġo l-għar li sar l-għamara tagħha. Hafna drabi kienet tibqa' ġewwa, imdejqa, tkanta wahedha. Darba fost l-ohrajn sajjied żaġħżuġh kien għaddej fil-qrib fuq il-kajjikk tiegħu u sema' kant hiereġ minn ġo



Dirigibila, Apollina

**L-Ghar tas-Sirena, maghruf ukoll bhala l-Ghar tal-Mikelin,
L-Isla, kif kien jidher qabel it-Tieni Gwerra Dinjija.
Issa kollox inbidel madwaru.**

(Minn kartolina, ritratt ta' Geo Furst)



**Ritratt li juri figura ta' sirena imdawra b'
sengha folkloristika bil-bebbux u qroll.**

I-ghar. Qadef lejh bil-mod il-mod biex ma jaghmilx hoss u dahal siksni jiet u hemm ġew, f'nofs id-dalma lemah dik il-hliqa stramba sabiha! Bilkemm ried jemmen 'l għajnejh li kellu quddiemu sirena! Għall-ewwel indehex imma għamel il-kuraġġ u kellimha. Minn dakinhar, iż-żagħżuġh beda ta' sikwit jidhol iżurha meta jkun fil-qrib u sar ihobbha. Għalxejn kienet tkeċċih 'il barra u tghidlu li ma tistax thobbu. Hi kellha magħmul fuqha li jekk bniedem ibusha hi ssir zoptu tal-ġebel. Lil dan is-sajjied, li issa kien mitluf u msahhar bil-hlewwa ta' lehenha u sbuhitha, ma qaltlux b'dan il-magħmul. Lejla wahda mar iżurha, resaq fuqha, haddanha u biesha u minnufih dik l-imsejkna saret tal-blat! Għalhekk ġewwa dak l-ghar hemm blata għamla ta' sirena u bqajna nsibuh bhala L-Ghar tas-Sirena".

B'din il-leggenda ma tispicċax il-konnessjoni ta l-Isla mas-sirena. Fuq dak l-ghar hemm triq imsemmija għas-sirena. Fl-antik kien hemm villa famuża bi ġnien, imsemmijin "Villa Sirena" u "l-Ġnien tas-Sirena". Meta kienu jisimghu xi wahda tghanni jew tkanta, il-ġirien, b'sarkażmu jew b'kumpliment kienu jtenu: "Tghanni daqs Sirena!"

Leggendi dwar sirena jinsabu f'hafna pajjiżi fl-Ewropa. F'Copenhagen, il-belt kapitali tad-Danimarka, hemm ukoll leggenda tas-sirena u tellgħulha statwa tal-bronż, fuq il-blat, thares lejn il-fliegu. Forsi għal hekk li r-Reġina Daniża Alessandra, mart ir-Re Dwardu VII, kienet tant thobb l-Isla, minhabba x-xebh li hemm bejn iż-żewġt ibliet dwar il-leggenda tas-sirena.

Fl-Isla kien hemm taqbila dwar is-sirena; kien qalhieli John Zammit f'Toronto fl-1965. Din kienet qalithielu ommu li kienet mill-Isla toqghod "in-naha tas-Sirena":

**Is-Sirena telgħet tghanni / Ohtha telgħet tghanni magħha,
Isaw bahrin, isaw oħorġu / Ha tisimghu l-vuċi tagħha!
X'ghanja tidwi kollha hlewwa! / Lehenha kemm hu sabih!
U min jisma' l-ghanja tagħha / Kif jintilef minn sensih!**

Mikiel Agius, Bormliż emigrant xih ġo Detroit, kien qalli b'ghanja li kienet tghanni ommu. Kien qalhieli fl-1970:

**Is-Sirena toħroġ tghanni, / X'lehen għandha tant sabih!
Fih il-ghaxxa w kollha hlewwa Tghanni biex tferrahna bih.
Is-Sirena tmur tinheba / Mill-barklori w mill-bahrin,
U wahedha toqghod tghanni / Ġewwa l-Ghar tal-Mikelin.**

----- oOo -----

KIF JAGHMLU Ċ-ĊKAL F'WIED IL-GHAJN

Steve Borg jittellem ma' Salvu Debono

Il-15 u t-22 ta' Frar, 2003.

“In-namra tieghi hi s-sajd. Nibda nagħmel iċ-ċkal (1) minn Settembru għaliex il-baħar ikun tajjeb għas-sajd ta' bil-lejl. Il-ħut ikun laħaq bied u kiber. Qed insemmi ħut bħas-sargi, l-ispnott, il-mogħoż, l-imnieges, id-dott, il-flieles taċ-ċerna u anke l-frajjel li tixbah il-qarnita iżda jkollha s-swaba' rqaq. Min jagħmel iċ-ċkal għandu bżonn kopp, tilar u barmil (2). Jekk il-baħar ikun għadu li tissaportih, tinzel bix-xorts u flokk u xxidd xi ħaġa f'saqajk biex tħarsek mill-ħġieġ, miż-żrar u minn xi ħuta bix-xewka, speċjalment minn xi skorfna.”

“ Għamilt kopp b'lasta tal-fraxxnu, għalkemm tista' tkun tal-fagu wkoll, għaliex jiflaħ għall-ilma. Il-lastu, li hi twila għaxar piedi, ntaqqbilha żewġ toqbiet irqaq biex minnhom ngħaddi l-boltijiet li jżommu ċ-ċirku tal-ħadid magħha. Wara l-irbit, nillaxxna bil-lenza. Il-kopp ikun magħmul f'ċirku tal-ħadid. Jien għajjur għal xogħli u għamiltu ta' *l-istainless steel*. Iċ-ċirku rbattejtlu tliet sinniet miegħu; it-tnejn tal-ġnub fihom mas-sitt pulzieri, u dik tan-nofs fiha mat-tmien pulzieri. Is-nien hawn min isejjilhom “labardi”.

“Kont nixtri rukkell *nylon* ta' ħxuna adattata u ngħid lil Lino Sultana, minn Wied il-Għajn bħali, sabiex jaħdimli xibka li jkollha pied u nofs fond. Ix-xibka trid tkun pjuttost ħoxna, mhux bħal tal-gambli, għax trid titkagħbar ħafna.”

“Min jagħmel iċ-ċkal irid jagħżel post imrammel u bil-ħama. Hadd m'hu se jgħidlek fejn hemm irqajja' tajba. Wied il-Għajn magħruf għaċ-ċkal. Jagħmlu ċ-ċkal ukoll f'Marsaxlokk u, jidhirli, f'Birżebbuġa. Iċ-ċkalu jgħix f'postijiet bil-ħama taħt l-alka, b'fond varju skond it-temperatura ta' l-ilma. Trid iddahħal il-kopp ġol-ħama, tiġbed, ittellgħu u titfgħu bil-mod fuq it-tilar. Meta tbattal il-koppjatura, trid ixxarrab il-ħama, issaffih mill-ħaxix u, ħafna drabi, mill-alka, u tibda tqalleb bil-galbu. Tista' ma ssib xejn jew inkella ssib żewġ tużżani. Illum iċ-ċkal naqas ħafna. Iċ-ċkal tagħmilhom ġo barmil tal-plastik, bit-toqob fil-qiegh biex l-ilma jiskula. Aħseb biex tagħmel sodda alka biex iċ-ċkal ma jitkagħbarx. Iċ-ċkalu delikat u artab. Tnaddaf it-tilar biex terġa' tibda tikkoppja.”

“Jien nibda xi t-tmienja ta' filgħodu u nispiċċa ma' nofsinhar jew aktar. Tista' tagħmel iċ-ċkal waħdek jew ma' sieħbek. Iżda fejn tara 'l haddieħor, dawk ma tersaqx lejhom u lanqas huma ma jiġu lejki. Iċ-ċkal jużawh bħala lixka fis-sajd. L-għażla tal-lixka għas-sajd ta' bil-lejl tvarja minn ċkal għal ħnieħ imperjali, gambli jew biċċiet tas-siċċ, ħafna drabi l-branki tagħhom. Iżda ċ-ċkalu huwa l-aħjar lixka għaliex ikun għadu ħaj u b'hekk iħajjen (3) il-ħut. Hawn min jillixka wkoll bil-bekkum tal-granċ.”

“It-tilar għamiltu tal-*marine plywood*, biex ma jinfethux il-folji ta' l-injam. Tieghi għandu daqs ta' tliet piedi u nofs u mal-qiegh tiegħu inkullajt biċċiet tal-ġablow. Hawn min jagħmel tankijiet jew kontejners tal-plastik. Iċ-ċkalu jkun griż u fih bejn pulzier jew tnejn. Ġieli jkun ikbar. Maċ-ċkal intella' wkoll l-alka, li xi drabi tinqala' bil-basla, il-baħbuħ, l-arzell, il-granċijiet, l-imremm, il-bergħud tar-ramel u, darba, f'baħar imdardar, qbadt ukoll haddiela. Dan ma tantx jiġri iżda kont qed nagħmel

iċ-ċkal 'il ġewwa mill-moll hdejn Tal-Patrijiet, fejn hemm qiegh ramli u b'kumbinazzjoni hsadtha. Nistqarr li ma kontx ilmaħtha. Semmejt l-imremm. Dawn huma granċi hodur fl-isfar, b'dahar artab hafna."

"L-iktar li taqbad huwa ċ-ċkalu griż, għalkemm hemm razez ohra - il-hodor, il-bojod u ohrajn bi driegħ ta' qies ieħor. Ma nafx x'jisimhom, għalkemm jagħmlu parti mill-istess razza taċ-ċkal (4). Jien m'iniex studjuż tagħhom. Jekk naqbad wiehed rari mhux se noqghod nitla' mill-baħar u mmur b'tal-linja għand Lanfranco! Jien nagħmel iċ-ċkal għas-sajd. Fi ċkalatura nista' naqbad mat-tliet mitt wiehed."

"Fejn il-hama tkun ratba żzejjed ma tantx issib ċkal. L-aħjar huwa fejn il-hama tkun naqra ramlija. L-aħjar li taħdem huwa meta jkollok dirgħajk it-tnejn 'il fuq mill-ilma, bl-ilma sa qaddek. Izda jekk insib roqgħa tajba u tkun imżerżqa, xorta nibqa' nikkoppja, anke meta jlahħaqli sa geddumi. B'saqajja nibda nfittex il-mažżri tad-dgħajjes halli nitla' fuqhom biex nirbaħ ftit għoli. Tiktibhiex din għax ma jemmnukx, izda ġieli nżilt taħt l-ilma wkoll. Il-kopp trid titfgħu quddiemek bis-snien 'l isfel jinżlu fil-qiegh. Tidfen il-labardi u trid tiġbed u tagħmel is-saħħa biż-żewġ idejn, tkarkar mal-qiegh sakemm ittella' qisek gaffa. Għandek hames minuti bejn kuppjatura u ohra, tfittex iċ-ċkal fuq it-tilar. Dejjem skond xi ttella'."


"M'hemmx waqfien għall-ikel, għalkemm ġieli hadt termos kafè miegħi fuq it-tilar għal meta nieqaf ftit. Min jagħmel iċ-ċkal ma tantx ihobb jgħid kemm qabad. Għax għandek toqghod tghid? Biex l-għada ssib lil haddieħor flokok? Tinsiex li int tkun diġà tidher mill-art fejn qieghed u ma tistax tistahba. Tipprova tnaqqas iċ-ċans li haddieħor jiġi biex jagħmel iċ-ċkal minn fejn taqbd u int. Dan mhux bħall-gambli li jiġri, izda jibqa' fil-qiegh. Hawn min ġieli jibda jikkoppja fejn m'hemmx ċkal sabieħ jagħti l-hsieb li qed jaqbad".

"Nibqa' nagħmel iċ-ċkal sa żmien il-Milied. L-arja tkun kesħet izda l-baħar ma jkunx daqshekk inġazzat. In-namra ġġieghlek tagħmel dak li ma tridx. Meta mmur id-dar inpoġġi ċ-ċkal ġo landa tal-kunserva mgħottija b'biċċa xkora niedja u nqegħidhom fil-frigġ, fl-inqas naha li tagħmel kesħa. Ara min jagħmel il-gambli, dak jagħmilhom ġo borża tal-firnott, li jkun qisu drapp tal-kutri bojod. Meta mmur nistad, nieħu l-landa miegħi kif ukoll li kull tant hin, inqieghed tużżana ċkal ġo vażett għalihom, halli ma noqghodx inkidd iċ-ċkal kull darba li nillixka."

"F'lejl tista' tillixka mal-mitt ċkalu. Min imurlek għax isaffihulek il-hut, min tibdlu għaliex ikun miet u għalhekk il-hut ma jmissekx, u min qbadt bih. Meta tkun qed tistad tista' xxappap l-alka bl-ilma baħar biex iżżomm iċ-ċkal frisk. L-aħjar postijiet biex tistad ikunu fejn il-baħar ikun daqsxejn imqalleb, għaliex jibda jaqla' l-haxix ta' mal-blat u jersaq l-hut biex jieklu. Tistad b'ħarira ta' l-40 jew tal-45 u b'sunnara ta' tliet kwarti ta' pulzier."

Il-hut ta' bil-lejl kollu jibla' il-lixka, mhux bħal ta' bin-nhar. Ikollok morina jew xilpa li taqtagħlek jekk il-harir jiġi bejn snienha. Hemm differenza bejn meta tistad bil-ħniex u meta tistad biċ-ċkal. Il-ħanex, li jitqatta' biċċiet, ikaŋġi aktar bil-lejl u għalhekk jintlemaħ aktar malajr; filwaqt li ċ-ċkalu, għalkemm ma jkaŋġix daqsu, ikun għadu ħaj u, għax ikun għadu ħaj u jiċċaqlaq, jiġbed iktar hut. Għal ta' bin-nhar tista' tuża l-gambli, il-hobż bil-ġobon, il-bebbux tan-nagi u lixka ohra."

“Qatt ma beght ċkalu, għalkemm l-eluf talbuni għalihom biex inbeghelhom. Imma ż-Żabbarin ibighuh. Frenċ Saliba u huh Toni, it-tnejn jgħidulhom “tat-Trumbun”, kienu jinqalghu għalihom. Frenċ ukoll kellu kopp bi fliet sinniet twal, tul ta’ xiber biex jaqta’ aktar hama. Ara d-dilettanti, dawk ikollhom snien qosra. Issa ili disa’ snin ma’ nagħmel ċkal għaliex il-hut naqas minhabba s-sajd bil-bombi, it-tfiġh taż-żjut u tad-detergents u s-sajd bix-xbieki u l-parit. Mindu hammlu l-port bil-hammil, madwar għoxrin sena ilu, hadu daqqa ta’ harta kemm iċ-ċkal kif ukoll min jagħmlu.”



(1) Is-sajjeda ma jgħidux “nistad għaċ-ċkal” jew “naqbad iċ-ċkal” iżda “nagħmel iċ-ċkal”: Jgħidu wkoll “nagħmel il-gambli”.

(2) Sajjeda oħra minflok barmil jgħidu “barrada”.

(3) Salvu qalli “l’hajjen” li tfisser “iqarraq” u allura t-tifsira tiġi li ċ-ċkalu ħaj u jiċċaqtaq iqarraq bil-hut li jispicċa bis-sunnara f’halqu. Imma jista’ jkun ukoll li l-kelma hi “l’hajjel” li ġejja mill-verb “hjel” u li minnha għandna l-kelma “hjel” u “sthajjel”. Fil-kacca jingħad: “Il-kaccatur ihajjel għall-pluvieri”, jiġifieri jsafrilhom biex jersqu lejh.

(4) Iltqajt ukoll ma’ l-ismijiet “ġganti” u “bgħula”.

TLIET GHANJIET ANTIKI MALTIN

Anna Borg Cardona, B.A.,L.T.C.I.,A.T.C.L.

Fl-1791, il-Konti ta' Saint Priest, li kien ukoll kavallier ta' San Ġwann, hareġ ktieb bil-Franciz jismu "*Malte par un voyageur francois*"¹ Dan ma damx ma sar wiehed mill-kotba l-izjed imfittxijin mill- vjaġġaturi li kellhom hsieb jaslu sa' Malta.

Saint Priest ġabar hafna rqaqat fuq l-istorja ta' Malta u l-hajja tal-Maltin. Fosthom isemmi li baqa' mistaġġeb bl-imħabba kbira li l-Maltin kellhom għall-poezija. Jgħidilna li dak iż-żmien missirijietna kienu jgħannu l-poeziji tagħhom akkumpanjati minn "xi tip ta' vjolin jew lira". Hawnhekk tajjeb ninnotaw li l-ghana mhux dejjem kien akkumpanjat mill-kitarri kif inhu illum u forsi jmissna nergħu nippruvaw ngħannu izjed mad-daqqa tal-vjolin illi huwa hafna izjed kapaci jimita l-kisriet u l-melizmi² naturali tal-vuci fil-ghana Malti.

Saint Priest isemmi tliet għanjiet li fis-seklu tmintax diga kienu jitqiesu bhala "antiki". Jinnota wkoll li dawn il-poeziji qosra ta' kwartini, kellhom rima ta' *abcb*, li kif nafu huwa t-taqbil l-aktar komuni fil-ghana Malti. Dawn l-għanjiet Saint Priest qalibhom għall-Franciz izda ra kif għamel u nizzilhom ukoll mill-ahjar li seta' bil-Malti. Dak iż-żmien, il-Malti miktub kien għadu haġa rari hafna u Saint Priest naturalment sabha bi tqila li jirriproduci dak li sama'. Izda f'dan sab l-ghajnuna ta' *M. l'Abbe Navarro*, li kien il-librar tal-biblijoteka. Għal dawn l-għanjiet, Saint Priest jgħidilna li, peress li ma kienx hemm alfabet fiss, huwa juza ftit ittri Għarbin u oħrajn "mill-alfabet Taljan".³ Dawn huma l-għanjiet li hu jagħti fl-1791, u li jiena qlibt għall-ortografija ta' llum:

- I Min jitma fit-tama / It-tama tqarraq bih,
Jagħmel ir-rih fil-bomblu / Jahseb li jsiefer bih.
- II Smajt l'inti tarbit l-imħabba, / Ghidli fl-imħabba xi ġralek?
Ejja thaddet ghomm(t)tok mieghi / Ghax nahseb li jiena ġrali bhalek.
- III Ghadira li tixrob minnha / Nitolbok la ddardarhiex
Għax imur zmien u jigi iehor / Tfittixha u ma ssibhiex.

Għajb kbir illi l-Konti ta' Saint Priest ma jaghtina l-ebda hjiel ta' kif kienet il-melodija ta' dawn l-għanjiet. Irridu nġhidu li l-interess fil-poeżiji, jew fil-kliem ta' l-għanjiet, beda hafna qabel nibet xi füt ta' interess fil-melodiji mużikali Maltin. Izda l-kliem wahedhom ma jagħmlux il-għanja; jeħtieġu wkoll il-melodija. Tant hu hekk illi meta bil-Malti ahna nużaw il-kelma *Għanja* ahna dejjem infissru l-poeżija flimkien man-noti mużikali tagħha.

Ġara li fl-1822 wasal Malta wiehed jismu **G(ustav) Parthey**, li kien bniedem istruwit f'hafna sugġetti, bħall-filosofija, il-mitologija Griega u l-ġografija, u ppublika għadd ta' kotba fuqhom. Parthey dar Sqallija u wara niżel sa Malta fejn wasal fil-ħdax ta' Lulju. Baqa' hawn sal-bidu ta' Settembru, imbagħad kompli fi triqtu lejn Lixandra. Ta' dan il-vjaġġ twil tiegħu ħalla rendikont dettaljat f'kitba ta' żewġ volumi li semmiejhom "*Wanderungen durch Sicilien und die Levante*". L-ewwel volum ġie ppublikat f'Berlin fl-1834 u t-tieni f'Berlin ukoll fl-1840. Fil-paġni 348 sa 412 ta' l-ewwel volum Parthey jiddiskrivi l-miġja tiegħu f'Malta.⁴ Mela ġara li dan il-vjaġġatur ukoll iltaqa' ma' l-għanjiet daqstant popolari li kien semma Saint Priest u niżżel tnejn minnhom fil-kitba tiegħu. Insibu li ż-żewġ għanjiet li għażel huma l-ewwel u t-tielet ta' Saint Priest. Izda Parthey għal xi raġuni għoġbu jniżżilhom bit-Taljan. Wisq probabbli li xi hadd Malti ta' ċertu livell ta' skola qalibhomlu mill-Malti għall-ilsien Taljan. .

B'xorti tajba għalina, Parthey ma kienx kuntent bil-kliem biss ta' l-għanjiet, iżda zied magħhom in-noti mużikali. U li kieku ma kienx għalih ahna konna nibqgħu ma nafux il-melodija ta' l-għanjiet ta' Saint Priest. Mill-kitba ta' Parthey, jidher li dawn iż-żewġ għanjiet kienu jitgħannew fuq l-istess melodija, haġa li ssir spiss fil-ghana Malti. Ahna nħobbu nużaw melodija wahda għal hafna poeżiji differenti. Din hija haġa li tigrri hafna wkoll fit-tradizzjoni Għarbija.

Fl-imġhoddi kien hemm drawwa li wiehed iżid akkumpanjament mal-melodiji sempliċi tradizzjonali. U hekk għamel Parthey. L-istess kien għamel, per eżempju, Badger meta niżżel *Hanina seyr insiefer*⁵ u l-istess ukoll kien għamel Edward Jones meta ppublika *Maltese Melodies* u ż-żifniet Maltin f'*Terpsichore's Banquet*.⁶ Illum il-ġurnata studjuzi tal-mużika jippruvaw kemm jista' jkun la jzidu u lanqas inaqqsu minn dak li jisimġhu.

Il-melodija li fuqha jitghannew dawn iż-żewġ poeziji, Parthey isejjilha *Canzonetta Maltese*, u jien qeghda ingibha hawn (Ez. Mużikali 1) kif tidher fl-appendiċi ta' l-ewwel volum tiegħu, fost melodiji popolari Taljani u Sqallin ta' dak iż-żmien. :

Ez. Mużikali 1. Canzonetta Maltese.

Biż-żmien, dil-melodija ta' Parthey ntensiet għal kollox u illum m'għadhiex tinstema' iżjed. Dan hu tassew għajb u kien biex intaffu daqsxejn dan in-nuqqas li jiena u shabi tal-grupp Ġukulari daqqejnieha u għannejnieha għall-ewwel darba fil-Festival ta' l-Ghana li sar fis-16 ta' Mejju 2003, fl-Argotti. Issa forsi xi hadd iehor ukoll jithajjar jgħanni dawn l-għanjiet fuq din il-melodija tant sabiha. L-għanja numru II ta' Saint Priest, li Parthey ma jsemmihix, tista' titgħanna faċilment fuq l-istess melodija, kif jistgħu jitghannew ukoll gzuz ta' għanjiet oħra Maltin ta' l-istess tip.

Hawnhekk jiena nixtieq niringrazzja minn qalbi lil Dun Gwann Azzopardi kif ukoll lil Paolo Emilio Carapezza⁷ u ngħid illi kieku ma kienx għal Dun Gwann li ġentilment għaddiel din il-biċċa mużika li kien sab il-mużikologu Carapezza, kieku aktarx illi ma kont qatt nasal biex niskopriha. Billi l-ktieb ta' Parthey huwa miktub bit-Tedesk u b'dan l-ilsien jien ma nafx naqra, x'aktarx illi lanqas ma kont biss nasal inqalleb fih. Meta qrajthom, jiena mill-ewwel għaraft li dawn il-kwartini miktubin bit-Taljan ma kinux għajr traduzzjoni ta' l-għanjiet antiki ta' Saint Priest. Issa, wara dan iż-żmien kollu, il-kliem jista' jerga' jinghaqad mill-ġdid mal-melodija originali tiegħu.

U b'hekk għandna melodija oħra li biha nistgħu nvarjaw iżjed il-mużika tradizzjonali tagħna, u fl-istess hin nergħu nagħtu l-ħajja lil dawn l-għanjiet antiki Maltin.

Noti:

1. Guignard, F.E. De, Comte de Saint Priest. *Malte par un voyageur françois* (Malte: 1791).
2. Meliżmi huma noti differenti li jitkantaw fuq l-istess sillaba. L-Ghana la Bormliża (Ghana fil-ġholi) hu mimli meliżmi.
3. Ara Guignard, F.E. De, Comte de saint Priest. *Op. cit.* p.63

4. G. Parthey, *Wanderungen durch Sicilien und die Levante*, 2 volumi (Berlin: I-ewwel volum 1834, it-tieni volum 1840). II- Bibjoteka Nazzjonali, Malta, nsibu kopja taż-żewġ volumi ta' Parthey ; ref BN a-61
5. George Percy Badger, *Description of Malta and Gozo* (Malta: 1838), 84-86.
6. Ghax xoghlijiet ta' Edward Jones ara Anna Borg Cardona. *A Musical Legacy: Malta-related music found in foreign libraries* (Malta: 2002) 75-155.
7. Carapezza jsemmi l-ktieb ta' Parthey fix-xogħol tiegħu *Antichità Etnomusicali Siciliane*, Archivio delle tradizioni Popolari Siciliane, (Palermo: 1977), 7.

Canzonetta Maltese

G. Parthey

Chi nella speranza spe- ra la speranza lo de-
 Che bell'acqua d'esto fon- te non turbarla te ne

Lu de soffia forte nel bu- ci le spera di partiv con esso.
 pre go cessa la sete e ri- nasce tur- nerai a ber del fonte

THE EVIL EYE: PREVENTION, DETECTION, REMOVAL

Dr. George Zammit Maempel M.Q.R.,D.Sc.,M.D.

The aim of the present paper is to give some information on the safeguards, detection and neutralisation of the harmful effects of the evil eye, with particular reference to the very old custom of fumigating sick animals, *Tbahhir ta' l-animali*, as a possible cure from the effects of that harmful gaze. .

THE EVIL EYE AND SAFEGUARDS AGAINST IT The evil-eye, or the belief in the power of some individuals to cause harm to man, animals or objects by merely looking at them, is very widespread in the circum-Mediterranean countries particularly Morocco, Libya, Malta, Sicily and southern Italy. Countryfolk in all these places have consequently devised various means to ward off such destructive power. In Malta, these include:

Fixtures:- protective cattle horns (single or double) and cobwebs;

Gestures:- the horned hand, making the sign of the cross over the abdomen, esp. in pregnant women;

Exclamations invoking Divine protection:- like *Alla jbierek* (God bless); *Alla jharsek minn kull ghajn* (May God protect you from any evil eye); *Alla jseddaqhomlok* (May God protect your animals and make them healthy) or **Exclamations** like *Ghajnek f'sormu / f'sormha* or more politely, *Ghajnek f'ghajnu/ f'ghajnha* - beseeching the wicked gaze of the eye-undesirable person to enter the back passage of the human / animal anatomy, where its destructive force is lost in the darkness of that inhospitable environment. This exclamation is generally used whenever a horse is praised within hearing distance of its owner or whenever a lovely girl is audibly complimented on her figure and beauty in the presence of her overprotective mother;

Wearing safeguards: Holy Medals, and / or amulets like a small gold horned-hand, a cowry (*bahbuha*) around children's neck (Cassar 1965: 426); a pointed shark's tooth, mounted cock spurs (single or double) resembling respectively a single horn (*bzaru*) or a double horn (*qrun*) hanging from a *polka* (watch chain) in adults; a mounted

turquoise stone (Zammit Maempel, 1968); and diamonds placed on babies. The Birkirkara Village midwife Maria Zammit, informed the author in 1960 that this custom was introduced into the village by wealthy refugees from Bormla, Birgu and I-Isla during the War years (1940-43).

Actions:- Carrying on one's person a blessed olive leaf. In very olden times it was also customary to carry some wax from candles used during the Holy Week celebrations. Cassar (1965:426) refers also to pieces of wax from this candle stuck to children's forehead. This custom, however, has long died out, just like that of cutting a piece from the clothing of an evil-eye undesirable and burning it, preferably in his presence, if he enters your house.

The above devices against the evil-eye have been dealt with at some length in the present author's contribution to the British ethnographic review *Folklore* of Spring 1968. It should be remembered however, that no matter what amount of protective devices adopted to keep the harmful effects of the evil eye at bay, there are always cases when these defenses 'fail', and measures have to be taken to eliminate completely, or at least to mitigate the harm done by the evil gaze.

DETECTING THE PRESENCE OF THE EVIL EYE A 50-year old female farmer from Har Gharghur, but originating from Mellieha, informed the author (7/3/1967) that before initiating procedures to eliminate the harmful effects of the evil eye one must first ascertain that there actually is a case of Evil-Eye. The method used by her family to ascertain this was explained to the author as follows: "Place and burn in a saucer olive leaves and twigs (*weraq u zkuk taż-żebbuġ*) blessed in Church in Easter to ward off the evil eye, sprinkle some salt crystals, place the hands over the saucer in the same way the priest lays his over the chalice during Mass and watch carefully what follows. If the smoke emitted is *white*, if the salt starts crackling and if the hands start sweating, then it is absolutely certain that an evil eye has been cast on your house and consequently fumigate (*Baħħar*).

Another female informer of about the same age, a teacher in a Government Elementary School at Birkirkara, gave the author a somewhat different -- if not an opposite -- version. This was based, not on the colour of the fumigation *smoke*

(*duhhan*) but on that of the actual *fumigation material* (*Iż-żebbuġ, it-tbahhir*). If this turned black (*jekk it-tbahhir isir iswed*) the sick man being fumigated definitely had the evil eye. Consequently, one had to recite an Our Father, a Hail Mary and a Glory be to the 'Madonna of Rome' to protect him and us from evil glances, and to send back the cast evil eye (*talb lill-Madonna ta' Ruma biex tharisna mill-ghajnejn il-hżiena u jekk hemm xi haġa hazina, din tmur lura*). Should however, the fumigation material turn **white**, the sick man will recover. In that case the Kreed is to be recited in remembrance of the greeting with olives and palm fronds Our Lord had upon his entrance in Jerusalem. (Personal communication, Miss Bezzina, B'Kara 16/3/76).

REMOVING THE EVIL EYE BY FUMIGATION The ordinary process adopted to eliminate the harmful effects of the evil eye, known locally as *Tbahhir*, is outlined below.

Tbahhir was once a very popular custom with Maltese country people. In English it is referred to as Fumigation, meaning the application of smoke or gas for the purpose of disinfecting or destroying pests. It is interesting to note that the harmful effects of the evil-eye are treated as if they were bugs or pests. Fumigate them with smoke originating from blessed olive leaves and destroy them completely with prayers and religious invocations. It will be noted that the whole process is a combination of pagan superstition and pious religious devotion. As regards who had the power to fumigate, the informative middle aged woman stated that at Mellieħa, where the custom was still (1965) much in use, there were special persons for the purpose. She stressed that not everyone could carry out this service. Only women could fumigate, but those with an evil tongue against their neighbours were not allowed to do so.

The best indication for Fumigation is when the evil-eye is seriously suspected when things start repeatedly going wrong or if there is a long sequence of illnesses in the family. It is then time to take proper measures to eliminate the effects of that disastrous gaze. Thus, Giuseppe Zahra, a 60 year old baker's son from Birkirkara, informed the author (11/8/1967) that his mother used to fumigate the bakery and the oven whenever a number of their clients made repeated complaints that the bread was

lumpy or not good enough. Fumigation is not a means to avert the evil-eye, but a way to remove its harmful effects.

The author's inquisitive question on how to fumigate received the reply that much depended on what was being fumigated --- whether a house, a bakery, an office, an aviary or an animal. For a residence and such like inanimate structures the method most usually adopted was that of burning blessed olive leaves and twigs in a saucer, and going round the rooms carrying the saucer whilst uttering aloud some ordinary everyday prayers, as the Lord's Prayer, Hail Holy Queen, or the Creed (Birkirkara, Hal Qormi). To fumigate a sick animal, the ritual is (or rather was up to 1965) that of carrying the smoking material in the hand and going around the animal uttering requests for divine help to remove the effects of the evil eye.

Different localities adopted slightly different ways of fumigating. Thus, at Naxxar, it was customary to place the blessed olive leaves and twigs in a frying pan instead of a saucer adding some large salt crystals, a piece of wax from a *Xema' tat-Tniebri* (candle used in Holy Week celebrations) and a piece of cloth from the dress of the person suspected to have cast the evil-eye and caused the harm. One could then burn the contents and fumigate.

The informer made great stress on two points: first that the blessed olive leaves and twigs should not be from the same household (*mhux minn ta' gewwa, mhux minn tad-dar*), but should rather be procured from those persons whose business it was to fumigate. Secondly, it was important not to leave the ashes in the house. These were to be thrown on the doorstep, or in front, of the house of the person suspected as the source of the evil-eye (Personal communication, Midwife Teresa Galea, Naxxar, 11/3/1967). It is interesting to note that about 400 years ago, the fumigating material used by some Naxxar parishioners consisted of laurel leaves, not olive leaves (Dusina, 1575 fol.121).

In a Xewkija (Gozo) version, the fumigation material is composed of dried blessed olive leaves and a piece of wax from blessed Candlemas candles (*tal-Gandlora*) placed in an earthenware frying pan (*pagna*) and burnt. Table salt crystals are added only if there is definite evidence of the evil eye. The ceremony

starts with a sign of the cross on the pan, followed by the fumigation of every corner of the house, the family, children, including animal members of the household. 'San Barnabaw' (St. Barnabas) is invoked and implored to remove any evil from the house: '*San Barnabaw, oħrogulna l-barra minn hawn*'. The author's desire to know why this particular saint was invoked remained unanswered. As there is nothing in his life that could possibly connect him with this ritual, it is presumed that the name was chosen for rhyming purposes. The Xewkija version directed also that the ashes be thrown either beneath the pavement (*taħt il-bankina*) or at a cross roads (*f'salib it-toroq*) (Personal communication, Pawlu Aquilina, 70 years old, living at St. Andrews, but hailing from Xewkija, Gozo, 9/3/67)

The invocation of saints to remove the evil eye reminds the author of a ritual he had witnessed at the farm of Indri M. at Maghatab, a hamlet in the Parish of Naxxar, on 17th October 1965. Upon arrival at this outlying farm, the entire extended family of the farmer was found gathered at the entrance to the pigsty adjoining their farmhouse. They were participating in a fumigation ceremony around a large pig lying motionless on the ground. A young married female was 'officiating'. She carried in her hand an inverted metal-pot cover containing smoking blessed olive leaves and twigs, a sprinkle of large salt crystals, some oil and some wax from candles that had been used in Holy Week celebrations (*Xema' tat-Tniebri*). Whilst going around the pig, the woman uttered aloud certain petitions which the author had never heard before, but which the entire family knew pretty well as they were all loudly reciting the same exclamations. These were:

San Pietru u San Pawl, jekk hawn xi ġħajn ħazina, oħroġha 'l barra minn hawn.

San Pawl ta' Ruma jekk hawn xi ġħajn ħazina raġġaġħha lura.

San Barnabaw, jekk hawn xi ġħajn ħazina oħroġha l-barra minn hawn.

(St. Peter and St. Pawl, if there is the evil eye, take it away; St. Paul of Rome, if there is the evil eye, sent it away; St Barnabas (again him!), if there is any evil eye, take it away).

The sister in law who furnished the author with an explanation of the goings-on and the composition of the fumigating material asserted that this was the version of

the Har Gharghur farmers. The Naxxar countryfolk, she said, used exactly the same intercessions but added a half penny (*sitt habbiet*) wrapped in a piece of black cloth to the fumigation material. No explanation was provided for this addenda. The event and ritual seen by the author on that October morning in 1965 was quite a surprise. The habit of fumigating sick animals was already being practiced by the Naxxar parishioners (and Magħatab is part of that Parish) as early as 1575, but the women who fumigated their sick animals with 'laurel leaves' had already been reprimanded by the Bishop of the time (presumably Bishop Royas) and had promised not to persist in their actions.

During his stay on the Island the Apostolic Delegate Mgr Dusina, who was then investigating the moral and physical aspect of the Church on the Maltese Islands, assembled all the parish priests at St. Augustine Church in Rabat, Malta for an interview. Each had to reply to a set of 17 questions relating to self and his parish (Dusina, fol. 191-192; Aquilina & Fiorini, 196-197). It was on Saturday 29th January 1575 that the Parish Priest of Naxxar, '*Donnus Julianus Borgius*' appeared before Mgr Dusina (Aquilina & Fiorini, 1971: 391). In reply to the fifth question the young Dun Giljan Borg reported that in his village there were some women who went round their sick animals fumigating them with laurel leaves whilst uttering certain invocations. The case of these women had by then already been dealt with by the Bishop who made them promise not to repeat their rituals --- '*et sono uscite con plegiaria*' (Dusina 1575 fol. 212; Aquilina & Fiorini, eds. 2001:217). Naxxar was the only parish to report fumigation of animals. Paul Cassar (1965:426) also alludes to this habit of the Naxxar farmers in his *Medical History of Malta*.

It is very interesting to see how deeply rooted this old custom of fumigating sick animals is in the Naxxar farmers. In time the fumigating agent changed from laurel to olive leaves and possibly also the invocations changed. However, as the parish priest of Naxxar declared to the Apostolic Delegate that '*le parole che dicono no le so*' it is not possible to ascertain what the previous invocations were. One thing is sure, however, that in spite of the Church admonitions and censorship 400 years earlier Naxxar parishioners in 1965 were still persisting in the same practices and rituals of

fumigating their sick animals and of devoutly requesting the assistance of some supernatural power to chase away the effects of the evil eyeexactly as they were doing in 1575 when they were admonished by their Bishop.

Acknowledgements. The author is grateful to all his informers and to Professor Stanley Fiorini and Fr George Aquilina OFM for their help.

REFERENCES:

- AQUILINA, G. and S. FIORINI (eds),** (2001). *Documentary sources of Maltese History, Part 4. Documents at the Vatican. No.1. Archivio Segreto Vaticano. Congregazioni Vescovi, e Regolari. Malta: Visita Apostolica No. 51, Mgr. Petrus Dusina, 1575.* Malta University Press, Xxxiv, 528 pp., (4 pls.).
- CASSAR, P.** (1965). *Medical History of Malta.* Wellcome Historical Medical Library, London. xi,586 pp, 18 pls, Frontispiece.
- DUSINA, Mons. P.** (1575). *Visitatio Apostolica.* National Library, Ms.643.
- ZAMMIT MAEMPEL, G.** (1968). 'The Evil-Eye and Protective Cattle Horns in Malta'. *Folklore*, 79 (Spring 1968):1-16, 3 pls, 8 figs. Oxford, June 1968.



Tbahhir nhar Sibt il-Glorja (*tpingija ta' G.Lanfranco, 1975*)

Nismagħhom jghidu li meta tkun żaghżugh hsiebek dejjem fil-gejjieni. Ghall-kuntrarju, meta tixjeh, aktarx tedha taħseb fuq l-imghoddi. Nahseb li dan hu kollu minnu. Nghid għalija, li issa qbiżt is-sittin sewwa, mhux l-ewwel darba li nistenbah kmieni u sakemm isir il-hin biex ninżel minn soddti, hsibijeti jmorru fuq kemm tibdil seħħ madwari minn meta kont nitrabba ma' djul omni.

Kemm bliet ġodda telghu madwarna. Kemm djar qodma twaqqghu biex telghu oħrajn flokħom. Kemm toroq twessghu jew saru ġodda biex it-traffiku, li żdied bil-bosta, ikun jista' jghaddi mingħajr xkiel.

Iżda mal-medda tas-snin, ma nbidlux dawn biss. Inbidel ukoll il-mod kif konna nghixu, u aktar u aktar kif konna nitkellmu meta konna tfal ahna, daqs hamsin jew sittin sena ilu u xi ftit inqas ukoll. Ġegħelni nahseb aktar fuq dan il-bierah, meta omm żaghżugħa għaddiet minn quddiem flimkien ma' wliedha; żewġ itfal żgħar qliel daqs ix-xjaten, jiġru u jaqbzu quddiemha qishom għandhom il-molol. "Itla' fuq il-bankina", qalet l-omm lil wiehed minnhom. "M'intix tara dik il-car ġejja b'dak l-ispeed?" "Għax irrid nara t-toys li hemm fil-vevtrina tal-hanut", wieġeb wiehed minnhom. "Jekk tisimghu minni u toqogħdu kwieti, *some day this week*, nara nixtrikomx xi haġa", wieġbet l-omm, biex forsi tqegħedhom bi kwiethom. "Jiena *doggie* rrid", għajjat iż-żgħir". "U jien *horsie* bħal dak irrid", qabeż il-kbir, waqt li wrieha n-naha l-oħra tat-triq, mnejn kien għaddej raġel b'żiemel il-ġmiel tiegħu.

Minn kif dawn tkellmu bejniethom, intbaħt x'qabza hemm minn kif kienu jkellmuna dawk ikbar minna u kif konna nwieġbu ahna, meta konna żgħar. Ma kinux jghidulna *car*, iżda paqqa. L-istess il-*horsie*. Fost hafna mit-tfal żgħar, illum, il-*horsie* ha post it-tuttu. L-istess il-kelb. Illum sar *doggie*. Meta konna żgħar ahna, mhux wuwwu kien?

B'kemm kliem, li llum ftit għadek tisimghu, kienu jfissduna bih dawk li rabbewna. Kien kliem mirqum b'ċertu għaqal, b'mhux aktar minn żewġ sillabi, biex ikun ehfef meta jiġi biex jtlissen miż-żgħar. Fl-istess hin, fih kienet tinħass ċerta hlewwa u għożża. Kemm tifikiriet ta' tfuliti għaddeu minn quddiem jien u ngħib quddiem għajnejja l-mod li bih kellmuna x-xjuħ tagħna fi ċkuniti.

Dawk li qabzu s-sittin, bhali jiftakru l-biċċa l-kbira tat-toroq tagħna mingħajr asfalt, mimlijin trab, li kienu jinksew bit-tjun ma kull halba xita li kienet tagħmel. Ftakart kemm ahna t-tfal kien ikollna xalata nċafalsu fl-ilma u nċappsu 'l xulxin bit-tajn. Mhux l-ewwel darba li, minhabba f'hekk, lil omni tellajthomlha sal-ponta ta' mnehirha. Wara l-battikata li kont intiha biex tfarfarni kif tista' mit-tajn, kienet iddur fuq it-tarbija li kien ikollha fin-nieqa, issa tibki għax sabet ruhha wahidha, u tghidilha: "Rajtu ja mingħul, kif hammeġ il-bobba (libsa) u għamel il-bambu (żarbun) għasra? Mhux bhall-vavi (tfal żgħar)

bravi, li qaghdu kwieti hdejn il-mamma tagghom. Hux veru, ruhi? Issa lilek biss niehu barbar (passigġata), ghax biex jiġi maghna, issa jkolli nitlef iż-żmien biex naghmillu ċuffa (nahslu). Din issa nhalluha ghal qabel imur inni." (jorqod).

Nahseb li t-tfal ghadhom xorta, bhalma kont jiena fi tfuliti. Xi daqqiet kont inkun f'aptiti u nahtaf u nmaxtar kull ma jtuni u, drabi ohra, anqas inkun irrid inhares lejn il-platt. Kemm zieghlu bina biex inpappu n-nejna (nieklu l-minestra) jew niehdu l-kukka (l-bajda), ghax inkella ma jtuniex ċejċa (helu) !

Nghid ghalija, meta ma kienx ikolli aptit niekol, erhi lil ziti (li baqghet xebba, biex minflok b'uliedha, tithabat b'ulied huha) tbeżżaghni li nimrad bid-debbulizzi u jkollu jiġi n-nunu (it-tabib) u bil-labra, jaghmilli l-mimmi (iwegġaghni) fil-patata, ghax ikolli b'żonn it-titqib biex itini s-sustanzi tant ta' htieġa biex nikber b'sahhti.

Imma wara li faqqghet il-gwerra, marilna ċ-ċajt kollu li kellna. Min jaf kemm bkejna u tlabna xi biċċa pappa (hobz) biex nitrejqu. U kien ikolli xorti jekk maghha ommi kienet iżzerżaqli xi biċċa ġuġu (ġobon). Illum naghraf x'riedu jfissru l-kbar meta spiss kont nismagghom jghidu li z-zizu (laham) kienu nsew x'toghma fih. L-istess il-halib. Dan tista' tghid li kien gheb ghal kollox. Ommi ma baqghetx tistenna lir-rahhal, li kien jghaddi mit-triq taghna, b'xi beqqa jew gedida (mogħza jew naghġa) u bi ftit soldi jimlilek tazza halib shun kollu raghwa, li kien jinżillek ghasel, ghalkemm wara ntebhu li kien qed imarradna bid-deni rqi.

Ahjar ninsew iż-żminijiet koroh tal-gwerra u mmorru lejn ohrajn ahjar. Qed ingib quddiem ghajnejja x'lublieba kien ikolli biex induq xi ftit inbid li ommi kienet tpoġġi fuq il-mejda meta maghna kien ikun mistieden jiekol xi hadd mhux tas-soltu, bhal wiehed minn niesha jew xi hadd min-naha ta' missieri. Min jaf kemm ġebbidtha minn djulha biex tferraghli naqra. Izda hi, b'harsa mqita, kienet tghidli: "Il-bimbi (imbid) mhux tajjed ghat-tfal" u tissokta ssahhan il-halib biex taghmel il-gugu (x'tixrob), biex ohti iżghar minni taghmel bumbu, ghax ghalkemm kienet tfarfret xi ftit, baqghet tixrob mill-flixkun bil-gažaza

Ghadni niftakar qisu l-bierah. Bil-hlewwa kollha kienet tghidilha: "Żomm il-flixkun sewwa, ghax jekk twaqqghu, naghmillek qeqqe (ntik daqqtejn), fuq il-wejda (idek) ċkejuna li ghandek".

Billi fost huti jiena kont l-ikbar wiehed, tista' tghid li rajt lil bosta minnhom jitrabbew. Ma domtx ma tghallimt li t-trabi ma jdumux ma jibdedw iċiċċu beqqi (joqoghdu bilqieghda) u ftit wara jibdedw jimxu imbe (jimxu minn bilqieghda jew gharkobbtejhom billi jghinu b'idejhom). Meta mbaghad iqumu fuq riglejhom, billi dawn ma jkunux sodi, ommi spiss kienet tiggustahom meta tghid li ghamlu buppa (waqghu). Mhux l-ewwel darba li, meta jissudaw xi ftit, jibdedw jiġru wara xulxin u jaghmlu bumma (jahbtu ma' xulxin) u jtellghu xi

gundalla. Wara, erhi 'l omni tidlikhielhom bil-butir, ghax kif kienu jghidu, jaghmel tajjeb biex tinzlihom.

Jien u huti tghidx kemm konna nhobbu l-animali. Hija ż-żghir, kien ghadu nitfa meta kien jaghmel bikja ghax ikun irid il-puli, meta dak li kien joqghod faċċata taghna, l-ghasfur li kellu f'gagġa żghira, kien johorġu ghax-xemx. Ohti l-ohra, minkejja li kienet ghadha żghira hafna, dejjem b'xi girfa fuq idejha. Meta omni kienet tistaqsiha biex ghamlitha kienet twegibha: "Il-pejxu (qattus), meta ġebbidtu minn denbu".

Ma' omni ghand tal-laħam, il-biċċa l-kbira nhar ta' Sibt jew lejlet xi festa, tghidx kemm kont niddejjaq narah joqtol xi muċċu (fenek) jew xi ziza (tiġieġa). Dawn kienu jnewwluhomlu nisa oħrajn, meta jkunu ghazlu l-ismen jew l-isbah, wara li jkunu qallbu ta' taħt fuq iż-żrameċ, bċieċen, tiġieġ u x'naf jien, li kien ikun hemm f'gagġa mdaqqa fir-rokna tal-hanut.

Illum, ahna bħalhom qlibna kollox ta' taħt fuq iżda mhux biex naghzlu l-isbah imma biex naghzlu dak li m'huwiew taghna. Kliem ċkunitna, għal bosta, sar qisu kliem li jbaxxi. Biex, mingħalihom, juru kemm huma għorrief, kliem barrani jaraw kif jghawwġuh u jdawwruh biex jinqdew bih minflok dak li bih kellmuna u fisduna x-xjuh taghna. Dan, minkejja li biex ilissnuh, tghidx kemm iridu jghawwġu halqhom u jissugraw li jigdmu xufftejhom.

Kitbiet għall- "L-Imnara"

Il-kitba ghandha tkun xogħol oriġinali, riżultat ta' esperjenza jew riċerka personali dwar aspetti ta' nteress folkloristiku. L-EDITOR ma jaċċettax kitbiet li ma jikkontribwixxu xejn ġdid jew li dehru qabel f'pubblikazzjoni oħra.
Indirizz ta' l-EDITOR : 78, Triq San Trofimu, Tas-Sliema, SLM 02

Meta għaddiet it-Tieni Gwerra Dinjija bdiet issir hafna tiswija fuq bini li kien iġġarraf u, għalkemm kien beda jintuża l-konkrit, bosta sidien ippreferew isaqqfu bl-istess sistema ta' qabel, Għalhekk il-ballata komplew jaħdmu sewwa sa nofs is-seklu għoxrin. Izda, bħal kull haġ' oħra, ix-xogħol fuq is-soqfa għadda minn evoluzzjoni kontinwa u daqshekk iehor id-diversi snajja' u xogħlijiet li kienu jaħdmuhom.

QABEL IL-MIĠJA TA' L-ORDNI TA' SAN ĠWANN Sas-seklu hmistax il-popolazzjoni tagħna kienet għadha zgħira, b'madwar 20,000 f' Malta u xi 6,000 f' Ghawdex. Ftit wisq kienu sinjuri u l-faqar kien ġenerali. Għalhekk djar mibnija bis-sengħa kien hemm ftit ukoll, filwaqt li l-kumplement ta' l-abitanti kienu jgħixu fl-għerien biz-zieda ta' l-qugh tas-sejjieh. Kienu jibnu wkoll bħal giren u oħrajn imsaqqfa bil-qasab, ġebel u tajn. Ma kien hemm ebda bennejja Maltin tas-sengħa għax, minhabba l-faqar, ftit jew xejn kien hemm domanda għal xogħolhom u dawk il-ftit djar tal-ftit sinjuri kienu jibnuhom haddiema Sqallin.

Fis-seklu hmistax, fost il-bini ta' l-Imdina kien hemm il-katidral mibni fuq pjanta wisq aktar sempliċi milli nafuh issa u b' metodi ta' xogħol ukoll differenti. Bħala eżempju, fost l-ispejjeż imniżzla fil-kontijiet ta' l-1469 jidher li kienu nextraw 400 biċċa tal-fuhhar minn għand negozjant Malti, għamla ta' madum apposta għal fuq is-soqfa, u fl-1477 inxtraw aktar, fosthom 500 waħda minn Sirakuża¹. Dan il-madum tas-soqfa kien jistrieħ fuq materjal iehor kif naraw meta fl-1477 kien hemm xi bini fl-Imdina li nqered bin-nar, kienu nextraw hdx-il salma ta' qasab li, wara li naddfuhom, rabtuhom f' faxxi jew mazes għas-saqaf u fuqhom għabbew tahlita ta' ramel tax-xtajta mal-ġir, qabel ma tqieghed il-madum². Soqfa jistrieħu fuq faxxi tal-qasab kienu wkoll imsemmijin fis-seklu sittax minn Quintinus fil-bidu tal-miġja ta' l-Ordni ta' San Ġwann³.

Fis-sekli hmistax u sittax kienu wkoll isaqqfu bl-injam, bħalma jingħad għall-knisja tal-Madonna ta' l-Għar, fir-Rabat, li wara li ġarrbet ħsarat mit-Torok fl-assedji ta' l-1551 u ta' l-1565 saqqfuha mill-ġdid bl-injam⁴.

MIS-SEKLU SITAX

Ghall-katidral ta' l-Imdina kienu bdew ix-xoghol tas-soqfa fl-1518 u fost l-ispejjeż li saru kien hemm dawk għat-travi ta' l-injam, twavel, saratizzi, buluni bl-iskorfini u ramel tax-xtajta, minbarra l-madum għal fuq kollox. L-imghallem għabuh minn Sirakuza. L-istess haġa saret aktar tard għall-knisja tas-Salvatur ta' l-Imdina. L-injam impurtawh minn Venezja. Fost il-haddiema kien hemm ukoll il-qlafat għax, fejn jidhol xogħol ta' njam kontra l-ilma, kien ikun hemm bżonnhom biex jużaw l-istoppa u ż-żift bejn it-twavel⁵, bħalma wara kollox kienu jagħmlu fil-bastimenti maġenb il-portijiet.

Meta esperti kkundannaw il-kundizzjoni tas-saqaf tad-Dumnikani tal-Belt, fl-1597 il-patrijiet kellhom isaqqfu mill-ġdid. Il-mastrudaxxi hadmu fuq l-injam, twavel u saratizzi li nksew bil-qatran kontra l-ilma tax-xita, u minn barra impurtaw mat-3,600 biċċa tegoli jew madumiet għas-saqaf⁶. Fl-1601 id-dormitorju ta' l-istess Dumnikani fil-Belt saqqfuh bis-saratizzi u t-twavel li fuqhom firxu it-torba⁷. F'rapport ta' l-1615 jidher li s-saqaf tad-dormitorju b'24 ċella, tal-monasteru u l-knisja ta' San Pietru fl-Imdina kien sar bil-faxxi tal-qasab miksijin bit-tajn kif kien isir fi żmien Quintinus li semmejna dwar kif kien xi mitt sena qabel⁸. Is-saqaf li kien sar fl-1626 fuq l-Awla Kapitulari ta' L-Imdina kien magħmul ta' l-injam li fuqu kien hemm tahlita ta' tmien salmi u nofs ta' ġir ma' ramel tax-xtajta; għadha tidher biċċa minnu⁹. Fl-1718 il-kapitlu tal-katidral kien għadu mqabba ma' xogħol tas-saqaf, u kellhom nuqqas ta' qbil ma' l-isqof dwar jekk jużawx travi ta' l-abjad jew tal-qastan; intgħażel l-injam ta' l-abjad minħabba t-tul¹⁰.

ID-DEFFUN U D-DEFFUNA Maż-żmien is-sengħa tal-bennej żviluppat sewwa u bdew jintużaw ix-xorok fuq it-travi ta' l-injam jew fuq il-hnejja. Fuq ix-xorok bdew jifirxu saffi ta' xaxx, torba, deffun u ġir f'għażla jew tahlit li jvarjaw fil-kwantitajiet u l-hxuna mhux biss skond id-daqs tas-saqaf, imma wkoll skond l-idea, xi drabi hekk imsejha sigrieta, ta' min kien ikun l-imghallem. Madankollu il-baži tal-produzzjoni tad-deffun kienet li jingabar il-fuħhar jew xaqquf tal-ġarar, bombli, borom, katusi, qsari, u bosta oġġetti oħra mkissrin, u dawn jintahnu rqiq¹¹. Niftakru li fil-kampanja kemm-il darba konna naraw tfal, bniet u subien, b'xi qoffa jew xkora f'idhom, jiġbru bċejjeċ tal-fuħhar li jsibu mxerrdin qalb il-blat. Dawn il-bċejjeċ mhux biss kienu

jkunu fdalijiet ta' oġġetti kontemporanji mkissrin imma wkoll ta' oħrajn ta' żmien ir-Rumani jew żminijiet preistoriċi oħra u li minnhom għadna kultant naraw fix-xaġhri. Kienu wkoll iħabbtu l-bibien tad-djar u jistaqsu jekk kellhomx xi haġa tal-fuħħar imkissra jew jgħaddu jgħajtu fit-toroq bil-karrettun. Dawn il-bćejjeċ li jigbru kienu jmorru jbigħuhom lil min kien jaħdem fid-deffun u jdabbru xi ftit soldi. Kien hemm min jithan il-fuħħar hu stess u jbigħu bis-sieġħ jew b'kejl iehor lil min jużah.

Biex jithnu l-fuħħar għad-deffun, kien ikollhom ġebbla kbira li jgħidulha deffuna, u din kienu jkaxkruha u jċaqalquha fuq ġebbla kbira tal-qawwi, u b'hekk il-fuħħar jitkisser u jsir aktar fin skond id-daqs li jkun hemm bżonn. Id-deffuna kien ikollha żewġ toqbiet fuq il-lemin ta' wiċċha u tnejn oħra lejn ix-xellug biex is-swaba' jistgħu jahkmuha aħjar¹².

Fuq ix-xorok kienu jagħmlu saff xott ta' xaħx irqiq jew psisa xi tliet pulzieri għoli u jbexxuh ftit bl-ilma. Fuqu jżidu xi erba' pulzieri xaħx aktar fin jew torba li tixxarrab ftit qabel. Biex dan ibattmuh kienu jiġu l-ballata, l-aktar nisa, biex iballtuh bil-marżebba waqt li l-imghallem joqgħod attent għall-pindil jew l-inklinazzjoni għall-ilma lejn il-katusi. Kienu jżidu saff baxx ta' tahlita ta' ġir abjad u deffun. Ikomplu jballtu waqt li jżidu aktar saffi ta' deffun jew frak tal-fuħħar irqiq fuq kollox. Bil-kazzola kienu jgħaddu kollox hafif. Meta jlestu kienu aktarx jifirxu ftit tiben miblul biex ma jinxifx malajr¹³.

IL-BALLATA Dawn kienu jkunu l-aktar nisa u magħhom kienu jgħorru banketta ċkejna, kazzola u marżebba. Il-marżebba kienet tkun blokka ta' njam maqtugħa b'mod li tkun biċċa shiha li parti minnha tiffurma l-manku. Fis-sajf kienu jibdew kmieni biex jiffrankaw xi ftit mix-xemx imma dejjem kienu jilbsu kappell tat-trizza jew tat-tibna, kif ukoll jorbtu maktur ma' rashom b'erba' għoqdiet fil-kantunieri, jew għal fuq għonqhom. Jibdew minn taht haġt u jkomplu jimxu lura waqt ix-xogħol. F'xi hinijiet kienu jinfexxu jgħannu u jzommu t-temp bid-daqqiet tal-marżebba kollha flimkien.

Dawn li ġejjin huma traskrizzjonijiet minn *recordings* ta' kliem dirett li qalu xi individwi dwar ix-xogħol tal-ballata:

Mara minn Ghajnsielem, 3-VIII-1994: “Il-ballata darba ġew fuq il-bejt tagħna, nisa hoxxnin libsin twil, bl-imkatar ma’ rashom, u kienu joqogħdu jghannu. . . . Kienu għamlu xi ġimgħa jġu.”

Mara ta’ 54 sena, 8-III-1995: “Oħt ommi, issa għandha 74 sena, kienet tballat il-bjut. Niftakarha tiġi filghaxija fid-dlam . . . Tmur fid-dlam tballat u tiġi (lura) fid-dlam, u kienet tiġi tiehu ħsieb in-nannu, taħsel l-art. Anke għarkobbtejhom kienu jaħdmu (l-ballata).”

Tereza Busuttil ta’ 59 sena miż-Żejtun, 15-VI-1994: “Meta kont żgħira kont inballat; kelli xi ħdax-il sena meta bdejt inballat, wara l-gwerra. Niftakar sewwa. L-ewwel kien ixarrbilna t-torba l-imghallem. Ġie li konna sitta jew sebgħa, skond il-bjut kemm kienu jkunu kbar. L-imghallem ikun hemm il-hin kollu. L-ewwel jagħmlu t-torba fuq ix-xorok. Hu jxarrab u aħna nballtu biex ingibuha lixxa. Il-ġir kienu jhalltuh ġo tank kbir ta’ l-erbgħin u jagħmluh qisu ħalib u jferrxuh ringiela ringiela fuq it-torba. Imbagħad id-deffun. Jixhtu d-deffun l-oħxon u aħna konna nżellġu, ngħidu, biex intuh l-ewwel passata minflok tballtu, biex dejjem jidhol fil-marżebba . . . kien ikollha pjanċa fil-qiegh. L-imghallem kien jagħti kisja deffun irqiqa u kien jgħidilna: ‘Issa tridu tballtu bil mod.’ Biex dejjem jidhol fit-torba u jixxotta. Meta konna naslu fl-aħhar kien jgħidilna: ‘Ha nagħmlu bejt iehor.’; biex dak jilhaq joqgħod. Sakemm dan kien joqgħod, nagħtu; nagħtu wiehed u joqgħod l-iehor. Kien jgħidilna: ‘Issa ħa nibdew ngħaddu.’ Kien ikollna kazzola . . . kienet twila . . . kien twil il-manku, u l-kazzola kienet twila wkoll. Ġie li konna ntuha lill-bajjad li kien ikun hemm fil-post biex iharrighielna biex taħdem aktar sabih u lixx; . . . inaddafhielna.

Konna ntuha l-ewwel dawra; konna ngħidulha l-ħarġa, aħna. Kulhadd jieħu l-ħarġa tiegħu bil-kazzola, mingħajr ma żżid xejn, biex jieħu l-qagħda l-bejt. Meta jixxotta sewwa kien jgħidilna: ‘Issa ntuh l-aħhar wahda.’ Meta tkun ix-xitwa lanqas kien jafdana għax jixrob meta tkun ġurnata bnazzi . . . u kien jgħidilna: ‘Issa tixthux ilma.’ Għax ġie li tgħaddi (bil-kazzola u) kienu johorġu t-toqob (fix-xitwa) . . . kien jgħidilna: ‘Ara ma tixthux ilma!’ Meta jkun xott konna nżommu landa ħdejna biex (*inxarrbu*) koll b’idejna. Min jaf kemm ħadli subajja jiena . . . itaqqabhomli (*il-ġir*). . . konna nagħmlulhom iż-zejt imbagħad; . . . jikollhomlok il-ġir. Min jaf kemm kienet

tghid in-nanna: 'Jahasra, Tereza giet mix-xoghol!' Bard, ksieħ fuq il-bejt. Konna nghannu hafna għax jien kont mat-Tarxinin u dejjem kienu jghannu. Meta mort maż-Zabbarin ma tantx kienu (*jghannu*), għax kienu xjuh u konna noqogħdu nitkellmu.

Mindu kont ċkejtna kelli din in-namra Għax kelli xi tmien snin, ommi u missieri kienu jigbru dal-fdalijiet li kienu jinkisru, tal-pagna, lenbija . . . u kienet tiġborna d-dar. Kien ikollna ġebbla kbira u nkissruh fuqha. Imbagħad niġbruh fit-tankijiet; itellghu fuq il-bejt missieri. Missieri kien ikun ġej mill-Marsa għax kien ikun jahdem fil-faħam u, kif ikun ġej, li jsib iġib. U ahna konna noqogħdu nkissru. In-nanna kienet għadha hajja; kienet tghidilna: 'Ha jkollha biex issajrilmom ommkom.' Għax dari, fil-Marsa, għandu hila jaqla' zewġ liri u jagħmel xi ġimagħtejn ma jahdimx. Dax-xogħol kont nagħmlu biex ngħin lill-familja; . . . Dak xogħol iebes u kienet taqa' l-ġlata. Fis-sitta ta' filgħodu kont nitlaq mid-dar, sa l-erbgha jew l-erbgha nieqes kwart ta' filgħaxija. Ġie li kienet tkun ix-xita . . . konna anke mmorru bil-mixi.

Il-marżebba konna nixtruha; . . . min kien jaf jagħmel, jagħmel (*marżebba*). Kienet iġġibbielna l-imgħallma biex kienet taqla' xi haġa minnha wkoll. Kienet tqabbad lil min jahdimhomlha u mbagħad tbighhom lilna hi, biex hi taqla' xi haġa wkoll minnhom. Mhux kulhadd kien jagħmilhom l-istess . . . daqqa fit-tond, daqqa fil-kwadru. Kont trid thokk bihom biex id-deffun jidhol fit-torba. Ġie li kienu jtuni seba' xelini fil-ġurnata, ġie li wiehed itina nofs lira, imma min kien iqabbadhom kien irid iżomm xi haġa għalih talli jqabbdek. Kien ikollhom banketta; dejjem bid-dublett ta' l-ixkejjer. Inġorr il-banketta fil-basket u xi biċċa ħobż li tagħmel ommi. Thaffrilna (*il-ħobż*) biż-zebbuġ, biż-zejt u marinat. U anke xi naqra nbid kienu jixorbu. Fix-xemx konna nagħmlu ċarruta bajda u norbtuha wara imma xorta x-xemx kienet (*tahraq*) . . . Imma tkun għadek zghira ma tantx thoss. Meta żżewwiġt ir-raġel ma ridnix nahdem. Kelli hmistax *babies* . . . tlettax hajjin. Missierhom dejjem jahdem; hdimna flimkien "

*Manwel ('Gorġ') Quattrtomani ta' 89 sena, San Pawl il-Baħar, mill-Mosta, 18-VI-1996:*¹⁴ "Qabel id-deffun jagħmlu l-psisa . . . li jongor mill-ġebel . . . dak ix-xaħx, biex jgħattu x-xorok. Wara, il-ballata jagħmlu d-deffun."

Saverja Quattromani (mart Manwel imsemmi fuq)ta' 88 sena,18-VI-1996:
"Hija kien isib xi qasrija mkissra . . . kollox . . . biex itih lil dik il-mara, il-ballata, biex
ittih sold."

GHANJA TAL-BALLATA

Saverja (msemmija fuq) 24-VI-1996 bil-ghajnuna ta' bintha Tessie Cremona:

"Tlikki tlikki tloppi tloppi / Is-sengha taghna tat-tbatija,
Tlikki tlikki tloppi tloppi / Minn filghodu sa filghaxija.

Ix-xoghol taghna dejjem barra, / Fuq il-bejt inkella fl-art,
Fis-sajf bix-xemx ninharqu, / Fix-xitwa ntertru bil-bard.

F'nofsinhar xi hobza sewda, / Daqsxejn zejt u xi kurrata,
Filghaxija d-dar ningabru / Insibu xi platt kawldata.

Issa xbajt minn din il-hajja, / Sal-ponta ta' mniehri xbajt,
Naqbad qoffa go dirghajja, / Immur l-Isla nbigh il-bajd.

Issa intkom x'se tghiduli? / Ma niksirx il-kelma taghkom;
Jiena tfajla wahdi l'tima, / Kull fejn tmorru nigi maghkom."

Referenzi

1. Fiorini, Stanley, "Earliest surviving accounts books of the Cathedral Procurators 1461-1499" *Proceedings of History Week* 1992 p.104.
2. *Ibid.* p.105; ara wkoll Fsadni, Michael *Qlubija, Tweghir u Farag f'sekli Mqallbin* 1997 p.115.
3. Quintin, Jean, "Insulae Melitae Descriptio" f' Horatio Vella *The Earliest Description of Malta* 1980.
4. Fsadni, Michael, *Id-Dumnikani fir-Rabat u fil-Birgu* 1974 p. 13.


5. Fiorini, Stanley, "Artists, Artisans and Craftsmen at Mdina Cathedral in the early sixteenth century" f *Melita Historica* Vol. X 4 1991 p.321-4.
6. Fsadni, Michael, *Id-Dumnikani fil-Belt* 1971 p.17, 18, 24.
7. *Ibid.* p.56.
8. Buhagiar, Mario & Fiorini, Stanley (Edit.) *Mdina, The Cathedral City* Vol. I, 1996 p.308, 310.
9. Fiorini, Stanley *Proceedings* 1992 p.104-5.
10. Buhagiar, Mario & Fiorini, Stanley (Edit.) *Mdina. The Cathedral City* Vol. II 1996 p.563.
11. Dwar il-ballata ara Galea, Ġuże, *Xoghol u snajja' ta' l-imghoddi*" 1969 p.138-9 (u t-tieni edizzjoni 1972); Attard, Anton F., *Mill-hajja ta' l-imghoddi* 1991 p. 14-15; Spiteri, Charles B., "Xoghol in-nisa fl-industrija tal-bini" f *In-Nazzjon Taghna* 28-IX-1987 u *Tifkiriet ta' l-imghoddi* 1993 p.17; Lanfranco, Guido fis-*Saghtar Frar* 1997.
12. Attard, Anton F., "Mill-hajja ta' l-imghoddi" 1991 p.14-15 b' referenza ghax-xoghol mhux pubblikat ta' Patrick Formosa *A history of Gharb* 1973. L-istess informazzjoni dehret f' "O zmien helu" minn Raymond Xerri f *Lehen il-Qala* April 1998 p.8.
13. Spiteri, Charles B. *op. cit.* p.17.
14. L-intervista shiha mill-awtur ma' Manwel u martu Saverja dwar diversi aspetti ohra tal-hajja fl-imghoddi, dehret f' *L-Imnara* Vol.3 N'ru 20 1996 p.77-83.



Il-ballata

Jekk immorru lura mas-sittin sena nsibu li l-gugarelli fit li xejn kont tarahom għand it-tfal. Hafna gugarelli kienu jsiru minn xi ħaxixa tal-kċina, bottijiet u wkoll minn xi fjuri. Mill-fjur tal-bajtar tax-xewk konna naqtghu l-pistil hoxxna li jkollu fin-nofs billi din għandha sustanza li twahħal konna nagħfsuha mal-parti t'isfel tal-widna u kienet tiġi qisha dendiela ta' misluta.

Biex tagħmel pupa tal-peprin trid issib fjura tal-peprin tarija, jiġifieri ma tkunx ilha li fethet. Niżżel il-petali l-isfel għal maz-zokk, zommhom hekk b'idek ix-xellugija u aqta' z-zokk twil id-doppju tat-tul tal-petali, biex ikollok bħal dublett aħmar b'sieq hierġa minn tahtu (ara d-disinn). Aqta' biċċa zokk oħra daqs li hallejt taht il-petali u dahħlu hdejn l-iehor biex ikollok żewġ saqajn, waqt li tkompli żzomm kollox kif kont. Dawwar u orbot hajta f'nofs il-petali biex tiffirma l-qadd. In-nofs tal-fjura jew frotta mhix matura tidher qisha r-ras. Nehhi fit mill-istami qishom xagħar ta' madwar il-frotta biex jinkixef il-wiċċ, u l-kumplement ta' l-istami jkunu x-xagħar tal-pupa. Halli wahda mit-tebghat suwed tidher fil-baži tal-petala biex tiġi taht il-wiċċ u tidher qisha vavalor. Bil-ponta ta' temprin taqqab xquq fir-ras biex jiġu żewġ għajnejn u halq. Fl-aħħar aqta' biċċtejn zkuk oħra biex iservu ta' idejn, u dahħalhom wahda kull naha taht ir-ras. Bi fit paċenzja u xogħol fl-aħħar ikollok PUPA TAL-PEPRIN.



Ghalkemm hemm hafna li d-daqq tal-qniepen ma jaghtux kasu ghax drawh bhall-ilma li nixorbu kuljum, xorta wahda ghandu funzjoni, u aktar kellu fil-komunita ta' dari. Il-qniepen ma jdoqqux ghax xi hadd ifettillu jdoqq mota ghall-gost, imma tista' tghid li d-daqq tagghom huwa marbut maċ-ċerimonji u l-funzjonijiet li jsiru fil-knisja jew f'xi festa partikolari fil-lokal, bhall-Milied u l-Ghid il-Kbir. Ghal dawn iż-żewġ festi kbar tal-knisja li nirreferu ghalihom bhala tal-prima klassi jindaqqu l-oghla grad ta' qniepen, jigifieri erba' moti bil-kbira.

Dawn l-erba' moti bil-kbira (il-qanpiena l-kbira) jkunu sett ta' sitta li jibdew lejlet il-festa f'nofsinar meta l-istess festa tidhol fis-solennita taghha, u tispicċa l-ghada bil-barka ta' l-ahhar wara li tidhol il-proċessjoni, jekk f'dik il-festa soltu ssir proċessjoni. Biex nifhemmu sewwa nghidu hekk: Lejlet il-festa jkun hemm erba' moti f'nofsinar, erba' moti qabel l-ghasar u erba' ohra (dejjem bil-qanpiena l-kbira ddoqq mal-qniepen l-ohra) wara li jispiċċaw il-funzjonijiet fil-knisja, jigifieri ghall-habta tat-8.00pm. L-ghada, jum il-festa, ikomplu erba' moti qabel il-quddiesa kanta, ta' erba' ohra f'nofsinar u l-ahhar sett ta' erba' moti qabel l-ghasar.

Minn post ghal-iehor fil-gzejjer taghna jkun hemm varjazzjonijiet fid-daqq tal-mota. Fost ohrain nghidu li hemm min kull mota jibdieha bl-istess qanpiena, jigifieri biż-żghira, u jispiċċa b'ta' l-ahhar, jigifieri bil-qanpiena l-kbira, imma hemm min jibda u jispiċċa kull mota b'qanpiena differenti biex jaghti gost lil min jisma'.

Il-qniepen fi żmienna jdoqqu fil-festi prima u sekonda klassi, fl-anniversarji, mwiet, funerali u grazzji maqlugha, imma dari kienu wkoll idoqqu fit-tempesti, fil-ferh u fin-niket. Bhal dari, illum il-qniepen ghadhom jghidu l-hin, aktar bhala użanza li bdiet meta n-nies ma kienx ikollhom arlogg. Barra minn hekk ihegguhom jghidu talb li jimxi mal-hin, bhad-daqq tat-8.00am, ta' 12.00am, ta' l-Ave Marija u Ta' l-Imwiet; dari l-qniepen kienu l-arlogg. Ukoll daww l-erba' moti li semmejt qabel ghall-festi kienu jimmarkaw il-hin li baqa' biex tibda l-funzjoni, ghalhekk wara l-ewwel mota jindaqq tokk wiehed bil-qanpiena l-kbira biex timmarka li kienet l-ewwel mota; hekk ukoll jindaqqu żewġ tokki wara t-tieni mota, tlieta wara t-tielet u wara r-raba' u l-ahhar mota jindaqqu disa' tokki biex turi li dik kienet ta' l-ahhar u li waslet biex tibda l-funzjoni.

Fis-sengha tad-daqq tal-qniepen irid ikollok l-amor proprju u ddoqq bil-mod u ma titlifx tokki waqt li tigbed il-habel 'l isfel, u ma thallix l-ilsien isabbat hafna mal-pjaga tal-qanpiena. Nghidu wkoll li meta wiehed ikun qieghed idoqq ma' qniepen ohra, irid iqabbel id-daqq, jigifieri li mhux il-qniepen kollha jhabbtu ma' l-istess ġenb iżda jara li t-tokk jittlissen fil-vojt ta' qanpiena ohra li l-ilsien taghha jkun ghadu ghaddej minn banda ghall-ohra. Il-qniepen jistghu jindaqqu minn isfel tal-kampnar jew minn fuq. Meta ddoqqhom minn fuq tal-kampnar

tkun dirett hdejn il-qniepen u ghandek veduta x'tara. Minn fuq jindaqqu isbah ghax ikunu žganċjati u allura jindaqqu fuq iż-żewġ naħat tal-qanpiena filwaqt li jekk iddoqqhom minn isfel ikunu gganċjati u jindaqqu fuq naħa wahda.

Il-qniepen l-aktar li jindaqqu minn dilettanti li jkunu jafu jqabbluhom sewwa. Sa ftit żmien ilu kont issib hafna, speċjalment tfal abbatini, jiġġieldu biex idoqquhom. Illum naqsu sew dawk li jridu jdoqqu ghax fil-festa tar-rahhal ma jkunux iridu joqogħdu jdoqqu fil-kampnar. Allura s-sagristan iqabbaħ gaj minn lokal ieħor li jkunu għal hekk u jħallashom tal-ġranet li jagħmlu jdoqqu.

Illum, b'differenza minn dari, il-qniepen jordnawhom bhala sett li jkunu ntunati skala fuq oħra bħal strument, biex jindaqqu f'sett u johlqu atmosfera aktar armonjuża. Dari kien hawn aktar min jahdem il-qniepen imma issa jsiru barra. Kampnar mimli qniepen fl-arkati tiegħu tghidx x'ghaxqa jkun fih tarah, waqt li minnu toħroġ dik il-hlewwa ta' daqq naturali. It-turisti, meta jinżertaw viċin tghidx kemm jieħdu gost u ritratti ghax għalihom tkun okkażjoni unika.

Id-daqq tal-qniepen huwa wkoll wieħed mill-ingredjenti jew elementi li jsebbhu l-festa Maltija. Kemm tinstema' sabih u thollok ikollok tisma' mota shiha filgħodu kmieni ġejja tinqaleb bi ftit rih fuq l-irdumijiet Maltin¹. Ta'min jghid li l-Birgu għadhomm idoqquha din il-mota u jsejħulha "il-mota tal-ferħ" ghax biha jiftaħ jum il-festa.

Wara dan kollu bosta nies aktar jogħġbuhom il-hsejjes ta' dinja sfrenata u hsejjes imqanzħin milli l-hoss tal-qanpiena li hdejn dawn huwa mezz naturali ta' tifhir li jagħti gloriya l-Alla.

----- oOo -----

Kumitat ta' L-Għaqda Maltija tal-Folklor għas-sena 2003

President: is-S'na Maria R. Pisani; **Viċi President:** is-Sur Angelo Dougall;
Segretarju: is-Sur Ġużi Gatt; **Assistent Segretarju:** is-Sur George Cilia;
Teżorier: is-Sur George Glanville; **Assistent Teżorier:** is-Sur J.F.Porsella-Flores;
Membri: is-Sur Frans Farrugia, Dr. Ġoġ Mifsud Chircop, is-S'ra Adelina Zerafa.

Indirizz tas-Segretarju: 7C "Perry Courts", Triq Birkirkara, San Ġiljan, SLM 13

Daż-żmien il-fratellanzi m'ghadhomx numerużi daqs qabel, meta kont issib irġiel miktubin f'aktar minn fratellanza wahda. Fost dawn irrid insemmi tnejn u kif kienu jiċċelebraw il-festa tagħhom sa qrib sebghin sena ilu fil-parroċċa ta' San Lawrenz fil-Birgu.


IL-FRATELLANZA TAL-VIA SAGRA Il-fratelli kienu jilbsu kunfratija ta' kulur ahmar bil-buttuni ħomor minn fuq s'isfel bħal suttana, muzzetta sewda tinqafel bil-buttuni suwed fuq quddiem u barnuża ta' lewn il-kunkunfratija li jilbsuha fuq rashom. Il-festa ta' din il-fratellanza kienert tigi ċelebrata fil-knisja biss, fir-raba' Hadd tar-Randan magħruf bhala *laetare* (ifraħ, ifirħu) minn l-ewwel kelma bil-Latin ta' l-introjtu (dahla) tal-quddiesa ta' dak il-Hadd. Dakinhar kien jista' jindaqq l-orgni fil-knisja. Wara nofsinhar, fi knisja miżghuda bin-nies, minn fuq il-pulptu kienet issir il-priedka tal-Passjoni kif murija fl-erbatax-il stazzjon tal-Via Sagra li jkun hemm f'kull parroċċa. Waqt il-priedka quddiem kull stazzjon kienu jieqfu tliet fratelli, wiehed bis-salib u wiehed fuq kull naha bil-fanal jixghel.

Wara s-seba' stazzjon kien isir intervall biex il-predikatur jistrieħ ukoll. Waqt l-intervall kienet tindaqq biċċa muzika sagra ta' l-okkazjoni. Fit-tmiem kienet tingħata l-barka bil-Veru Linju, relikwa ta' farka mill-injam tas-Salib Imqaddes *FRATELLANZA TAL-KARITA'* Din il-fratellanza kienet taf il-bidu tagħha fis-seklu sbatax. Il-fratelli kienu jilbsu kunfratija bajda, ċinglu abjad ma' qaddhom, muzzetta kulur krema bil-kelma *CHA / RI / TAS* fi tliet sillabi fuq xulxin fuq in-naha tax-xellug, u barnuża bajda. Il-festa tagħhom kienet issir fit-tieni Hadd ta' Jannar imma maż-żmien inbidlet għat-tieni Hadd ta' Mejju jew il-Hadd wara Lapsi. Kienet bdiet drawwa li fil-purċissjoni johorġu baċiri bil-hobż li kien jitbierrek u wara jitqassam lill-fqar. Wara ftit il-hobż beda jitqieghed go baċiri mzejna bil-fjuri u frott tax-xema', u minn hawn dahlet id-drawwa li l-baċiri jkunu dekorati. Għadna niftakru kif il-baċiri baqgħu jintramaw bil-hbejziet. F'nofs il-baċiri kienu jqieghdu wkoll

statwetta li turi xi simbolu tal-karita. Jinghad li l-fratelli kienu jkunu bl-imhatra bejniethom min ikollu baćir l-aktar imzejjen.

Il-baćiri ma kinux jinżammu fuq l-idejn imma jitqieghdu fuq ir-ras tar-reffiegħa li fil-purćissjoni kienu joqoghdu maġenb il-fratelli sidien tal-baćiri. Kellhom ukoll id-drawwa li, qabel il-purćissjoni, il-baćiri armati kienu jinħarġu bil-banda fit-toroq mnejn tkun se tghaddi. Baqa' baćir wiehed biss li għadu jidher fil-mużew tal-parroćća tal-Birgu.

X'hasra li ż-żewġ fratellanzi li semmejna spiććaw u lanqas il-festi tagħhom m'għadhom jiġu ċelebrati!



Il-baćir li fadal tal-Fratellanza tal-Karita li jinsab fil-mużew parrokkjali fil-Birgu. (ritratt G.Lanfranco 15-II-1992)

SAN LAWRENZ FIL-FOLKLOR Ma' jum San Lawrenz hemm imqabbla diversi użanzi li matul iż-żmien uħud minnhom spiċċaw waqt li oħrajn għadhom magħna. Il-festa ta' San Lawrenz tal-Birgu kellha partikolaritajiet mal-poplu. Uħud kienu jsumu billi jieklu biss frott u oħrajn jieklu ikel li ma jmissx man-nar u jfittxu ikel nej. Il-qniepen kienu jibdew idoqqu minn kmieni wisq, tant li l-uffiċjali Ingliżi fil-Port kienu jipprotestaw mal-kurja dwar dan. Fil-festa kienu jattendu għaċ-ċerimonji kbarat Ingliżi li mhux kollha kienu Kattoliċi. Għall-festa ta' barra, kif tispicċa l-musketterija, kien jinftaħ il-ballun u jittajru l-ghasafar. L-isparar kien isir bil-maskli u l-faċċata tal-knisja tixgħel bil-fjakkli. Mill-kampnar kienu jixhtu ħgejjeġ tan-nar imsejha kaskati. It-8 ta' Awissu kien magħruf bhala l-Antivigilja meta fuq pedestal fil-gholi kienet titqiegħed statwa ta' San Lawrenz jagħti d-dawl lill-ghomja. Statwa oħra popolari kienet imsejha "iċ-ċorma" li kienet titqiegħed mal-ħajt tal-vitlinjard (*victualling yard*).

Nhar San Lawrenz uħud kienu jharsu lejn is-sema biex jaraw il-kwiekeb jigg'errew, li allura kienu jghidulhom id-dmugh ta' San Lawrenz. Oħrajn kienu jfittxu fil-ħamrija biex isibu ġebel ċkejken li jkun sar faħam, u jghidulu faħam ta' San Lawrenz. Jum il-festa kien miżmum bhala jum ta' l-aktar shana qawwiya. F'Bahar iċ-Ċagħaq hemm knisja li fiha kienet għadha ssir quddiesa ta' San Lawrenz u wara jitqassam il-lewż li kien imħolli bhala legat mill-fundatur Portelli b'tifkira ta' meta kien heles mill-pirati mijiet ta' snin ilu. Dari ħafna nies kienu jmorru jipprezentaw lit-trabi tagħhom lil dan il-qaddis u l-ebda familja fil-Birgu u fl-inħawi ma kienet thalli barra li ssemmi tarbija Lawrenz. Meta xi hadd kien jinħaraq kien jirrikorri għand dan il-qaddis, u min kien iġarrab xi hruq f'gismu kien jista' jissaportih bis-saħħa ta' l-istess qaddis.

Fl-Italija, Franza, Spanja u l-Ġermanja ukoll kellhom użanzi marbuta mal-jiem ta' San Lawrenz. Hemm postijiet fejn in-nies ifittxu nixxigħat ta' l-ilma safi, oħrajn jagħtuha għal-ghawma speċjali jew jibdew il-kaċċa għal-lepru (jew liebru) u billi x-xogħol fl-ghelieqi jkun wieqaf jagħmlu fieri u attivitajiet oħra. Jingħad ukoll li l-

barbeque li kien stabbilit fil-Karibew dahal fl-Ewropa b'ispirazzjoni mix-xiwi tal-gisem ta' San Lawrenz fil-martirju tieghu. F'xi pajjiżi l-qxur tal-bajd ma jarmuhomx fin-nar ghax jahsbu li kienu użati fil-martirju tal-qaddis biex in-nar jahraq aktar. Meta kien ikollhom xi ugigh kbir il-Francizi kienu jużaw il-kliem *crier a Saint Laurent* (ghajjat lil San Lawrenz). Minhabba l-martirju tieghu tan-nar dan il-qaddis inżamm bhala padrun tal-koki, furnara u ta' dawk li jahdmu fil-*boilers* u fil-helu. Fl-imghoddi, għall-festa f'Malta kienu jsiru tigrjiet tad-dghajjes u bosta nies kienu jghaddu l-lejl jghannu fuqxi biċċa tal-baħar. Fil-kampanja kellna l-hekk imsejjah habaq ta' San Lawrenz.

IL-VJATKU TAL-MORDA Fl-imghoddi kellna użanza li meta marid jew moribond jasal għat-tqarbin, mill-Parroċċa kien johrog il-Vjatu u jasallu s-Sagrament id-dar. Lill-moribond il-qassis kien jamministralu wkoll il-Griżma tal-morda. Il-Vjatu kien jissejjah minn xi hadd tal-familja li jgharraf lill-kappillan li huwa stess jew qassis iehor minn floku jiehu hsieb iwassal is-Sagrament. Allura kien jindaqq sinjal bil-qanpiena, b'tokki li l-parruċċani malajr jintebhu li kien qed jissejjah il-Vjatu. Malli jisimghu dan id-daqq bosta nies kienu jmorru l-knisja u ahna t-tfal konna nigru biex nilhqu fanal waqt li tfal li ga kellhom il-fanal taghhom id-dar tarahom gējjin bih ga mixghul bix-xemgha fih. Dan il-fanal kien ikun tal-landa, b'hames faċċati, bil-hgieg u holqa fuq li sservi ta' manku biex jinżann imdendel fl-idejn.

Ahna t-tfal bil-fanali konna noqogħdu hdejn il-kappella tas-Sagrament nistennew lill-qassis jigi jiehu s-Sagrament mit-tabernaklu. Il-qassis bl-ispellizza bajda, bl-istola u l-umeral fuq spallejh izomm pissidi ċkejken bl-Ewkarestija. Il-qniepen jindaqqu kif tohrog il-purċissjoni. Quddiem kien ikun hemm tfajjel izomm standard zghir ahmar tal-fratellanza tas-Sagrament u hdejh ikun hemm tfajjel iehor b'qanpiena mdaqqa fidu jdoqq it-tokki. Warajhom jimxu tfal bil-fanali tnejn tnejn, zewg abbatini, wiehed izomm gilandra zghira u iehor bil-fanal. Dawn it-tnejn jidhlu fid-dar fejn ikun se jigi komunikat il-Vjatu dak tal-gilandra jqeghedha f' post ga mhejji fid-dar tal-marid biex iservi ta' artal ċkejken fejn ikun hemm biċċa bajda ta' l-ghazel, Kurċifiss u zewg gandlieri bix-xemgha.

Kif jaslu l-abbati jnehhi l-umeral minn fuq spallejn il-qassis biex dan jamministra s-Sagramenti lill-marid waqt li kulhadd joqghod gharkobbtejh. Meta jlestu t-tqarbin lill-marid il-purçissjoni tmur lura l-knisja jew ghand marid iehor skond il-bżonn, dejjem bil-qassis iżomm is-Sagrament waqt li jimxi taht umbrella bajda tad-damask.

Kienet użanza li fl-ewwel Hadd ta' l-Ghid johrog Vjatku Solenni għall-morda. Billi l-morda kellhom l-obbligu li jitqarbnu darba fis-sena f' dan iż-żmien il-Knisja kienet iddur il-morda kollha tal-parroçça u twasslilhom is-Sagrament proprju f' Hadd il-Ghid il-Kbir u jinbidel il-bullettin. Il-bullettin kien biljett mahruġ mill-kappillan li juri li wiehed ikun irçieva s-Sagrament mill-anqas darba fis-sena kif titlob il-Knisja. Jidher li din l-użanza tal-Vjatku dahlet l-ewwel fostna fl-Isla u fil-Birgu fis-sena 1714. Kien il-kappillan Karlu Colonia tal-Birgu li talab l-użu ta' l-umbrella u l-istandard iż-żgħir billi ġa kien hemm l-użanza li miegħu johorġu żewġ fratelli bit-torça mixghula u nies jakkumpanjaw biex dawn ikomplu jagħmlu dan. Ftit wara applikaw għall-istess permessi l-kappillan Testaferrata ta' L-Isla u l-kappillan ta' Portu Salvu tal-Belt u biex isir ukoll ir-rebh ta' l-indulgenzi li dik is-sena kien ippubblika l-Papa Innocenzo XII (li żmien qabel kien inkwiżitur f' Malta). L-istess talba saret minn Ghawdex fl-istess żmien, imma l-permessi kollha nġataw b' digriet li hareġ fid-9 ta' Novembru 1716. B'hekk kompla jsehħ dan l-użu u nfirex fil-parroççi kollha ta' Malta u Ghawdex (*Ref. AAM. Supp. Vol.3 p.145-Birgu; 153 - L-Isla; 370 - Ghawdex; Vol.5 p.818 - Porto Salvo*). Bit-tibdil li kellna dan l-aħhar sar aktar popolari t-tqarbin fil-privat, u illum it-tqarbin lill-morda bosta drabi qed isir permezz ta' ministri lajçi.

IL-BAÇIRI TAL-FRATELLI TAL-KARITA' Fil-parroçça ta' San Lawrenz il-Birgu kellna l-fratellanza tal-Madonna tal-Karita. Il-fratelli kellhom l-użanza li kienu jieħdu sehem fil-purçissjoni bil-baçiri li kienu *trays* dekorati bil-ħbejżiet, statwi u episodji bibliçi. Wiehed għadu jista' jara l-uniku baçir li baqa' fil-Mużew tal-Parroçça ta' San Lawrenz.

Dawn il-baçiri kienu bdewhom il-fratelli billi jakkumpanjaw bihom mimlijin bil-hobż, fi żmien meta fil-gzejjer tagħna kien hawn faqar kbir. Jidher f' dokument ta' l-1717 li l-fratelli ġa kienu jqassmu l-hobż mill-baçiri. Iżda qrib is-sena 1739 il-

fratelli riedu jobbligaw ruhhom li kull wiehed jippreżenta baċir hobż għall-karita. Riedu li dan ikun obbligu għal kull fratell u li jekk xi hadd minnhom jonqos ikun immultat 6 tari l-ewwel darba, 9 tari t-tieni u mat-tielet darba jitkeċċa. Dan riduh il-fratelli u l-kurja approvat it-talba li kien għamel Pietro Paolo Teuma f'isem il-fratelli kif ukoll bl-approvazzjoni tal-kappillan Gio Paolo Pace. Il-fratelli u msiehba li obbligaw ruhhom li joffru baċir hobż għall-karita kienu dawn, li isimhom gie registrat fir-rikors imressaq quddiem l-isqof fis-16 ta' April 1739: Felic Darmanin, Giov. Scalpello, Frangisk Brincat, Palmo Fenech, Matthew Fino, Frangisk Bre, Filippu Kirkop, Anglu Zarb, Dimitri Sacco, Gejtu Fabri, Salvu Zammit, Ferdinandu Vassallo, Policarpo Saliba, Ġuże Ferriggi, in-nutar Toni Pace, Dun Blas Grima, Dun Ġakkin Decaro, Dun Andre Formosa, Dun Filippu Rizzo, Dun Karlo Domenico Delia, Dun Gius. Stafrace, Dun Frangisk Portelli, Dun Anton Pace, Dun Ferdinand Azzopardi, Giov. Magri, Ġakkin Cannuzzi, Antonio Trigona, Ġuże Tanti u n-nutar Domenico Pace Testaferrata. (Ref. AAM Supp. Vol.5 (1739) p.848).

FIS-SAGRISTIJA Is-sagristija tal-knejjes tagħna hija marbuta ma' bosta użanzi li fid-dinja mgħagġla ta' illum qed jintnesew. Din aktarx dejjem issibha bl-armarjijiet u l-kaxxarezzi, uħud minnhom artistiċi u ddekorati minn nies tas-sengħa. Barra l-armarjijiet tal-kanonċi u tal-qassisin kien ikun hemm ukoll dawk ta' l-abbatini biċ-ċavetta f'idejhom. Fis-sagristija aktarx li jkun hemm il-lavabo, xi drabi artistiku ta' l-irħam jew tal-ġebel bl-ilma jittella' mill-ġiebjja b'xugaman imdendel marbut idur fuq romblu. It-toilet ġenerali kien imsejjah l-ablut. Il-bankun tan-nofs ikollu kxaxen kbar biex l-abiti sagri jintrefgħu mifruxa bla tinja, u jrid ikun hemm żewġt irġiel biex jifthu kexxun.

Meta l-kanonċi kien imisshom laqgħa tal-kapitlu kienu jibqgħu libsin bl-ilbies korali, bir-rukkett, muzzetta bis-salib tad-deheb imdendel fuqha u bil-berrettin. Kienu jitilgħu fl-awla kapitolari fi proċessjoni. Quddiem jimxi l-mazzier bl-abiti u l-parrokka tiegħu u l-mazza fuq spalltu. Meta jasal quddiem il-bieb ta' l-awla kien jiftah, jidhol iqiegħed il-mazza kapitolari fuq il-mejda f'nofs l-awla u l-kanonċi kollha jmorru fuq is-sedja tagħhom. Jippresiedi l-arċipriet jew il-prepostu waqt li l-kancellier jiehu l-minuti li dak iż-żmien kienu bil-Latin. Sadattant il-mazzier kien johroġ mill-awla,

jagħlaq u jsakkar il-bieb warajh u joqghod bilqieghda jistenna s-sinjal tal-qanpiena meta jispiċċaw u flimkien, bil-mazzier, jergghu lura lejn is-sagristija.

Fis-sagristija wiehed jara lista tal-kapitlu u tas-saċerdoti tal-parroċċa. Kien ikun hemm tabula bl-ismijiet ta' min għandu jippresiedi ċerimonji ta' ċerti festi allokatil lil dawk imsejha dinjitarji. Kien ikun hemm ukoll kwadru bil-kitba ta' l-obbligazzjonijiet jew legati fondati. Ma kienx jonqos ukoll armarju bl-Ordo li l-kurja tippublika biex tindika dawk l-obbligi ġenerali ta' talb u quddies.

F'ċerti ċerimonji kienu jiehdu sehem il-fratellanzi, li kollha kellhom statuti li fuqhom jimxu b'reqqa kbira. Il-preċedenzi bejn il-fratellanzi ġie li qalghu l-inkwiet, l-aktar minhabba li l-fratellanza tas-Sagrament, f'kull knisja kienet tirbah hafna drittijiet. Il-laqgħat tal-fratellanzi wkoll kellhom l-ispeċjalitajiet tagħhom. Meta jinhatru l-uffiċjali kienu jigu approvati b'digriet tal-kurja. L-elezzjonijiet tagħhom kienu jsiru b'voti sigrieti. Wara kull elezzjoni l-fratelli kienu jitolqu fl-oratorju jew fil-knisja u jingħataw il-pussess billi b'xemgħa f'idhom iwieghdu li jservu sew id-dmirijiet reliġjużi tagħhom, waqt li r-rettur jingħata l-ktieb ta' l-istatut u ċ-ċavetta. L-uffiċjali kellhom is-sedja tagħhom imsejha katedra. Il-katedra kien bankun speċjali li f'nofsu joqghod ir-rettur jew gvernatur u hdejh iż-żewġ assistenti. Kien ikollhom quddiemhom żewġ xemgħat b'Kurċifiss fin-nofs u qanpiena għas-sinjali. Fil-laqgħat, li kollha kienu jibdeu u jispiċċaw bit-talb, dejjem kien ikun hemm il-kappillan jew qassis mibgħut minfloku. Nistghu nġhidu li l-fratellanzi ta' dari mlew il-knejjes tagħna b'hafna bżonnijiet u dekorazzjonijiet. Kienu wkoll joffru karitajiet lill-foqra u lill-morda, u jakkumpanjaw fil-funerali ta' l-imsejbin u joffrullhom difna fl-oqbra tagħhom.

Dan kollu niftakru kif kien isir fil-Birgu ta' tfuliti, imma ż-żminijiet jinbidlu u magħhom ukoll l-użanzi.

It-tradizzjoni antika u ferm popolari fiċ-ċelebrazzjonijiet ta' żmien l-Ghid fil-gurnata tas-Sibt kienet oriġinat fil-lokal tal-Birgu bosta snin ilu minn meta l-Griegi ta' Rhodi ġew hawn Malta flimkien mal-Kavallieri ta' San Ġwann. Dawn kienu ġew imkeċċija mill-gżira ta' Rhodi mal-Kavallieri fis-sena 1522. Sabiex inkunu aktar preċiżi, fil-fatt ma ġewx imkeċċija minn Suleiman ta' l-Imperu Ottoman mal-Kavallieri u setghu li riedu jibqghu fil-gżira ta' Rhodi iżda kienu jippreferu jghixu fl-eżilju mal-Kavallieri u mhux taht hakma Musulmana. Ġewwa l-Birgu l-Ghid il-Kbir kien jibda s-Sibt filghodu u l-istatwa ta' Kristu Rxoxt kienet tingarr minn żghażaġh entużjasti f' purċissjoni li kienet tibda mix-xatt mill-knisja tal-Madonna tal-Karmnu, dritt għad-diversi toroq tal-Birgu u lura għall-knisja parrokkjali San Lawrenz. Din dejjem kienet tkun akkumpanjata minn banda ddoqq marċi trijonfali. L-ibliet li bdew jorganizzaw din il-festa kbira wara l-Birgu kienu l-Isla u Bormla. Wara li t-tradizzjoni infirxet sew ġewwa l-Kottonera, bliet u rhula oħra bdew jagħmlu l-istess u għadhom hekk sa llum.

IT-TBAHHIR FID-DJAR It-tradizzjoni li naħarqu weraq taż-żebbuġ sabiex inbaħħru d-djar ukoll oriġinat fil-Birgu minn dawn l-istess Griegi Kattoliċi. Dawn kellhom komunita u saħansitra anki bnew tliet kappelli fil-Birgu stess; dawn kienu tal-Madonna ta' Damaxxena (Damascus) li parti minnha għadha teżisti sa llum, dik ta' San Ġorġ li kienet quddiem il-kunvent tad-Dumnikani u biċċa minnha għadha teżisti speċjalment il-faċċata, u oħra ta' San Nikola li fil-bidu kienet dedikata lil Sant'Agata u kienet fil-pjazza kantuniera ma' Triq Hilda Tabone li qabel kienet Triq Brittanja u li ferm qabel kienet magħrufa bhala il Collacchio, fi żmien il-Kavallieri. Din ta' l-aħħar spiċċat maż-żmien. Skond id-dokumenti kien hemm oħra wkoll mibnija x' aktarx minn Nicolo Flavari li kien inġinier impjegat ma' l-Ordni ta' San Ġwann li ġie minn Rhodi mal-Griegi l-oħra.

Dan it-tbaħħir kien isir b'devozzjoni iżda jservi wkoll bhala fumigazzjoni. Aktar tard beda jsir il-Ħadd nhar l-Ghid il-Kbir minflok is-Sibt. Għadni niftakar lill-ghażiża ommi tghajjat "Glorja!" meta tisma' l-qniepen idoqqu filghodu minflok iċ-ċuqlajta li kienet tibda tinstama' minn Ħamis ix-Xirka. Dan għadni niftakru sa llum f' Ħal Tarxien fejn qattajt tfuliti sa 17 il-sena. Din ommi kienet iddur il-kmamar kollha li kellna f'kull rokna b'tilar tal-metall bil-weraq jinħaraq u tghid xi orazzjoni u ahna magħha nirrispondu xi Pater Ave u Glorja. Xi Maltin oħra kienu anki jkantaw u jghajtu "Alleluja! Kristu qam mill-mewt!". Din kienet ukoll u għadha l-użanza tal-Griegi. Dan il-weraq li jintuża fit-tbaħħir kien jiġi mbieriek f'Ħadd il-Palm u x-aktarx illi r-raġuni ta' dan kienet tkun sabiex iżomm l-ghajn hażina 'l barra mid-dar u fl-istess waqt anki jkeċċi l-spirti hżiena. L-użanza tal-Griegi żgħur illi qieghda għal hekk u dan ikkonfermajtu jien persunali meta kont ġewwa Ċipru 'posted' ma' l-RAF għal sentejn. X'uhud kienu jqisu dan bhala superstizzjoni. Il-weraq taż-żebbuġ qatt ma kienu jiġu mitfugħa goż-żibel, dejjem fil-qsari sabiex jithalltu mal-ħamrija.

Nafu li l-qniepen kienu jdoqqu biex ifakkru l-ferh kbir ta' din il-festa li żgur meqjusa fil-liturġija bhala l-akbar festa tal-Knisja. Ghall-kuntrarju, minn Hamis ix-Xirka, iċ-ċuqlajta tfakkar il-mewt ta' Kristu. Kulhadd jaf li Kristu mhux mejjet iżda qieghed fis-Sema, allura ma nistghux nghidu li iċ-ċuqlajta thabbar il-mewt ta' Kristu iżda tfakkar.

PURĊISSJONI BI KRISTU RXOXT Din il-purċissjoni kienet bdiet mill-Papas tal-Griegi fil-Birgu snin qabel bdiet issir f'parroċċi ohra. Il-papas kien joffri bajd mgħolli iebes lit-tfal u lil xi adulti. Il-bajd kien ikun miżbugħ b'kulur tal-helu. Din id-drawwa għadha ssir sa llum fil-Greċja u f'Ċipru nhar il-Hadd il-Ghid il-Kbir. Il-Griegi għandhom devozzjoni speċjali lejn din il-festa u f'Malta kien hemm żmien meta kienu qishom għamluha monopolju tagħhom. Insibu li f'Malta din id-drawwa tal-bajd inbidlet fil-famuża figolla tradizzjonali. Kif jaf kulhadd din tkun għaġina helwa fil forn b'xi intrita kultant u mżejna b'kulur tal-helu. Tinsab f'diversi forom bħal sireni, b'wiċċ ta' mara, ajkla, żiemel, stilla, basket, haruf, qalb, huta ecc. Anki bajd taċ-ċikkulata flimkien ma xi ġugarell jew forma ta' rigal ma jonqosx illi naraw fil-hwienet. Din il-figolla tradizzjonali jkollha dejjem bajda taċ-ċikkulata mwahhla magħha. Fil-Birgu t-tfal kienu johorġu jkantaw u jgħajtu b'xi tnabar u katuba fis-siġhat bikrin ta' Hadd il-Ghid, pero' mhux fil-Birgu biss u kienu jdurur kważi mat-toroq kollha. Fil-każ tal-Birgu kienu jkantaw u jgħajtu "*haduhielu 'l Begigga haduhielu*" u jibqgħu jirrepetu għal bosta drabi l-istess frażi. Din id-drawwa issa nqatgħet. Begigga kien il-laqam ta' raġel li kienu serqulu l-moghża nhar Hadd il-Ghid. Ma rnexxilix insib is-sena preċiża ta' meta ġara dan pero' kienet żgur fis-snin 30 u baqgħet tiġi mfakkra mit-tfal sa daqs xi 15 il-sena ilu, iżda fil-Birgu biss.

It-tfal kienu jitolbu lill-Kappillan jew Arċipriet tal-parroċċa rispettiva sabiex ibierek il-figolli waqt it-tberik tad-djar wara Hadd il-Ghid. Din it-tradizzjoni għadha ssir xi ftit f'ċerti rhula. Nhar l-Ghid il-Kbir filghodu kienet issir purċissjoni bil-Vjattu solenni. Il-Kappillan jew Arċipriet kien ikun akkumpanjat dejjem minn tifel abbati u s-sagristan wara nofsinhar biex jibdeu id-tberik tad-djar tal-parroċċa.

Fil-Birgu fi żmien il-hakma Franciża (1798-1800) il-Bandiera ta' l-Ordni ta' San Ġwann b'salib abjad fuq sfond aħmar kienet miżmuma f'id il-vara ta' Kristu Rxoxt kif fil-fatt għadha tkun sa llum. Iżda fiż-żmien diġa' msemmi dan il-bandiera tnehhiet minn ma' id il-vara u minflok tpoġġiet werqa tal-palm biex ma jurtawx lill-Franciżi. Dan naturalment sar għax il-Maltin kienu jafu li fiż-żmien imsemmi Franza kienet l-akbar għadu tal-Kavallieri ta' San Ġwann għal bosta raġunijiet. Il-palma dehret ferm addattata peress li hija simbolu tal-martirju u Kristu kien martri.

ĠIRJIET TRADIZZJONALI Il-ġirjiet li jsiru regolarment bl-istatwa ta' Kristu Rxoxt waqt il-purċissjoni ta' l-Ghid il-Kbir filghodu kienu oriġinaw fil-bidu tad-dsatax-il seklu. Kien l-ewwel Gvernatur Inġliż Sir Thomas Maitland li introduċa klawsola li tirregola l-hin kemm iddum barra l-purċissjoni, b'hekk l-istatwa ma

ddumx iktar mill-hin stipulat infurzat minnu. Jekk il-purċissjoni kienet iddum aktar il-kumitat kien jiġi mmultat. Fil-bidu din kienet ir-raġuni prinċipali għaliex isiru dawn il-ġirjiet matul it-toroq tal-Kottonera sabiex jevitaw dewmien żejjed u fl-istess waqt kienu jghaddu mit- toroq prinċipali bla ma jahlu hin.

Illum dawn il-famużi ġirjiet bi drawwiet tradizzjonali għandhom tifsira ferm differenti u huma magħrufa kultant bħala "Ġirjiet ta' l-Alleluja". Fi ftit kliem minn ġirjiet sfurzati sabiex jevitaw penali issa saru ġirjiet ta' ferh mistennija minn kulhadd waqt din il-purċissjoni. Fil-Birgu fejn ġew oriġinati, isiru xi seba' darbiet. L-ewwel waħda fit-telgħa minn hdejn il-knisja sal-pjazza Vittorja. It-tieni mill-istess pjazza għal Triq il-mina l-Kbira u tiegħaf quddiem il-palazz ta' l-Inkizitur. L-ahħar waħda ssir fi Triq San Lawrenz, ix-xatt, qabel tidhol fil-knisja parrokkjali mill-bieb prinċipali fost briju kbir.

Kif ġa għedna qabel, it-tradizzjonijiet tal-festa ta' l-Ghid oriġinaw mill-Griegi ta' Rodi (Rodjani) li ġew mal-Kavallieri fl-1530 u li wara marru l-belt Valletta ma l-istess Kavallieri fl-1571 meta dawn hallew il-Birgu biex joqogħdu hemm. Meta dawn kellhom il-komunita' kollha fil-belt Valletta l-isqof ta' Malta Mons. Balaguer organizza fratellanza ta' Kristu Rxoxt fil-knisja l-ġdida li bnew fl-1659.

L-ewwel referenza għal dawn il-purċissjonijiet fil Kottonera ilha minn qabel is-sena 1714 meta d-devoti ta' Kristu Rxoxt, jiġifieri l-Griegi fil-Birgu, bdew jorganizzaw xi ċelebrazzjonijiet. Dan ma jeskludix ċelebrazzjonijiet aktar bikrin. Kien l-isqof ta' Malta Vincenzo Labini li kien ipprojbixxa dawk il-purċissjonijiet bikrin fis- 2.00 ta' filgħodu nhar Sibt il-Ghid fl-1782. Purċissjonijiet ohra bdew jiġu organizzati fis-seklu ghoxrin li kienu jixbhu ferm lil dawk tal-lum iżda kienu jibdew aktar tard għall-habta ta' l-4.00 ta' filgħodu. Imma nsibu li dawk tal-Birgu akkwistaw popolarita li għadha titgawda sa llum għax hafna huma l-Maltin li jiġu għall-briju li ġgib magħha din il-festa. Fil-kapitali tagħna Valletta, purċissjoni ohra kienet tiġi organizzata filgħaxija. Illum din il-purċissjoni tal-Ghid il-Kbir fil-belt Valletta, Hal Qormi u l-Mosta jsiru filgħaxija. Insibu li ohrajn ivarjaw ftit ferm u johorġu bejn id 9.00 u l-10.00 ta' filgħodu. Xi lokalitajiet jippreferu jagħtuha xeħta ta' *pageant*, u ohrajn jippreferu jintroduċu anki suldati Rumani l-istess bħal fil-każ tal-Ġimgha l-Kbira.

Intervista ma' Carmelo Schembri (tal-Pesu) ta' 68 sena minn Hal Tarxien, Lulju 2003

Karmenu, kif gie dan il-laqam?

Missieri meta kien żghir kien imur ghand nannuh li kien bil-baqar, u kellu qattus li minflok jghidulu pejxu kienu jghidulu pesu.

X'kien ix-xogħol ewlieni tal-ġenituri tiegħek?

Ommi meta kienet xebba kienet taħdem ir-raba' man-nies u hi u hutha kienu jiġbru x-xewk u jbigħuh lil tar-razzett, bil-hemel. U ġurnata xogħol fir-raba' madwar tmenin sena ilu kienet xelin, minn qabel titla' x-xemx sa nżul ix-xemx. Wara dak ix-xogħol kienet taħdem l-Għammieri, ixarrbu d-demel fil-vaski, ikissruh u wara jsaqqu bl-ilma mhallat mad-demel. Wara żżewġet u kellha disat itfal, erba' bniet u hames subien. Ommi barra x-xogħol tad-dar kienet tgħin lil missieri fix-xogħol tar-raba' u l-bhejjem, bħal nagħaġ, mogħoż u barrin.

X'kien ix-xogħol ta' missierek? U mir-raba' biss kien jgħajjex lil-familja?

Missieri ta' hmistax-il sena kien jaħdem l-Għammieri. L-aktar xogħol li kien jagħmel kien jahrat bil-bhejjem. Kellu tnejn u tletin tomna raba' baġhli li fihom kien ikabbar qamħ, xghir, qoton, gulġlien, ġilbiena, silla, widna, żufżfa (għazz), patata u basal għas-safar, bajtar tax-xewk, tin, farkizzan, bajtar ta' San Ġwann u għeneb. Qabel, niftakar li meta nizirġhu s-silla konna nizirġhu tliet raddi għazz mad-dawra ta' l-għalqa minħabba l-bebbux iswed li ngħidulu tork. Allura l-bebbux ma kienx jiggosta l-għazz u b'hekk konna nipproteġu x-xitel tas-silla.

Karm, kif kontu tgħinu lil missierek, int u hutek?

Aħna l-aħwa kollha konna mmiddu idejna għax-xogħol tar-raba'.

X'inhu ix-xogħol li l-aktar kont tagħmel int?

L-aktar jien kont naħsad bil-mingel il-qasbija kollha, il-widna u l-ġilbiena.

Missierek kull sena kien jagħmel il-qiegħa? U x'kien jidres?

Iva, kull sena. Kien jidres il-qamħ, xghir, ġilbiena, ful u żofżfa.

Int x'kien xogħlok meta kontu tagħmlu l-qiegħa?

Daqqa nqalleb bil-midra, indawwar il-bhima, ngħarbel u tista' tgħid nagħmel ix-xogħol kollu li jghidli missieri.

Intom bhala wlied il-bdiewa, batejtu fil-gwerra?

Ahna ma tantx batejna, ghax l-ewwel konna nieklu ahna qabel missieri jbiegh il-prodott, li dak iz-zmien kienu jigu r-razzett ta' quddiem il-Markiż Barbaro Hal Tarxien biex jixtru.

Gie li partatt prodott tal-biedja ma' xi haga ohra minflok flus?

Iva, gie li partatt prodott tar-raba' ma' annimali jew xi zrieragh.

Int kont tmur skola meta kont zghir u tghin lil missierek fir-raba'?

Kont immur skola, pero x'hin niggi, mill-ewwel ghall-ghalqa.

Kemm dam jahdem ir-raba' missierek?

Dam jahdem ir-raba' sakemm miet ta' sebghin sena.

Il-qiegħa baqa' jagħmilha sa l-aħħar?

Sa erba' snin qabel miet kien għadu jagħmel il-qiegħa tradizzjonali.

Kemm kellu bhejjem biex jahdem dawk it-tnejn u tletin tomna raba'?

Kellu bagħla li din trid tagħmel ix-xogħol fir-raba' u bhala mezz tat-trasport.

Tiftakar xi grajja m'hix tas-soltu?

Darba fost l-ohrajn kif gejt mill-quddies ta' filgħodu kont sejjer l-iskola, u dakinhar konna sejrin Ghar Dalam. Sabni missieri fir-remissa u qalli: "Fejn sejjer?" u jien għedtlu: "L-iskola, ghax ser jehduna Ghar Dalam". U hu qalli: "Hallik minn Ghar Dalam u imxi miegħi fl-ghalqa ha nahsdu l-gilbiena." U jien obdejt lil missieri u bqajt ma mortx.

Kif kont thossok fejn tfal ohra bhala tifel ta' bidwi?

Jien kien ihossni bhal haddiehor u fl-iskola qatt ma kont lura u fil-fatt naf nikteb u naqra; anke missieri kien jaf jikteb u jaqra.

Kif tipparaguna zmien tfulitek ma' lllum?

Ahna fi tfulitna kellna ikel naturali tant li konna nsajru bil-borom tal-fuhħar fuq il-kenur u wara fuq l-ispiritieri. U omni baqghet sa l-aħħar tiekol minn fuq l-ispiritiera. Dak iz-zmien konna kuntenti hafna u nilagħbu bix-xejn u nahseb li t-tfal ta' lllum għandhom kollox u ma jikkuntentahom xejn. Nixtieq inżid li l-agrikoltura bqajt inhobbha u għadni nahdem għalqa bhala delizzju u nkabbar hxejjex friski għad-dar.

Meta wiehed ikun emigrant, kultant isir jaf minghand xi emigrant ieħor Malti b'xi drawwa folkloristika li tkun ta' xi lokal partikolari ta' pajjiżna. Hemm drawwiet li jkunu f'xi bliet u rhula u oħrajn issir taf bihom b'kumbinazzjoni. Hekk ġara lili biex sirt naf b'ikla folkloristika tradizzjonali li kienet issir fil-Birgu (il-Belt Vittoriosa) li kienet ilha ssir u ġejja minn ġenerazzjoni għal oħra min jaf kemm mijiet ta' snin!

Mela darba, fil-belt Amerikana ta' Detroit (Michigan) iltqajt ma' ħabib tiegħi John (Vanni) Bonnici mill-Birgu u billi kellna l-ġuħ dħalna f'ristorant. Kien is-sajf u kienet is-shana, għalhekk ma kellix aptit ikel tat-tisjir. F'dik il-belt, bħal bliet oħra Amerikani, iservu fost oħrajn platt li jgħidulu *Hollywood salad*. Dan l-ikel huwa msawwar bi frott biss, b'zewġ flieli bettieħ żgħir helu, xi biċċiet tal-banana mqattgħin, fiit għeneb, xi zewġ flieli roti *pineapple*, flieli tal-mandolin, biċċiet tad-dulliegh imqattgħin kubi, tuffieħ imqatta' flieli flieli u xi frott ieħor magħhom biex jgħaqqad il-platt; tahlita frott insalata li għandu biex jimliek. Dan il-platt popolari hafna, l-aktar fost nies veġetarjani u oħrajn bid-dieta. Ngħid għalija ikla li toġġobni, għalhekk ordnajt lilha bħalma għamel Vanni. Ma domniex wisq nistennew u l-platt malajr wasal quddiemna.

"Kos!" qalli Johnny, "dan il-platt kemm qed iġibli memorji u nostalgija. Bħal dan konna neħduh il-Birgu fil-Vġili ta' San Lawrenz. Niftakru minn ċkuniti u ma kkupjajnieħ minn Hollywood! Fi żmien meta konna nieħdu din l-ikla lanqas biss kien jeżisti Hollywood, aħseb u ara kemm hlojna bih! Dejjem niftakarna naghmlu din l-ikla sa minn meta kont żgħir, nħar il-Vġili ta' San Lawrenz għax għalina n-nies tal-Birgu biss kien ikun jum ta' sawm u astinenza. Il-festa kienet tkun kmandata għan-nies tal-Birgu u fil-Vġili ma kienx jista' jittiekel laħam".

Kienet hekk minn żmien l-Ordni ta' San Ġwann bi privileġġ speċjali mogħti lill-parroċċa minn wiehed mill-Inkwizituri. L-Inkwizitur kien meqjus patrūn tal-parroċċa ta' San Lawrenz. Imma festa kmandata ġġib magħha s-sagrificju tas-sawm u l-astinenza fil-Vġili. F'lejlet festa kbira, għall-Vittorjożani dan kien sagrificju iebes. Bil-frott la tikser sawm u lanqas tniġġes, għalhekk huma kienu

holqu din ix-xorta ta' ikla billi jimlew il-platt b'tahlita ta' frott ta' l-istagun, li jsibu jixtru fis-sajf, bhal bettieh, dulliegh, gheneb, bajtar, tin u l-kumplament. Fil-Vgili, il-mejda kienet tithejja ghall-ikla bil-platti mimlijin frott biss; la laham u lanqas tisjir iehor. B'hekk ma kienx isir tingis jew ksur ta' sawm. Kienet tkun ikla tabilhaqq bnina u tajba ghas-sahha. Din l-ikla kienet ilha ssir snin shaħ fil-Birgu u saret tradizzjonali. Dan qaluli Dun Rafel Vincenz Gauci, illum mejjet, u minn huh is-Sur Renzo Gauci, it-tnejn Vittorjożani.

Imma billi fl-Amerka dan il-platt kien novita malajr laqqmuh (biex imexxi) *Hollywood Salad* u sar popolari u maghruf b'dan l-isem. Dan il-platt tradizzjonali kien isir biss fil-Birgu, partikolari ghal din il-parroċca.

"Kos!" reġa' tenna John Bonnici, "x'nostalgija u x'tifkriet qed igibli dan il-platt quddiem! Mur obsor li l-Amerikani laqqmuh *Hollywood Salad!*"

-----oOo-----

Shubija f' "L-Imnara" u fl-Ghaqda Maltija tal-Folklor

"L-Imnara" hu perjodiku li johrog darba fis-sena mill-Ghaqda Maltija tal-Folklor. Jitqassam b'xejn lill-membri ta' l-Ghaqda u ma jinstabx ghall-bejgh. Il-Hlas tas-shnbija fl-Ghaqda (li jista' jigi rivedut) hu ta' LM 1.50 fis-sena ghall-membri f'Malta, LM 2.50 fis-sena ghall-membri fl-Ewropa u LM 3.00 ghall-membri fl-Awstralja. Min jinkiteb gdid ihallas ukoll LM 1.00 registrazzjoni fl-ewwel sena biss mal - LM 1.50. Min irid jissieheb fl-Ghaqda Maltija tal-Folklor u jircievi "L-Imnara" taht il-kundizzjonijiet uimsemmija ghandu jibghat il-hlas dovut lit-Teżorier:

is-Sur George Glanville, "Spring", Triq Mater Boni Consilii, Il-Fgura, PLA 16.

Għalkemm kulhadd jaf bil-qubbajt u l-qagħaq ta' l-ghasel irridu niftakru li bħal kull haġ' oħra, dawn ma kinux minn dejjem kif nafuhom issa, imma xorta kienu meqjusin bħala helu għal-okkażjonijiet speċjali. Fil-kuntest ta' l-imghoddi, il-kelma "helu" ma kinetx l-istess haġa ta' issa. Issa, fi zmienna, il-hlewwiet saru haġa komuni, jinxtraw kullimkien bil-gzuz, imma dari dejjem kienu għal-okkażjonijiet speċjali u, billi kien hawn faqar generali mhux kulhadd kien jista' jixtri addoċċ. Ukoll, sa qabel it-tieni gwerra dinjija li għal twelid jew gherusija, xi familji kienu jixtru pakkett gallettini kien ikun lussu u kien idum go dixx ċkejken tal-EPNS (*Electroplated nickel silver*) lewn il-fidda magħluq fil-vetrina u jdumu jieħdu waħdiet minnu għal mal-grokk li kien jinghata lil min kien jiġi d-dar jifirhilhom b'xi rigal ċkejken. Familji oħrajn kienu jagħmlu l-biskuttini huma jew jixtruhom lesti.

Il-hlewwiet tan-nies komuni ta' l-imghoddi kienu frott frisk jew bażi ta' għasel, ġulepp tal-harrub, żbib jew passulina u tin taċ-ċappa, b'xi tahwir ta' ilma żahar, lewż, ġilġlien, busbies, qxur tal-laring, rand u hwawar oħra. Għalkemm iz-zokkor mill-ivant xtered fil-Mediterran mill-Għarab, kien jiswa l-flus u jużawh biss dawki li jistgħu jhallsu. Ma kienx zokkor abjad raffinat kif nafuh issa imma aktar skur u għamla minnu kienet magħrufa aktar bħala għasel iswed; tabilhaqq meta ngħidu qagħaq ta' l-ghasel inkunu qed nitkellmu minn qagħaq mimlijin b'dan l-"ghasel iswed" li huwa prodott mill-kannamiela taz-zokkor u mhux tan-naħal. L-ghasel tan-naħal kien hawn f'Malta sa minn żmien l-Għarab imma ma kienx biżżejjed għall-hlewwiet li kien hemm b'żonn għal min jista' jhallas, anzi fi żmien l-Ordni kienu jimpurtaw għasel minn barra.

IL-QUBBAJT Meta daħal sewwa z-zokkor, beda jintuża f'bosta hlewwiet, fosthom il-karamelli. Karamelli m'huma xejn aktar hlief zokkor mahruq u, għalkemm dari kienu jinkorporaw miegħu ġulepp tal-harrub, ta' zmienna huwa biss zokkor mahruq. Dan iz-zokkor mahruq huwa l-baži tal-qubbajt iswed għax, meta bdew jużaw iz-zokkor għall-karamelli, bdew ukoll iżidu miegħu hafna ġilġlien, lewż u gellewż inkaljat u l-kumplement.

Il-qubbajt beda diehel f' Malta minn Sqallija wara li hemm kienu dahhluh l-Gharab. L-Isqallin jafuh bhala *cubaita* mill-kelma Gharbija, u dak li jahdem il-qubbajt, ukoll f' Malta, kien jissejjaħ *cubaitaro*. Ġie li xi hadd sinjur kien ihalli legat bi flus biex fil-festa ta' xi qaddis li tiegħu kien ikun devot, jitqassmu b'cejjeċ ċkejtna tal-qubbajt lid-devoti prezenti fil-knisja.

Fis-seklu dsatax spiċċaw l-attakki u l-invażjonijiet tal-pirati fil-gzejjer Maltin. Żdiedu l-fortifikazzjonijiet mill-awtoritajiet Ingliżi li minn Malta ghamlu fortizza. Għalhekk kien hawn aktar sens ta' sikurezza u l-manifestazzjonijiet esterni tal-festi li bdew jżdiedu flimkien mal-vari tal-proċessjonijiet, armar tal-festi u baned. Hlief fi żmien tal-pesta jew diżastri oħra, in-nies kienu jingabru bi hgarhom għall-festi u fejn ikun hemm il-folol dejjem issib bejjiegha ta' kull xorta ta' ikel u xorb skond iż-żminijiet, fosthom ukoll dawk tal-qubbajt.

Biċċiet ta' qubbajt kienu jużawhom bħallikieku qegħdin iqassmu l-helu fil-festi li kienu jsiru fi knejjes żgħar, meta fil-legati kien jithalla fond biex minnu jhallsu l-qubbajt imqassam b'cejjeċ lil dawk li jattendu. Ukoll insibu li fost spejjeż imħallsin għall-festa ġie li kien ikun hemm imniżżel il-hlas ta' b'cejjeċ ta' qubbajt imqassam lill-abbatini (li f'dawk iż-żminijiet kienu kjeriċi minuri) li jkunu ghamluha ta' akkolti u ċensiera.

Dawk li kienu jahdmu l-qubbajt għall-festi kienu jarmaw kaldaruni kbar fuq kwiener bil-faħam tal-kannol (aktar tard spiritieri tal-pitrolju), li fihom kienu jaharqu z-zokkor. Minhabba s-shana u d-dhahen dan ix-xogħol kien isir barra f'xi bitha mghottija bil-ħsajjar. Maz-zokkor kienu jżidu hwawar waqt li dan ikun qed jagħli u jsir kannella u jhawwduh b'injamiet twal qishom mgharef. Meta z-zokkor jinħall kienu jferrgħuh mill-kaldarun għal fuq irħama f'wiċċ ta' bank jew mejda, u hawn ikomplu jagħgħnuh b'idejhom u jżidu miegħu il-gellewż inkaljat, gilgħien u ngredjenti oħra waqt li jkun għadu shun u jfuħ. Fi żmienna, għat-taħwid u l-ghagna jużaw makkinarji bħal *mixer*. Qabel ma tibbies iqassmu t-tahlita fil-forom qishom kaxxi bla qiegh u bla wiċċ, imma fuq gewwa jiksuhom bil-karti bojod jew imlewwna jew "tal-fidda" u wkoll saff ta' ostji fuq għewwanett biex, meta jibred kollox, il-qubbajt ma jibqax imwahhal, u jkun lest blokki għall-bejgh. Il-qubbajt abjad ikun artab u aktar

raffinat bil-ghasel, lewż u ngredjenti ohra, kulhadd bit-tahlita tiegħu. It-Taljani għadhom jahdmu għamliet ta' qubbajt abjad u artab ċkejken li jgħidulhom *torrone* u jbiegħuhom bħal hlewwiet fil-pakketti u kaxxi.

Filwaqt li bejjiegha ohra fil-festi jarmaw tilar jew jiggerrew bil-qfief, kif ukoll jahmu jew isajru ftajjar, imqaret, qastan u ikel iehor, dak li jbigħ il-qubbajt ikollu kollox speċjali. Il-bank tiegħu ikun għoli u jidher minn kullimkien, karatteristika tal-bejjiegh tal-qubbajt tradizzjonali, li fost affarijiet ohra jkollu l-mizien imdendel f'ark ta' l-injam li l-baži tiegħu tiffirma l-kexxun għall-flus jew għall-użini. Normalment ikollu wkoll vetrina fuq il-bank biex fiha jqieghed il-qubbajt. Kemm-il darba fuq il-bank ikun hemm mera bil-gwarniċ biex issebbah u tirrifletti d-dwal. Imma hemm raġuni ohra għaliex il-bank tal-qubbajt ikun għoli. Il-bejjiegh kien iġib kollox fuq karrettun xi jum jew tnejn qabel il-festa biex jarma fejn jaqbilla l-aktar. Aktar kemm jasal kmieni aktar isib post vantaġġuż fil-qalba qrib il-knisja, għax tal-qubbajt ikun hemm aktar minn wiehed. Il-bank ikollu purtiera mad-dawra kollha imma tahtu kien ikollu t-twavel biex matul il-lejl il-bejjiegh jorqod għall-kenn u fl-istess hin joqghod għassa u jbakkar għall-festa. Miegħu, taht il-bank ikun hemm spazju biex jerfa' l-qubbajt. Fi zmienna saru hafna bidliet għax it-trasport huwa aktar faċli u l-affarijiet isir u mod iehor.

Il-bank, bl-ark tal-mizien u tizjin iehor, fl-imghoddi kien ikollu wkoll lampa jew fanal. Minflok lampa tal-pitrolju kien ikollu wahda tixgħel bil-gass ta' l-aċitelena. Dan il-gass kien isir billi fil-baži tal-lampa kien jitqieghed l-hekk imsejjah "faham abjad" (*Calcium carbide*) li fuqu kien ikun hemm kompartment bl-ilma. L-ilma jqattar fuq dan il-faham abjad u minnufih jibda hierēg minnu l-gass li jgħaddi minn pajp dejjaq u meta jixegħluh jixhet dawl mill-aktar abjad u qawwi. L-istess dawl ta' l-aċitelena kienu jgħorruh bħal fanal fuq lasta waqt li jkun għaddej il-marċ bil-lejl u għal xi zmien kienu wkoll jixegħlu bih xi knejjes minn ġewwa. Imdendlin fuq il-bank, tal-qubbajt kien ikollu wkoll blalen kbar tal-ħgieg fin, ileqqu bħall-fidda jew ilwien ohra. Ghalkemm dawn kienu hemm biex ižejnu, originarjament l-iskop tagħhom kien superstizzjoni bil-ħsieb li jgħibu r-risq u jbigħdu l-ħażen. Dawn ma kinux

jużawhom f' Malta biss, imma diversi artijiet Ewropej kienu jdendluhom ukoll ġewwa d-dar. Bl-Ingliż nafuhom bħala *witch balls*.

QAGHAQ TA' L-GHASEL Fi żmienna dawn il-hlewwiet kulhadd jaf bihom u narawhom is-sena kollha. Hemm min jippronunzja dan l-isem bħala kaghak u oħrajn qagħaq. L-ewwel wieħed jidher li huwa l-aktar antik. Hemm min jghidilhom ta' l-ghasel jew tal-qastanija, u xi kultant qagħaq tal-Milied. L-ghasel ilu magħna mijiet ta' snin, għax ġa jidher li kien hawn fi żmien l-Gharab, u l-ghadd ġmielu ta' mġiebaħ u qolol antiki li hawn imxerrdin fil-gzejjer tagħna, shah jew il-fdalijiet tagħhom, jixhed li l-produzzjoni ta' l-ghasel baqgħet sejra u tiżviluppa sas-sistemi moderni ta' żmienna.

L-ewwel qagħaqiet li saru, tabilhaqq nistgħu nsejnhom ta' l-ghasel, għax dan kien ingredjent li jidhol f'kolli sa miż-żmien meta kien għadu ma kienx beda jintuza z-zokkor. Iz-zokkor daħal fiit fiit maż-żmien u mhux mill-ewwel kien raffinat abjad kif nafuh issa. Ukoll meta daħal hawn iz-zokkor fil-bidu, dan kien bi prezz li kien jista' jhallsu biss min kellu l-mezzi. Minbarra dan ta' min jghid li għalkemm ngħidu li l-qagħaq ta' l-ghasel ilumagħna mijiet ta' snin, qatt ma tista' tagħti data, għax min kien jagħmilhom ma kienx jikteb u lanqas kellu għalfejn iniżżel dati; mhux biss, imma min kien jagħmilhom mhux bilfors tahom is-sura, dehra u riċetta eżatt kif nafuha issa, wara kolli fi żmienna l-qagħaq hekk imsejjah ta' l-ghasel ivarja skond min jahdmu. Madankollu nafu li fl-1762 il-qagħaq ta' l-ghasel ġa kellu dehra kif narawha issa, għax fil-pittura ta' Pasquale Leonetti li ġgib din id-data, mal-ħitan tar-refettorju tal-kurja ta' l-isqof fil-Furjana, fost ħafna għamliet ta' ikel, frott u ħxejjex, jidhru wkoll il-qagħaqiet ta' l-ghasel.

Ġeneralment ngħidu li dawn isiru għaž-żmien tal-Milied. Hekk kien isir għal diversi raġunijiet. Kienu jitqiesu bħala hlewwiet u fl-imghoddi l-kapriċċi kienu jintrefgħu għal okkażjonijiet speċjali biss. Minbarra tiġijiet jew okkażjonijiet familjari ta' kultant, kienu ġeneralment jagħmlu hlewwiet fil-festi tar-raħal jew liturġiċi għal kulhadd, bħall-Għid il-kbir, l-Għid ta' l-Imwiet u l-Milied. L-ghasel kien jidhol fil-maġġoranza ta' hlewwiet matul is-sena, kif ukoll il-ġulepp tal-harrub, imma fejn jidhlu l-lewż u l-qastan, dawn kienu jsiru l-aktar minn żmien il-harifa sa nofs Jannar,

ghax dak kien iż-żmien meta dawn kienu jidhru f' Malta impurtati minn Sqallija jew bnadi oħra fil-qrib.

Għalhekk għandna l-qagħaq tal-qastanija, ghax il-qastan kien beda jsir parti integrali minn bosta ikel f'dak l-istaġun u kien sar ingredjent importanti fil-qagħaq ta' l-ghasel. Il-patata ma kinetx minn dejjem, anzi bdew jikkultivawha f' Malta wara żmien l-Ordni imma l-qastan kienu jekluh mgħolli u mhawwar ma' l-imbuljuta jew imfarrak jew mithun ma' ikel u hlewviet. Dan minbarra li kienu jinkaljawn u jekluh shun. Fil-qagħaq ta' l-ghasel kien ikun hemm qastan mithun u mhawwar jew tin tač-čappa, xi drabi mħalltin flimkien. Imma sadattant il-Maltin u l-Għawdxin ġa kienu jagħmlu l-ġulepp tal-harrub. Dan kienu jużawn minflok l-ghasel u jhalltuh f' bosta ričetti ta' hlewviet. Meta ngħidu ričetti rridu niftakru li dawn fl-imghoddi ma kinux jinkitbu, ghax il-kitba u l-qari ma kinux għal kulhadd, imma jinzammu fil-moħħ, jingħadu bil-fomm u jghaddu minn ġenerazzjoni għal oħra, b'hekk ivarjaw dejjem skond iż-żmien u min jagħmilhom.

Id-drawwa tal-qagħaq ta' l-ghasel fil-ġzejjer tagħna jidher li oriġnat minn Sqallija. Hemm insibu mijiet ta' bliet, villaġġi u komunitajiet li fl-imghoddi, aktar mil-lum kienu jagħmlu biskuttini u qagħaq karatterističi għal kull wiehed minnhom għal żmien il-Milied, kif ukoll għal festi prinčipali oħra. Minnhom hemm għadd kbir, imma fosthom hemm dawk li jixbhu hafna l-qagħaq ta' l-ghasel tagħna, l-aktar dawk il-qagħaq tagħhom li għandhom il-qasmiet maqtuġhin ippizzjati bħalma kultant ahna naqtuġu l-ghaġina bir-rotta tal-pizzi. Ikunu mimlijin b'tahlitiet mill-aktar varjati, fosthom ukoll tin, intrita, għasel u ġuleppijiet minn diversi sorsi.

Jekk nistaqsu għaliex dan il-qagħaq fl-imghoddi kien aktar assočjat mal-Milied, nistgħu insibu tifsira aktarx sempliči imma li f'it naħsbu fuqha. Għaliex bilfors iridu jagħmlu heġu għal daż-żmien? Niftakru li hemm hlewviet tipiči wkoll għall-Għid il-Kbir, l-Għid ta' l-Imwriet, għalhekk hemm xi fatturi komuni f'dawn l-okkażjonijiet. Għal kull waħda minn dawn il-festi u okkażjonijiet isiru hlewviet, bħall-figolli fil-Għid il-Kbir, għadam fl-Għid ta' l-Imwriet. Waħda mill-fatturi hi li, fl-imghoddi, il-velja, vġili jew lejlet il-festa jew okkażjoni li tkun kien ikun hemm aktar gabra ta' preparazzjoni għall-funzjonijiet liturġiči li kienu jsiru filghodu kmieni.

Sakemm isir il-hin ghal dawn il-funzjonijiet, inkluzi quddisiet f'nofs il-lejl jew kmieni, bosta nies kienu jibqghu imqajmin, u fil-waqt li jghaddu z-żmien f'diversi attivitajiet ta' talb jew logħob, stejjer u għana, dejjem skond fejn kien il-post, kienu jieklu wkoll. L-ikel kien għall-okkażjoni, għalhekk kien jinkludi hlewviet, fosthom, jekk mhux unikament qagħaq ta' l-għasel jew tal-qastanija. Dawn mhux johorġu jixtruhom bħalma naghmlu ahna fi zmienna, imma kienu jagħmluhom fid-djar stess, kulhadd bir-riċetta tiegħu, kif ukoll fil-kunventi jew monasterji.

Il-qagħaq ta' l-għasel li naraw issa m'ghadhux bħall-antiki, id-differenza l-aktar evidenti hi li l-għasel rari jidhol fih, hlief għal min iridu. Il-produtturi li jbigħuh jimlewh bl-għasel iswed li tabilhaqq m'hu għasel xejn, imma prodott li jiġi waqt li jirraffinaw iz-zokkor, li fil-bidu jkun sewdieni kannella. Dan, bl-Ingliż insibuh bħala *treacle* jew *molasses* li jissossistwixxi l-għasel u hlewviet oħrajn fil-mili tal-qagħaq.

Daz-żmien il-qagħaq "ta' l-għasel" insibuh is-sena kollha imma fiż-żmien tal-Milied narawh aktar numeruż. Fl-għaqdiet tal-parroċċ, fil-knejjes u skejjal, kemm-il darba jqassmu qagħaq ta' l-għasel ċkejknin lit-tfal jew lill-membri, bħalma jsir ukoll fil-Ghid il-Kbir meta jitqassmu figolli ċkejknin għamla ta' haruf. Hemm ftit hwienet tal-helu li jagħmlu qagħaq ta' l-għasel apposta għall-Milied, li jkunu mzejnin f'xi ġelu mlewwen, bħallikieku figolli. Narawh ukoll jinbiegħ lit-turisti li jeħduh f'pajjizhom bħala helu Malti.

- - - - - oOo - - - - -

**XOGHLIJET TA' DAN L-AHHAR MINN MEMBRI TA'
L-GHAQDA MALTIJA TAL-FOLKLOR**

Dawn ix-xoghlijiet saru mi l-ahhar harga ta' "L-Imnara". 'l hawn.L-editur lest li jdahhal noti dwar xoghlijiet u pubblikazzjonijiet minn membri ta' l-Ghaqda Maltija tal-Folklor. Mil-lista li tidher hawn taht tnejn biss avzaw dwar xi attivitajiet taghhom; il-kumplament gabarhom l-editur u jiskuza ruhu jekk halla barra 'l xi hadd, imma ma jistax ikun jaf x' jaghmel kulhadd u kullimkien jekk ma jkunx avzat. Min hu nteressat ghandu jibghat javza biss lil- editur bil-miktub sa l-ahhar ta' Lulju 2004.

AGIUS MUSCAT, ANTON Kiteb dwar is-*Societa Storica Maltese* (Lehen is-Sewwa fit-8, fil-15 u fit-22-II-2003) u recensjoni tal-ktieb *Meta karbet is-sirena* ta' Charles Bezzina (Mum.20-IV-2003).

ATTARD, ANTON Kiteb *Jum San Lawrenz fil-Birgu fis-sena* 1896 (progr. Festa S.Lawrenz, Birgu 2002); *S. Duminku lura fit-triqat tal-Birgu* (progr. Festa S. Duminku, Birgu); *Bormla tilqa' l-ewwel Freres* (kum. festi est. Bormla Festa 2002); *Il-Birgu f' Jum Kristu Rxoxt* (Ġens illum 19-IV-2003) u wasal biex jippubblika l-grajjiet tal-M.U.S.E.U.M.(fergħa maskili) fil-Birgu.

BORG, PAUL P. Kiteb *Hawking Physics Project at S.Andrea School* (Sunday Times 22-XII-2002); *Christmas Story* (Suppl. Sunday Times 1-XII-2002) u *Qari Malti Vol.II* (De La Salle Bros. Publ. 170pp 2002)

BORG CARDONA, ANNA Artiklu analitiku *The Maltese Friction Drum* (Journal of the American Musical Instrument Society Vo.XXVIII 2002 pp.174-210). Dan hu xogħol dettaljat xjentifikament dwar ir-rabbaba jew zafzafa f'Malta u Ghawdex. Minbarra li tiddiskuti l-isfond storiku u l-varjazzjoni fil-ismijiet, tidhol bir-reqqa fil-kostruzzjoni ta' dan l-istrument u kif tvarja minn post għal-iehor. Tinkludi siltiet ta' melodija u għadd ġmielu ta' ritratti originali, minbarra disinji biex jipjegaw il-kostruzzjoni. Dwar dan l-istrument jidher li dan l-artiklu huwa l-ewwel wiehed li jitratta bl-Ingliż b'daqshekk dettall. Il-ktieb *Musical Legacy* li ppubblikat is-sena l-oħra dan l-ahhar kompliet tibni fuqu bil-hruġ ta' CD *Malta's Musical Legacy* ta' 70 minuta (Mill-Ġukulari Ensemble) li fih muzika mis-seklu 16 sas-seklu 19 li dehret fil-ktieb. Dhul minn din id-diska jmur għall-Malta Cancer Foundation. Dan il-grupp waqqfitu hi s-sena li għaddiet biex jeseġwixxi din il-muzika mill-ktieb. Kitbet artiklu iehor *Grinding Judas' bones* dwar iċ-ċuqlajta (Treasures of Malta Summer 2002 pp 15-20). Marselle Delicata għamlitilha intervista dwar hajjitha fil-muzika (Ġens Illum 24-V-2003).

CAMILLERI, J.C. Kiteb għadd kbir ta' artikli mifruxa fil-gazzetti, programmi tal-festi u oħrajn mill-harifa 2002 sas-sajf 2003. Fosthom : *Christmas stamps* (Sunday Times suppl. 1-XII-2002); *Ir-raħal ta' S. Lawrenz u l-Milied* (Sagħtar Diċ. 2002); f' Il-Mument kellu kitbiet numerużi maqsuma f'diversi serje ; fost is-serje kellu dwar *Il-Gzira tat-Tliet Gholjiet* li tkopri *In-Nadur, Il-Munxar, Kerċem, l-Gharb, Sannat, il-Fontana, eċċ.*; Serje dwar *Maltin li mxew fuq il-passi ta' Kristu bħal Marija Tereza Nuzzo, Fra Diegu, Ewġenio Borg, Suor Margerita de Brincat, eċċ.* Ukoll dwar *Rhula Maltin* fosthom *Raħal Ġdid, Bormla, L-Isla, San Lawrenz, eċċ.*; Serje fuq *Snajja' ta' l-Imghoddi* bħal *Xogħol tal-qasab, Pasturi u statwi, Xogħol fil-barrieri,eċċ.*; Serje *Vjaġġi f'palazzi*, fosthom dwar *Il-kastell ta' Glamis fl-Iskozja, Palacio de Quduz u Palacio de Sintra fil-Portugall* u oħrajn. Kitbiet fuq personaġġi oħrajn, bħal *Ġius. Spiteri Fremond, Ġwann Mamo, Sigismondo Dimech, Giuseppe Schranz,*

Konti Giov. Ant. Ciantar, Indri Borg, Gius. Maurin, Giorgio Pullicino, Carmen Carbonaro, Il-Ġizwita Mercieca, Alessio Cuschieri, Gius. Camilleri, D. Anton Ebejer, Indri Vassallo, Ġanni Vella, Francesco Buhagiar, eċċ. Kitbiet oħra: Purċissjoni tal-Ġimgha l-Kbira taż-Żejtun, L-ewwel birra Maltija, Il-Magna Carta ta' Malta, L-ewwel Parlament Malti, Bolol Maltin 2003, Statwi fil-knisja parrokkjali ta' Hal Tarxien, L-istatwa tal Viżitazzjoni fl-Għarb, It-tberik tal-familji, Il-konsagrazzjoni tal-konkattidral ta' San Ġwann, Il-Kult ta' San Pawl, Jum San Valentinu, Bidu tad-devozzjoni lejn id-Duluri f'Malta, Artali tal-Madonna tar-Rużarju, Girlanda tal-Milied u ta' l-Avvent, It-titular tal-Lunzjata, L-Istrina, Il-figolla, Ir-Re Dwardu VII f'Mużew de Monserrat, Bolli ta' San Ġorġ, eċċ.

CHETCUTI, ĠUŽE Wara diversi kotba u kitbiet li semmejna f'ħarga oħra, hawn inżidu ktieb iehor: *Antologija ta' Letteratura Folkloristika Maltija* (Klabb Kotba Maltin 2002 pp.624) Din hija ġabra ta' siltiet minn kitbiet li dehru f'pubblikazzjonijiet ta' ġhadd ta' kittieba. Fost is-siltiet hemm ghoxrin li kienu dehru f' L-Imnara, li huma ta' Ġużi Buontempo (p.21, 300, 314), Mary Ghio (p.29), Raf.Bonnici Calí (p.92, 172, 323), Angelo Dougall (p.109, 151, 287, 340, 342, 371), C.Cassar (p.120, 357), Lorenza Bonnici Cali (p.175), Godwin Camilleri (p.177), J.F.Porsella-Flores (p.312, 314) u G.Lanfranco (327).

CILIA, GEORGE Kiteb l-artikoli: *Il-bandu u l-ħanzira ta' l-erwieħ* (Il-Mument 3-XI-2002), *Il-parata tal-karnival* (Il-Mument 23-II-2003), *It-terrimaxka* (Il-Mument 29-VI-2003), *Safar ta' l-Azzjoni Kattolika ta' 50 sena ilu* (Lehen is-Sewwa 26-VII-2003).

DE PIRO, NICHOLAS L-aktar xogħol reċenti tiegħu huwa l-ktieb *The International Dictionary of Artists Who Painted Malta* (523 pp., li ħareġ f'Nov. 2002). Din il-pubblikazzjoni massiva hija edizzjoni riveduta wara li kien ħareġ il-ktieb fl-1988 u fih mijiet ta' illustrazzjonijiet godda. Awtur ukoll ta' kotba oħra fosthom *Sovereign Palaces of Malta* (2002), *The Temple of the Knights, The Sedan Chair, Mdina, Valletta, eċċ.* Jikteb regolarment f'*In Malta This Month* dwar il-ħajja fl-imghoddi.

DOUGALL, ANGELO Kiteb *Tagħrif dwar il-Mosta* (programm festa 2002 tal-Filarmonika Santa Marija); *Maltese in the French Foreign Legion* (korrispondenza The Sunday Times 15-IX-2002). Għadu jahdem fuq xogħol ta' nteress folkloristiku bil-ħsieb li jxandru 'l quddiem.

FARRUGIA, FRANS Ipprovda eżemplari ta' ġhodod, u għamel hafna mudelli ta' oħrajn, li ffurmaw parti minn wirja fil-biblijoteka ta' l-Universita ta' Malta organizzata minn Dr. Ġorġ Mifsud Chircop għad-Dipartiment tal-Malti u l-Biblijoteka ta' l-istess universita. Din il-wirja saret bejn is-6 ta' Marzu u l-25 ta' April 2003. Fis-27 ta' April, Frans Farrugia kien fost is-sitt persuni li f'Jum Hal Ghaxaq ngħataw tifikira ta' ġieħ għal xogħolhom b'risq dan ir-raħal.

GAMBIN, KENNETH Wara l-ktieb *The Prison Experience at the Inquisitor's Palace* li semmejna fil-ħarga li għaddiet, kompla jahdem fuq ir-riċerki tiegħu. u ġie ntervistat dwaru minn Mario Azzopardi (Il-Mument, Suppl. Focus 24-XI-2002). Kiteb informazzjoni dwar il-palazz ta' l-inkwizitur (Sagħtar Ott. 2002). Ma' Noel Buttigieg, bhala ko-awtur, ħareġ il-ktieb *Storja tal-Kultura ta' l-Ikel f'Malta* li hu n-numru 51 fis-sensiela kotba Kullana Kulturali tal-PIN, 2003).

- GANADO, ALBERT** Hareġ l-akbar opra tiegħu, *Valletta Citta Nuova*. Dan hu ktieb massiv sewwa, pp.xxiv - 623, ppubblikat mill-PEG (2003). Mimli informazzjoni originali, għadd kbir ta' illustrazzjonijiet mill-isbaħ u mapep antiki u rari, fosthom hafna li ma dehrux qabel.
- GATT, ĠUZI** Għadu jirriċerka l-vokabularju bis-sugġett li beda żmien ilu u li għandu jiġi pubblikat ma jdumx. Kiteb *Laham il-kelb jew qabil id-debb*, xogħol ta' vokabularju dettaljat (progr. Festa S. Nikola, Siggiewi Festival Brass Band and Social Club 2003).
- GAUCI, GREGORY** Kien hareġ ktieb *Churches, Chapels and Oratories in Birgu* (2001 67pp.) fejn jagħti nformazzjoni dwar 38 sugġett, fosthom ukoll knejjes li spiċċaw.
- GRECH, SERGIO** President ta' l-Għaqda Letterarja Maltija kellu bosta attivitajiet u kitbiet fil-gazzetti dwar diversi aspetti tal-poezija u l-letteratura Maltija. Fost oħrajn kellu *Tislima lil Ġuże Diacono* (Nazżjon 22-XI-2002), *Tislima lil Rużar Briffa* (Nazż. 21-II-2003), u fuq *Ġuże Orlando* (Focus 6-VII-03), intervista ma' Kilin (Nazż.25-VII-2003), u kitbiet oħra dwar l-identita Maltija u letterarja (Nazż. 3-III, 16-IV, 20-V, 30-V-2003). Kellu poezija f'Versi (2003/1), kitbiet f' Il-Ġens Illum (9 u 30-XI-2002). F'II-Mument kellu kitbiet oħra (9 u 16-III-, 4-V, 8 u 15-VI-2003). Kordinatur f'attivitajiet ta' ta' *Poezija Plus* u ha schem fi programmi tar-Radju Bronja u Kampus FM u fuq it-TV Ch.22. u korrispondenzi fil-gazzatti dwar temi soċjali.
- GRIFFITHS, VICTOR G,** Kiteb *A letter to Inquisitor Mons. Carpegna commissioning a diary account of the French occupaton* (Proceedings of History Week 1999 published 2002). Nifirhulu talli f'Ottubru 2002 ġie onorat billi l-Kummissarju Gholi Inġliż, għan-nom tar-Regina, pprezentalu l-MBE għall-hidma tiegħu biex jippromovi relazzjonijiet bejn ir-Renju Unit u Malta l-aktar fil-medicina, kultura u edukazzjoni
- GRIMA, JOSEPH F.,** Ippubblika ktieb *Il-purċissjonijiet tal-Ġimgha l-Kbira fil-parroċċa ta' San Ġorġ, Hal-Qormi -- Holy Week Procession at St. George's parish, Qormi* bit-test miktub bil-Malti u bl-Inġliż. Artikolu *A glimpse at the 1798-1800 registers in the Qormi parish archives*. (Proceedings of History Week 1999, publikat fl-2002) u għadd ta' artikoli oħra fil-programmi tal-festa u fuljetti parrokkjali, fosthom dwar *Ġuże Muscat Azzopardi, Professur Ġuże Galea, Hal Millieri, Il-Kult ta' Santa Marija f'Hal Qormi, 1813-1814 l-aġħar pesta li laqtet lil Hal Qormi eċċ.*
- GUILLAUMIER, ALFIE** Reġa' kellu edizzjoni oħra tax-xogħol tiegħu *Bliet u rhula Maltin* mahruġa mill-Klabb Kotba Maltin, Vol. 1, 2002 (486 pp.) li kien origina f' Il-Berqa fis-snin sittin, hareġ f'zewġ edizzjonijiet kotba u wkoll f'sett ta' magazines.
- LANFRANCO, GUIDO** Kotba: *L-Istorja tat-Trasport f'Malta* (No.1 1999 fis-serje *Kullana Kulturali* tal-PIN); reġa' ġie stampat b'xi korrezzjonijiet (2002). *Drawwiet u tradizzjonijiet Maltin* (No.24 tal-*Kullana Kulturali*, zewġ edizzjonijiet, wahda qoxra iebsa l-oħra ratba 2001) reġa' ġie stampat it-tieni darba (2002) bil-qoxra ratba b'xi korrezzjonijiet; *Xogħol, Ġaħġiħ u Snajja' li spiċċaw* (Bieb-Bieb, 143 pp., 2002) akkumpanjat minn 68 kartolina, intenzjonat għat-tfal ta' l-iskola. *Il-Flora Maltija* (ko-awtur ma' Edwin Lanfranco) No. 47 tal-*Kullana Kulturali* x + 166 pp. 2003). Fis-*Sunday Times: First*

local nature and science TV programmes 40 years ago (27-X-02), Pasturi, materials and methods (1-XII-02), Ganutell and allied crafts (Classified 13-IV-2003), Sixty years of the Malta Geographical Society (11-V-2003), Reviving a night pilgrimage on foot (27-VII-2003). Fil *Malta Year Book 2003*: Some centenaries and anniversaries of local interest (Malta and Gozo) for the year 2003. Kitbiet fil-programmi tal-festa, fost ohrajn: *S. Venera u l-gugarelli, Is-sunetti tal-festa ta' S. Ġużepp f'Hal Kirkop, Ftit Anniversarji Ġużeppini f'Malta u Ghawdex, Xi Anniversarji Mostin 2002, Musketterija ta' l-Imghoddi, Teatrin u r-Randan, Il-qniepen u l-Maltin, Tigrijiet fil-festi ta' l-imghoddi, Is-sunetti u Ġuże Muscat Azzopardi, Anniversarji u centinarji Qormin ghas-sena 2003, Kbarat f'Malta midfina bin-nieqes, Xi aspetti folkloristiċi dwar San Ġorġ, Qabel il-Banda.* Reċensjonijiet: *Mid-dinja tas-seher ta' Anton f. Attard.* F'*Il-presejju: Ġebel rustiku u gagazza;* F'*Il-Knisja Tiegħi: Altari Mobbli.* F'*Tagħna t-tfal serje dwar Xogħol ta' l-imghoddi, Fis-Saġhtar serje dwar Hajjtna fl-imghoddi.* F'*Tas-Sliema (Kunsill Lokali): Karrozzelli f'Tas-Sliema, Biljetti bis-soldi.* Fil *Heritage* No. 90 *Traditional children's games.* F'*Bormla: L-Għid il-Kbir f'Bormla ta' dari.* Wirjiet: b'mudelli tiegħu stess, fosthom tal-proċessjoni ta' S. Girgor f'Tas-Sliema twila tmax-il pied fil-knisja, fil-festa (taha donazzjoni lill-kazin San Girgor Sliema). Parteċipazzjoni b'xogħlu f'wirjiet f'kazini, għaqdiet, presejji, tal-Ġimgha l-Kbira, eċċ. F'dokumentarju Taljan ta' Arturo Mingardi (Cinema Nuovo Italiano) intervistat dwar Haġret il-Ġeneral u l-Gherq sinjur. Arti: ipparteċipa f'wirjiet ta' tpingija e.g. M. Soc. of Arts Manuf. & Comm. Trade Fair Art Exhib.; pinga l-istampi ta' ktieb ta' Tony Cutajar "Il-Misteru tar-Rotunda", eċċ. Taħditiet lil diversi gruppi f'ċentri ta' kunsilli lokali, parrokkjali, skejjel, anzjani u l-Universita tat-Tielet Eta. Xanditiet u intervisti fuq stazzjonijiet differenti ta' Radjijiet u TV dwar festi, storja tal-kura tas-saħħa mentali, twelid, ganutell, rwiegel, drawwiet, kotba, natura, eċċ.

MAGRI NAUDI, MAGDA Nifirhulha u nawgurawlha ghax reggħet giet eletta bhala Sindku tal-kunsill lokali ta' Hal Lija. Kitbet ukoll artikoli dwar *The Professionalism of Malta's Beauty Therapists (Classified, The Sunday Times 19-I-2003)* bhala president tal-*Malta Association of Beauty Therapists* u segretarja ġenerali tal-*European Confederation of Beauticians*, u kitbet ukoll dwar is-shubija fl-UE.

MASINI, FRANCO Nifirhulu ghax irċieva l-Medalja Qadi tar-Repubblika (M.Q.R.) f'Diċembru 2002, minhabba xogħlu f'diversi *boards* u għaqdiet. Fost artikoli fis-Sunday Times insibu: *A glimpse of 17th century Gozo through a unique will (8-XII-2002), A Gozo political meeting in 1909 (16-III-2003), US troops invade Gozo (22-VI-2003).*

MIFSUD-KIRKOP, ĠORĠ Kiteb diversi artikoli, fosthom: *Maltese folk music and Etnika's research (Sund. Times 22-IX u 6-X, 1-XII-2002), Storja tal-festival nazzjonali ta' l-ghana* organizzat mill-Kunsill Malti għall-Kultura u l-Arti li tiegħu hu *ċ-chairman (Nazz. 17-V-03).* Għamel wirja folkloristika ta' għodda u strumenti maltin għad-Dipartiment tal-Malti ta' l-Universita (6-III sa 25-IV-2003, bil-kollaborazzjoni ta' Frans Farrugia. Kien kelliem f'seminar dwar il-kultura Maltija mid-Dipartiment tal-Malti tal-*Junior College (6-VI-2003).* B'inizjattiva tiegħu l-ambaxxatur Ġermaniż

ghamel donazzjoni ta' kotba ghal studji folkloristiċi ghal-librerija ta' l-Universita (Sett. 2002). Minbarra dan kellu wkoll diversi intervisti fuq il-mezzi tax-xandir dwar għana u folklor.

PISANI, PAUL GEORGE Kellu kitbiet fis-Sunday Times: *E-manuscripts* (17-XI-2002) dwar CD li turi manuskritti illuminati tas-seklu 13; *Vince Caruana paintings* (19-I-2003); *Gozitan Notaries 1400-1884* (27-IV-2003). Minbarra pubblikazzjonijiet li għa semmejna f'hargiet ohra kellu wkoll *Dun Lawrenz de Apapis, kappillan tal-parroċċa ta' S. Ġorġ u l-grajjiet tal-1551* (2001) u ohrajn.

PORSELLA-FLORES, JOSEPH F. Ippubbika l-ktieb *Knejjes li m'ghadhomx jidhru għewwa l-Birgu* (2002 187pp.). Dan huwa għabra riveduta ta' kitbiet ta' missieru Giuseppe li dehru fil-*Lehen is-Sewwa* matul l-1930 u l-1933.

SAVONA-VENTURA, CHARLES Kiteb *Punic Mythology and Medicine* fit-*Treasures of Malta* (Vol.VIII No.3 2002). Ipparteċipa fi programmi tan-NET TV dwar it-twelid (Ott. 2002).

SCIBERRAS, JOHN Kittieb u għalliem tal-Malti. Minbarra kitbiet ta' poezija u recensjonijiet din is-sena se jkollu traduzzjoni ta' *Alice in Wonderland* li se tiġi pubblikata ktieb minn Pubblikazzjonijiet Sagħtar ta' l-MUT.

TANTI, JOE M. Minbarra attivitajiet muzikali assoċjati mal-grupp *The Greenfields* kellu diversi intervisti fuq it-TV dwar l-istorja ta' dan il-grupp popolari li għandu bosta temi folkloristiċi.

VELLA-BONDIN, JOE Fir-rivista *Recent Researches in Music* pubblikat mill-A-R Editions inc. ta' Middleton, Wisconsin, USA, kellu *Stabat Mater*, volum li jgħib l-ewwel edizzjoni kritika ta' kompożitur Malti, Girolamo Abos 1715-1760 (ara Sun.Times 22-VI-2003).. Kiteb ukoll *Commemorating Nicolo Isouard* (Sun.Times 16-II-2003)

ZAHRA, LORENZO Matul is-sena kiteb diversi drabi fil-gazzetti dwar aspetti tal-wirt Vittorjożan. Fost l-artikoli kellu: *Baned u muzika mill-ġrajja tas-seklu XIX* (Filar.S.Marija Mosta festa 2002), *The Auberges of France in Vittoriosa* (fit- *Treasures of Malta*, Christmas 2002),

ZAMMIT MAEMPEL, GEORGE Ikompli jahdem dwar il-paleontoloġija. F'Għar Dalam, fejn ilu snin il-kuratur, għet inawgutata sezzjoni għida bi prezentazzjoni moderna li kien ilu jithabat għaliha. Kellu wkoll intervista dwar Għar Dalam u l-paleontoloġija (Il-Ġens Illum 8-VI-2002). Fost taħditiet għamel wahda dwar il-Ġeoloġija ta' Malta lill-membri tal-*Malta Geographical Society* (Frar 2003).

GHAQDA MALTIJA TAL-FOLKLOR LISTA TA' MEMBRI EFFETTIVI
Awissu 2003

Presidenti Onorarji: Cassar Pullicino A.L.A., M.Q.R., Ġużè;
Lanfranco M.Q.R., Guido; Mikalleg Buhagar, Karmen.

Membru Onorarju: Verie, M'me Aurora

MEMBRI EFFETTIVI

Agius Muscat, Anton 64, Triq Borg Olivier, San Ġiljan STJ 08
Attard, Anton, "Sidna Matija" Triq il-Qaliet, Wied il-Ghajn ZBR 10
Attard B.A.(Hons.), Karmenu, 3, Guthrie Str. Dickson A.C.T. 2602
Camberra, Australia
Bajada, Joseph, "Madonna Ta' Pinu", Vjal 8 ta' Settembru, Xaghra, Gozo 103
Bezzina, Mrs. Christine, 59, Triq Zekka, Valletta VLT 12
Baldacchino, Emmanuel, 279 Main Ste. Qormi, QRM 02
Bianchi B.Sc., Nicholas C., "Villa Fort", Triq Preca, Lija 04
Bonanno, Henry, 21 "Ophrys", Triq Ġuże Cardona, Qormi QRM 08
Bonello, E., 52, Triq Bishop Labini, B'kara BKR 05
Bonnici Dip.Bus.Law & Acc., John A., "Marise" Flat 2, Old Railway Av. Balzan
Borg, Alphie, 104, Ashtree Road, Frome, Somerset, BA 11 25F England, U.K.
Borg, Steve, "Faith" Flat 6. Triq Iċ-Ċrieki, Wied il-Ghajn
Borg Cardona B.A., L.T.C.L., Mrs. Anna, "Ċiklamina" Triq il-Qarċilla,
Balzan BZN 07
Borg Cardona, Chris. H., "Dar Zanira", Balzan Valley, Balzan BZN 08
Bugelli, David, 19, Melita Street, Sliema.
Buttigieg, Ms. Denise, "Chez Mary Ann", Triq is-Santwarju, Mensija, S.Ġwann.
Calleja, Frankie, "Tinkerbelle", Triq il-Kunvent., Żabbar ZBR 04
Camilleri B.A.(Gen.), Dip.Educ.(Ad. & Man.), Jos. C.,
"Ilqugh", 32 Triq il-Muskatell, Attard BZN 04
Camilleri, Saviour, "Richrose", Triq Villambrosa, Hamrun, HMR 10
Caruana, Mrs. Josephine, 202 Hope Str., Mosta MST 03
Cassar B.A., M.Ed., Ph.D., Dr. George, 78, Triq Papa Piju XII, Mosta MST 05
Cassar, Lawrence, 24-25, Triq Zondadari, Rabat, Malta RBT 12
Cauchi, Mrs. Catherine, "The Cycads", Triq is-Sienja, Attard BZN 06
Cefai, Carmel, Adams / Flat 3, 26 Willie Arena Str., Gżira GZR 06
Cesare, Salv., 14, Triq Laqxija, B'kara BKR 03
Chetcuti M.O.M., Ġużè, "Żerniq", 8 Flat 10, Triq Ghar il-Lenbi, Sliema SLM 16
Chircop Ph.D., Dr. John, 53, Triq Fikus, Żabbar ZBR 07
Ciantar, Ms. Josette, Flat 2, 2 Triq il-Kardinal, Birgu CSP 08
Cilia, George, 64, Triq San Vincens, Sliema
Cini Hubert Flat 20, 19th March Court, Triq it-Turisti, S.Pawl il-Bahar SPB 06
Cini, Joseph, "Merħba", Triq Leli Falzon, Naxxar NXR 04
Cremona, John, 54, Triq San Ġwann Bosco, Rabat, Ghawdex VCT 104
Cuschieri, Carmel, "St. Mary", Triq Ross, San Ġiljan STJ 10
Debono, John, 63, Triq N. Cotoner, Lija, BZN 10
Deguara, Frans, 70 "Dediolanum", Triq Papa Piju XII, Mosta MST 05
Delicata, John, "Doris" 26, Triq Sir Anthony Micallef, Balzan BZN 08
De Piro, Marquis Nicholas, Casa Rocca Piccola,
74 Triq ir-Repubblika, Valletta VLT 05
Diacono, Mrs. Josephine, 9, Triq Agius Muscat, Żabbar
Dougall, Angelo, 76, Triq San Mikiel, Birżebbuġa, BBG 02
Ellul, Joe, 60, Triq S. Rokku, Qormi QRM 11

Ellul Galea M.O.M., Karmenu, 32, Triq Tal-Borg, Paola PLA 06
 Farrugia, Mrs. Diane, Commerce Division Library, Policy & Regulatory
 Directorate, Ministry of Economic Services, Lascaris, Valletta CMR 02
 Farrugia, Frans, "Mon Delice", Dawret Hal Ghaxaq, Hal Ghaxaq ZTN 13
 Farrugia, Joseph A., 61, "Ewreka", Triq Santa Marija, Tarxien PLA 11
 Felice B.Ch.D., John, Krypton Chemists Triq Ta' l-Ibraġ St.Andrews STJ 13
 Fenech, Alfred, "Grezz", Triq id-Dirsa, Attard BZN 05
 Fenech, Ms. Juliana, 59a, Triq Lorenzo Gafa, Mosta MST 09
 Fenech, Louis "Farag" Triq Stefano Erardi, L-Iklin
 Fenech, Mrs. Martha, 26, Triq Ponsomby, Mosta MST 07
 Formosa B.A., Patrick, 33, "Patros", Wignacourt Street, B'kara BKR 08
 Gambin B.A.(Hons.), M.A., Kenneth, 138, Triq is-Silla, Marsaskala ZBR 10
 Ganado LL.D., Dr. Albert, 1, Triq M'Anton Vassalli, Valletta VLT 13
 Gatt, Emmanuel, 3 Alley 1, Barracks Str., Hal Qormi QRM 04
 Gatt, Guzi, 7, Block C, Perry Court, Triq Birkirkara, San Ġiljan SLM 13
 Gauci, Gregory, 13/1 Triq il-Palazz Antik tal-Gvernatur, Birgu CSP 08
 Glanville, George "Spring" Mater Boni Consilii" Fgura pla 16
 Grech, Sergio, 1, Wesgha 5 ta' Ottubru 1974, Żejtun ZTN 04
 Griffiths M.B.E., M.D., F.R.C.S., Prof. V., 7, Palm Str., San Ġiljan STJ 12
 Grima, J. "Pompei" Triq San Tumas, Fgura PLA 14
 Grima B.A.(Hons.), M.A., Ph.D., Dip.Edic., M.I.M., Dr. Joseph F.,
 "Kosi Kot", Triq Ġuże Ellul Mercer, Qormi QRM 06
 Grima, Ms. Sylvana, 27, Tartarni Str., Rabat RBT 07.
 Grixti, Raymond, "The Winds", Triq Clematis, Santa Luċija PLA 10
 Guillaumier, Alfie, 12, Triq Villambrosa, Hamrun HMR 06
 Jaccarini M.D., F.R.C.P., D.CH., Dr.C.J., "Dovedale", Garden Crescent,
 The Gardens, St.Julians STJ 12
 Lia B.Ed.(Hons.), B.A., Mrs. Carmen, 18, Main Str., Żabbar ZBR 02
 Lia B.Sc., P.G.C.E., Mrs. Gloria Anne, "Jubilate Deo" Triq Gdida
 fi Triq Melqart, Marsaxlokk ZTN 09
 Magri-Naudi, Mrs. Magda, "Torsance", 5 Triq Karlu Darmanin, Lija BZN 14
 Mallia A.C.I.B., A.C.I.S., F.I.Met., Alfred, "Is-Sebuka",
 Triq Ta' Marmora, San Ġwann SGN 07
 Mangion, Felix, "Felcarm" Triq 23 ta' Lulju 1942, Żurrieq ZRQ 06
 Mangion, Ms. Josephine Carmen, "Felcarm" Triq 23 Lulju 1942, Żurrieq ZRQ 06
 Masini L.P., MQR., Franco, "Cittadella", Triq il-Linja, H'Attard BZN 05
 Micallef, Mrs. Antonia, "Shalom" 75 Old Church Street, Birkirkara
 Mifsud, Mrs. Rita, 230 "Casa d'Amore", Constitution Str. Mosta MST 03
 Mifsud Chircop, B.A.(Hons.), M.A.(Hons.), P.G.C.E., Ph.D., Dr. Ġorg,
 "Fommu Bil-Ghasel" Triq il-Bufula Hamra Mosta MST 02
 Pace, Tony, "La Traviata" Triq Dun Karm, L-Iklin BZN 11
 Pellegrini B.A., LL.D., Dr. F., "Sonata", Triq Tal-Mirakli, Lija BZN 10
 Pisani, Maria R., 194, Triq San Pawl. Valletta VLT 02
 Pisani B.A., LL.D., Dr. Paul George, 40c, Main Gate Str., Victoria, Gozo VCT 103
 Porsella Flores, J.F., 69, Triq il-Palma, Paola PLA 03
 Privitelli, Mrs. Michelle, 117, "La Salette" Cotoner Avenue, Fgura, PLA 17
 Puli, M.Q.R., Ms. Mary, 52, Triq Sant' Agata, Tas-Sliema SLM 07
 Ragonesi, Ms. Anita, "The Oasis" Flat 6, Birkirkara Hill, San Ġiljan STJ 09
 Rapa, Mrs. Mariliana, "Mariliana" St. Leonard Str., Victoria, Gozo VCT 111
 Risso, Capt. R., "Mon Fleur", Triq Sant' Antnin, San Ġwann SGN 04
 Saliba, Louis, "Hesperus" 65, Triq Victor Vassallo, H'Attard BZN 05
 Sammut, Julian, 79, Triq Tal-Grazzja, Haż-Żebbuġ ZBG 04
 Sammut Testaferrata M.A., M.Phil., Jos., "Demaris", Triq Lascaris, Qawra Point SPB 05
 Sarè, John Charles, 166, Triq Rudolphu, Tas-Sliema SLM 02
 Savona-Ventura M.D., D.Sc., F.R.C.O.G., M.R.C.P., Dr. Charles,
 "North Wynds" 7, Triq Antonio Zammit, Ix-Xwieki, Gharghur NXR 08

Schembri, Anthony, "Renton", Triq Haż-Żabbar, Fgura
 Schembri A.F.M., Lt. Col. Mario, Block B Flat 4, Triq Bellavista, San Ġwann SGN 03
 Schembri, Vincent, "Orestin", Triq L-Gharnuq, Fgura PLA 14
 Sciberras, John, 60, "April", Triq il-Knisja l-Qadima, Birkirkara BKR 12
 Sciberras, Joseph, "Stefanotis", Triq il-Knisja L-Qadima, Birkirkara BKR 12
 Sciberras, Mrs. Louise, 175, Birbal Str., Balzan BZN 08
 Scicluna, John C., "Casa Scicluna", 18, Triq Robert Sammut, Tal-Virtu, Rabat RBT 09
 Sejhell, Charles, "Il-Qannata", Triq L-Arkibusier, Żejtun ZTN 07
 Soler, Albert, "Villa Maria", Triq Iż-Żerniq, Tal-Qattus, Birkirkara BKR 13
 Spiteri Maempel, Mario, "Marvik", Triq l-Imdina, Hal Balzan BZN 07
 Stella Maris College, Librarian, Gżira GZR 04
 Tabone, Michael, "L-Ghorfa tal-Fuklar", Triq Hal-Far, Żurrieq, ZRQ 06
 Tedesco, Joe "Sunshine" Triq L-Ahwa Zammit Qormi QRM 05
 Testaferrata Bonici, Marquis J.P., 36, Triq il-Kbira, Hal Lija BZN 10
 Tonna, Albino, "St. Jude" Triq D. Ġużepp Żammit, Żurrieq ZRQ 04
 Vassallo, Charles, Commerce Division, Small Businesses & Crafts Directorate,
 Ministry for Economic Services, Lascaris, CMR 02
 Vassallo, Mrs. Rose "Primavera" Triq San Ġakbu Siggiewi QRM 13
 Vella, Ms. Antonia, "By the way" Triq il-Mosta, H'Attard, BZN 04
 Vella, John, Flat 2, Block 12, De La Cruz Avenue, Qormi QRM 11
 Vella Bondin, Joe, 54, Triq il-Parroċċa, Santa venera HMR 18
 Zahra, Lorenzo, "San Lorenzo", 18 Triq Zerafa, Marsa HMR 03
 Zahra, Vincent, 18/1 Block C, Triq Sophia, Cospicua CSP 02
 Zammit, Ms. Helene, 3, "Villa Zimmermann" Ta' Xbiex Terrace, Ta. Xbiex
 Zammit Maempel M.Q.R., D.Sc., M.D., Dr. G., 148, Triq San Frangisk, Hal Balzan
 Zarb, Ms. Marie Clair, 2, Planet Court, Tigne Sea Front, Tas-Sliema SLM 15
 Zerafa, Mrs. Lina, 45 Triq Idmejda, Hal Balzan BZN 06

*Nota: Membri li ma rregolarizzawx is-shubija tagħhom għas-sena 2003 (sa Awissu)
 ma jidhrux f' din il-lista ta' membri effettivi.*

L-indirizz tat-Teżorier huwa:

Is-Sur George Glanville, "Spring" Triq Mater Boni Consilii, Fgura PLA 16.

**"L-Imnara" nibagħtuha wkoll: lill-Librerija Nazzjonali (Valletta), Librerija
 Nazzjonali (Għawdex), Librerija ta' L-Universita ta' Malta (Tal-Qroqq), Librerija
 Pubblika (Furjana), Arkivji Nazzjonali (Rabat), Librerija tal-Mużew Nazzjonali ta' L-
 Arkeoloġija (Valletta), Librerija tal-Mużew Nazzjonali ta' L-Etnografija (Birgu).**